

کشہ حیدر



بڑا خوشی میں

ہم و ہشہیں

کرشن چندر

جملہ حقوق محفوظ ہیں	نام کتاب
ہم وحشی ہیں	مصنف
کرشن چندر	ناشر
رتیکا چوپڑا	طباعت
فوٹو آفیٹ پرنسس دہلی	اشاعت
۲۰۰۲ء	قیمت
140/-	

ایشیا پبلیشور

اے ۳۶ - پلاٹ نمبر ۲۸ - سیکٹر ۹ چیتک اپارکنٹس  
روہنی - نئی دہلی ۸۵

Hum Vahshi Hain by Krishan Chander  
(Collection of Short Stories)

ISBN : 81-86849-22-X

Asia Publishers  
A-36 Chetak Appt.  
Sector-9, Rohini  
Delhi-110085  
Ph. : 7561823

# فہرست

- ۱۔ اپنی بات - اوپندر ناخن
- ۲۔ گروئی کا موسم اور کہانی داتا - افضل توصیف
- ۳۔ دیباچہ - علی سردار جعفری
- ۴۔ اندھے
- ۵۔ لال باغ.
- ۶۔ امرتسر آزادی سے پہلے
- ۷۔ امرتسر آزادی کے بعد
- ۸۔ پشاور ایکسپریس
- ۹۔ ایک طوائف کا خط پنڈت جواہر لال نہرو اور فائدہ اعظم جناح کے نام
- ۱۰۔ جیکسن
- ۱۱۔ دوسری موت
- ۱۲۔ دل کا چراغ
- ۱۳۔ لالہ گھسیٹا رام

## اپنی بات

میں کتاب پشاور ایکسپریس جو لاہور پاکستان میں شائع ہوئی پڑھ رہا تھا۔ یہ کتاب ہندوستان میں "ہم وحشی ہیں" کے نام سے ۱۹۳۸ء میں شائع ہوئی تھی۔ یہ کتاب کتب پبلیشرز بیبی نے سب سے پہلے شائع کی تھی معلوم نہیں اب اس کتاب کا نام "ہم وحشی ہیں" سے پشاور ایکسپریس کے نام سے کیوں پاکستان میں شائع کی گئی۔ اس کتاب میں بھی وہی سات کہانیاں ہیں جو "ہم وحشی ہیں" میں تھیں اور اس کتاب میں ایک نیادی باچہ شامل کیا گیا ہے۔ نیادی باچہ افضل توصیف نے لکھا، وہ لکھتی ہیں۔

"وہ آزادی کا سال تھا جب پنجاب نے اپنے بچے قتل کئے، اپنی عزت بر باد کی اور گھر جلائے تب کرشن چندر نے لکھا "ہم وحشی ہیں" امرتا پریتم نے پختج ماری تو سردار حجفری نے دلاسا دیا کہ مستقبل میں ازالہ ہو جائے گا۔ کیوں کہ مستقبل انقلاب لائے گا مگر ایسا کچھ نہیں ہوا اور زخم ابھی تک ہرے ہیں۔ پنجاب کا کردار آزادی کے سال میں بہت کمزور رہا"

مجھے خوشی ہے کہ پاکستان کے عوام سوچتے ہیں کہ جو آزادی کے سال میں ہوا تھا غلط ہوا تھا۔ اس کتاب میں کرشن چندر کی تین اور کہانیاں شامل کی گئی ہیں جو اسی موضوع پر ہیں۔

(اوپندر فاتحہ)

## گروی کا موسم اور کہانی داتا

عظم فکار تم نے کہانیاں لکھیں۔ بڑی چھوٹی اور بہت اچھی۔ تمہاری کہانیاں لوگوں کے لئے ہیں۔ کئی جھانجوں اور پانجوں کے لئے کچھ سیوں اور خوبیوں کے شگوفوں کے لئے ہیں۔ کچھ بادلوں مچھلیوں اور ندیوں کے لئے۔ کھیتوں کا جو بن آم کے بور کی خوبیوں۔ کوئی کی کو اور پہنسے کی پی کے لئے بھی بہت سی کہانیاں تمہاری تخلیق ہیں۔ تم نے سفر کے ضرورت کے سیر و تفریح کے سفر اور زندگی کے سفر۔ ہر جگہ جہاں تم گئے کہانیوں نے تمہارا استقبال کیا۔ کشیر پنجاب بمبئی کیرالہ پانڈی چڑی۔ ہر جگہ سے کہانیاں تمہارے ساتھ چل پڑیں۔ پھر تم نے انہیں لکھ ڈالا۔ بھی کو بہت پریت سے تم نے اپنی کسی کہانی کو مایوس نہیں کیا۔ تمہاری بھی کہانیاں دل نشین ہیں اور دلگیر بھی۔ مگر میں کہوں گی تمہاری سب سے اوپری، کہانیاں وہ ہیں جو تم نے آدم ہوا اور شیطان کے کروار پہ لکھیں۔ آدم ہوا جو دنیا میں آ کے مرد عورت کا روپ دھار گئے اور شیطان جس نے آدم خور سے لے کر دلن اور سامراج تک کی شکلیں اختیار کر لیں۔ دنیا کی ساری تاریخ ان کے کرواروں سے جڑی ہوئی اور دنیا کی ساری تاریخ ایک اور تسلیٹ سے جڑی ہوئی ہے روٹی کپڑا اور مکان۔ ان تینوں چیزوں کے نہ ہونے سے انسانی کنبے کا بنیادی یونٹ، ماں باپ اور بچہ، برباد ہو جاتا ہے۔ ان کی تہذیب کا خاتمه بھی ہو جاتا ہے اور تاریخ ایڑیاں رکھنے لگتی ہے۔ یہ تینوں اشیاء ضروری ہیں۔ اسی ترتیب سے۔ روٹی کپڑا مکان۔

روٹی وہ ہے کہ جس کے نہ ہونے سے بچہ بھوکوں مر جاتا ہے۔ کپڑا وہ ہے جس

کب آئے گا وہ دن جب چاول چور پکڑ لئے جائیں گے؟ کمائی کر کے ڈھیر لگانے والوں کے پیٹ آنکھیں اور گھر آخر میں خالی نہیں رہ جایا کریں گے۔ جھانجر گاتی رہے گی۔ چب ناچتے رہیں گے۔ تمہاری کمائی نئے خواب دیکھنے لگتی ہے۔ یہ ساری باتیں ان دنوں کی ہیں جب وہ چاول تمہارے بھی تھے اور تمہاری ماں تی کے میکے کی سب سے اچھی سوغات میں شامل تھے۔ تب تمہاری کمائی کی ساری محبتیں اور خواب اسی زمین پر جاگتے تھے۔ جس پر راوی اور چناب بستی ہیں۔

ایک یگ بیت گیا۔ بہت کچھ بدل کر بھی کچھ نہیں بدلا۔ ہماری ٹوٹ پھوٹ ہو چکی مگر ہمارے لئے بنا کچھ بھی نہیں۔ پھر بھی وقت گزر گیا ہے۔ ہمارے سروں پر برف بکھیرتا ہوا وقت نکل گیا ہے۔ وہ پرانی نسلوں کے چاول تھے جو مہک جاتے تو تم کمائی لکھتے نیلام ہوتے تو کمائی لکھتے۔ محبت اور نفرت خواب اور خیال ہر کمائی کے انگ ساک ہوتے ہیں مگر ٹوٹ پھوٹ کے وقت میں خود کمائی بھی ٹوٹ پھوٹ جاتی ہے۔ اس کے اجزا بھی بکھر جاتے ہیں جیسے کہ آج ہو رہا ہے۔ آج جبکہ ہجر کے بہت سے سال پورے کر لینے کے بعد تم نے اپنی کمائی تکمیل کر لی۔ آج یہاں تمہارے دیس میں کمائی کے پاؤں میں ہزاروں کا نئے ہیں۔ اس کے خواب ٹوٹ چکے ہیں۔ خواب ٹوٹ جانے کے بعد کا موسم ایسا ہی ہوتا ہے کہ کمائی کو زہریلانشہ چڑھ جاتا ہے۔ وقت بے وقت سونے لگتی ہے۔ سوئی ہوئی کمائی کو انہوں نے زنجیروں میں کس کر کالے سمندر میں ڈال دیا اور بے فکری سے سارے چاول گروی رکھ دیئے۔ سارے نئے چاول جن سے گھر کی کوٹھزیاں بھر لینے کا خواب ابھی پورا نہیں ہوا تھا۔ گروی ڈال دیئے گئے۔ کھیت جوان ہونے سے پہلے ہی خوشبو کی نیلامی لگ چکی۔ یہ اس زمین پر ہوا جہاں تمہاری پہلی محبت جاگی تھی اور پہلی کمائی تکھی گئی تھی یہ سب کچھ کیوں ہوا؟ اتنے بذصورت طریقے سے کیوں کر ہوا؟ اس کی بھی ایک کمائی تھی جو تکھی نہیں گئی کون لکھتا وہ کمائی؟

تمہارے دیس نکالے کے بعد یہاں وہ اندر گرے ہو گئے جن کی اوٹ میں چوروں کی چاندی ہوتی ہے اور ڈاکوؤں کا تو سونا بھی ہوتا ہے۔ سو تمہارے بعد یہاں

بازہروالوں کا سونا چاندی بہت ہوا۔ مگر گھر والوں کی پلاوہ زردے کی تہذیب کو زوال آ گیا۔ بالکل اسی طرح ہوا جیسے ہیر کے بعد چوری کثوری اور لسی چخنے کی تہذیب کو زوال آ گیا تھا۔ وارث شاہ کے پنجاب کے بعد کرشن چندر کا پنجاب بھی لٹ گیا۔ ہیر روئی تو وارث شاہ نے مین لکھ لکھ مارے، راج کنوں اور سروری کے گھروں میں ٹھیکی تو امرتا کرلاتی رہی اور کرشن چندر نے کھانیوں کے ڈھیر لگا دیئے۔ یہ کھانیاں تہذیب کے اجڑ جانے کی اور محبوں کے برباد ہونے کی تاریخ رہیں گی۔ تاریخ تو وہ کھانیاں بھی رہیں گی جو محبوں اور چاول چوروں کے قصے بیان کرتی ہیں۔ مگر اصل بات تو نئے چاولوں کی ہے جو گروی ڈال دیئے گئے ہیں اور جن کی کھانی لکھنے والا کرشن جیسا کوئی پیدا ہوا نہیں۔

ہاں انہوں نے گروی رکھ دیئے۔

وہ چاول جو کھیت سے کائے نہیں گئے۔ وہ چاول جن کا دانہ ابھی کچا ہے۔

وہ چاول جن کے کھانے والے منہ ابھی کھلے نہیں

وہ چاول جن کو کھانے والے منہ ابھی کھلے نہیں

اور وہ چاول بھی جنمیں بونے والے ہاتھ ابھی ماں کے پیٹ سے نکلے نہیں۔

کئی فصلوں کے چاول کئی نسلوں کا مستقبل کئی موسوں کی محبت اور ایک پوری

تہذیب کی خوبیوں آج گروی ڈال دی گئی ہے۔ مگر یہ صرف یہیں پر نہیں ہوا۔ جہاں

جہاں انسان کمزور ہوا وہیں وہیں ڈاکے پڑے اور ایسی نیلامیوں کے بازار لگے ہیں۔

تمہیں تو معلوم ہی ہے انقلاب لانے والی مضبوط تیسری دنیا کے اندر ایک کمزور چوتھی

دنیا بسی ہوتی ہے اس چوتھی دنیا کے اندر آدم خوروں کی تعداد اور طاقت آج اتنی بڑھ

گئی ہے کہ انہوں نے چاول لوٹنے کے علاوہ چلتے پھرتے انسانوں کے جسم چھیننے شروع

کر دیئے ہیں۔ زندہ ہڈیوں سے گودا کھینچ لینے کی مشینیں لگا دی ہیں۔ تم نے تو پرانی

نسل کے چوروں کا ماتم کیا تھا۔ وہ جو اتنے ظالم تھے کہ کھیت سے کھلیاں سے۔ ماں کی

ہانڈی سے پچھے کی تھالی سے چرا کر چاول منڈی لے جاتے گاؤں کے چاول شرکی

منڈی میں جہاں دلال ہوتا ہے۔ ڈاکو کی کوٹھیاں ہوتی ہیں اور داشتائیں سڑکیں اور

کے نہ ہونے سے آدمی کے جسم کو شرمسار ہونا پڑتا ہے اور مکان وہ ہے جس کے نہ ہونے سے اماں حوا جنت میں اداں ہو جاتی ہے اور دنیا میں عورت خوف سے مر جاتی ہے۔ یوں بھی ان تینوں چیزوں کے بغیر چوتھی چیز یعنی تہذیب آدم کا جنم نہیں ہوتا۔ بھوکے پیٹ، ننگے بدن اور بغیر چھست کے سر لے کر کوئی تصویریں بنائے سکتا ہے نہ کہانی سوچ سکتا ہے۔ کچھ ایجاد بھی نہیں کر سکتا۔ ہر جگہ انسان نے روٹی پہلے تلاش کی چراغ بعد میں بنایا۔ روٹی کپڑا اور مکان انسان کی سیاست بھی ہے ثقافت بھی۔ سائنس بھی اور گیان بھی۔

مگر تمہاری کئی کہانیاں تو چاولوں کے بارے میں بھی ہیں۔ چاول شاید زندگی کے چوتھے شلف پر سجائے جانے والی شے ہو سکتی ہے۔ مگر اس بات کے لئے فاد کا امکان بہت ہے کوئی بنگلہ دشی عورت یہ بات سن لے تو ایک پنجابیں کے لئے اس کا پرانا غصہ پھر سے چک اٹھے۔ ویسے مجھے اطلاع بھی نہیں۔ جنت والے آدم کے قھے میں بنگال والوں کی کہانیاں گندم کے دانے کو کونسی حیثیت دیتی ہیں۔ تاہم تمہاری کہانیوں میں چاولوں کو ٹھیک درجے کی قدر دی گئی ہے۔ ایک چاول وہ ہوتے ہیں جن کے نہ ہونے سے بنگال مرجاتا ہے۔ دوسرے چاول وہ ہوتے ہیں جن کے نہ ہونے سے کشیر کی خوبیوں پہلی پڑ جاتی ہے اور تیسرا قسم چاولوں کی ایسی ہے کہ جس کے نہ ہونے سے پنجاب کی تہذیب کو فاقہ آنے لگتے ہیں۔ ہمارے گھروں میں پلاوَ زردہ پکے تو خوشحالی کا گمان ہوتا ہے اور متمن ہونے کا بھی صرف دال روٹی سے ہم اپنا پیٹ بھر لیتے ہیں۔ لیکن اگر یہی دال روٹی مہمان کے آگے رکھ دیں تو مفلس ہوتے ہیں یا کنخوس۔ یعنی دل کے غریب یا پھر ان میں سے جنوں نے سفید چٹے چاولوں کی تھالی پروس کر اور پر سے گھی شکر کی سنری میتا کاری کر کے دستر خوان پر سجائے کی تہذیب اپنے اجداد سے سکھی نہیں۔

یہ کہانیاں تمہاری اس دور کی کہانیاں ہیں۔ جب تم یہیں پر یعنی اپنے اہل وطن والی زمین پر بستے تھے۔ اس وقت بھی تم اتنے ہی ترقی پنڈ تھے اور چاول بونے اور چاول کھانے والوں کے درمیان گھپلا کرنے والے اس ہاتھ کو تلاش کرتے رہتے جو

پکے پکائے چاول کھلیان سے سمیٹ کر منڈی پہنچا رتا ہے اور سونے کے سکے اپنی جیب میں بھر لیتا ہے پھر ایسے ہی کئی ہاتھوں کی ملی بھگت سے یہ دلیں تم سے چھٹ گیا تو تم سارے ہندوستان کی اور ساری دنیا کی کہانیاں لکھنے لگے۔ مگر اپنی جنم بھومی کے چاول کبھی تمہیں بھول نہیں سکے۔ جو یہاں بہت سارے بہت اجلے بہت چمکیلے اور بہت خوبصور دار ہوتے ہیں۔ ان کا پلاو پکتا ہے اور زردہ جس میں ڈالی جانے والی زعفران تمہارے اپنے کشمیر سے آتی تھی۔ سو پلاو زردے اور زعفران کی تہذیب سے تمہارا ناطہ جب ٹوٹا تو بھی تم نے کہانی لکھنا نہیں چھوڑا۔ مگر کسی اور تہذیب کو اپنا نہیں کہا۔ کسی گلی کو اپنے گھر کی گلی نہیں بنایا ہاں، مگر یادوں کی تہذیب سے اپنا رشتہ پکا رکھا۔ بس پھر کیا تھا۔ تم کہانی کے بخارے ایک بار گھر سے نکل گئے تو قلم کا گز لے کر جہاں تھاں گھومتے پھرے شر، شر، بستی، بستی، دل، بمبی، کلکتہ، پانڈی چیری۔ ہندوستان کے آخری کنارے تک تم بھاگے۔ مگر پہلی یادوں کا جھولا تمہارے کندھے پر جھولتا ہی رہا اور کہیں باسمتی کی خوبصور کو پیچھے نہ چھوڑ سکے تم نے اعتراف کیا کہ صندل کے جنگل میں الائچی کے باعث میں کاجو کے ڈھیر پر اور ناریل کے دودھ میں ہر ایک مرک تھیں یاد دلاتی رہی کہ چاول کے کھیت جوان ہوں تو خوبصور کی میاں پنجاب کی دھرتی پر ایک۔ البتہ ناج ناچتی ہیں۔ جانے کتنی بار تم نے میٹھے موسموں کی ان بائکی رتوں کو یاد کیا۔ جب پانی مٹی کے مlap کی خوبصور سست کر باسمتی کے کچھوں میں بھر جاتی ہے۔ پھر یہ کچھے کھل کر موتویوں کے ڈھیر بن جاتے ہیں اور یہ بھی کہ اکثر یہ موتی کھلیانوں سے چوری ہو جاتے۔ موتی رولنے والے کے ہاتھ پیٹ اور آنکھیں خالی رہ جاتی ہیں۔ تب کیا ہوتا ہے تمہاری کہانی میں چھنکتی جھانجھر کی چھنک اپانک گونگلی ہو جاتی ہے۔ رومان بکھر جاتا ہے۔ پیار سے شروع ہونے والا ہر قصہ آگے جا کر دکھ سے بو جھل ہو جاتا ہے۔ پھر تمہارے کہانی کا رکور یہ محسوس ہوتا ہے جیسے چاول نہیں لوگوں کے ہاتھ پیٹ اور بچے چرا لئے گئے۔ پنجاب کی تہذیب بیچ ڈالی گئی ہے۔ سہمان کے آگے سے پلاو زردے کی تھال اٹھا کر نیلام پر پڑھا دی گئی ہے اور وہ پاندی کی جھانجھریں گردی ڈال دی گئیں ہیں جنہیں پہن کر نند بھائی کو بیساکھی ناچنا تھی۔

کاریں۔ اور ہاں جہاں چیف کالج بھی ہوتا ہے۔ جس میں چوروں اور ڈاکوؤں کے بچے طرے والی گکڑیاں باندھ کر پنجاب کی تہذیب کا نام اونچا کرتے ہیں۔ دوسری طرف یہی پہنچے انگریزی بولنے والے جیکل سے گھڑ سواری یکھ کر ترقی یافتہ دنیا کے شہزادوں سے رشتہ بھی جوڑتے ہیں۔ کھیت سے منڈی تک کے درمیان کتنا کچھ اور بھی آتا ہے۔ گاؤں سے شر تک کسان سے سیٹھ تک دولت کی پائپ لائن چلتی ہے۔ کیوں چلتی ہے کس طرح چلتی ہے؟ یہ سوال تمہاری کمانیاں اٹھاتی ہیں اور سمجھاتی بھی ہیں۔ مگر آخر میں تمہاری ہر ایک کمانی انتظار کی وادیوں میں اتر جاتی ہے۔ اس کے لالہ زاروں میں میں ایک نئے سورج کے طلوع کا ایک نو عکلے موسم کا رستہ دیکھتی ہے۔ ایک شاندار سند۔ وقت کا تمہاری کمانی کے آنچل سے بندھا ملتا ہے۔ جب تمام ایسی پائپ لائنیں توڑ ڈالی جائیں گی جو دولت کھینچ کر لے جاتی ہیں۔ گاؤں سے شر تک کسان سے سیٹھ تک میشی کے گھر سے پھر کے محل تک اور پھر وہ رت سدا جائی رہے گی جب ہر شام ماں کی رسائی میں زردے کی دیکھی اترے گی۔ ہر تھوار پہ نیار کے پاؤں میں جھانجربجے گی اور کماو گھرو کی چھاتی چوڑی ہو گی۔

یہ سب کمانیاں پڑتے ہوئے مجھے سوچتا پڑتا ہے اور پوچھنا بھی۔ کیا یہ وہی کمانیاں ہیں جنہیں غلامی کے زمانے میں لکھا گیا اور تیسرا دنیا کے ایک لکھاری نے چوتھی دنیا کے لئے یہ سب کچھ لکھا تب کمانی لکھنے والوں کے لئے قید کوڑے کا قانون لا گو کیوں نہیں تھا؟ آج تو ہر کمانی کی پیٹھ پر ٹکنکی بندھی ہے اور کندھوں پر صلیب کا بوجھ لدا ہے کمانی ہی کیوں۔ ہر تصویر جو چے رنگوں سے بنی اس کی پشت پر دس کوڑے زہریلے سانپوں کی طرح لراتے ہیں۔ بلکہ آج تو کمانی کو گروی ڈالنے کا بھی دستور بن چکا ہے۔ ڈاکے کی تہذیب ترقی پر ہے۔ دولت کھینخنے والی پائپ لائن پہلے سے بہت موٹی اور لمبی ہو گئی ہے مگر کھیتوں کی پیداوار سختی جا رہی ہے۔ زمین کی جڑوں کو دیکھ چاٹ رہی ہے۔ ڈاکے کی تہذیب نے کئی موزی پال رکھے ہیں۔ اب تو ڈاکو تہذیب کا بھجو کیڑا سارے جسم پر کائیے سجائے گئے بازاروں میں گھوم رہا ہے لوگ اس کی بو دور سے سونگھے لیتے ہیں اور پہلے زرد ہو جاتے ہیں۔ گروی پڑے کھیت کون چھڑائے؟

گروی کا نظام بھی چیخیدہ بنا دیا گیا ہے۔ ساہوکار بیرون ملک بیٹھا ہے دلال ملک کے اندر رہتا ہے اور منڈی کبھی سرحد پار کبھی سمندر پار۔ دلال ہلنے بدلتا ہے۔ تمہارے دفون میں زیادہ تر دھوتی کرتے والا ہی دلال ہوتا تھا۔ درمیان میں اچکن ٹوپی اور شلوار کرتا چلتا رہا۔ آخر وردی بوٹ اس کے قومی لباس کے نمائشی اجزا ہوتے ہیں۔ کھادی کی صفات شرعی داڑھی میں شرعی داڑھی کی خصوصیات فوجی بوٹوں سے ابھرتی چلی گئی ہیں۔ بس اتنا ہی ارتقاء ہے جو ہمارے معاشرے کو آزادی کے بعد نصیب ہو سکا۔

کمانی کا سلسہ تو وہیں کہیں انکا ہوا ہے۔ جہاں تم چھوڑ گئے تھے۔ کتنے برس بیت چکے چادلوں کی فصلیں جوان ہونے سے پہلے اور انسان کی فصلیں پیدا ہونے سے پہلے ہی گروی ڈالنے کا موسم آجاتا ہے۔ دولت گھنٹے والی پائپ لائن اب دوہری ہے۔ زمین کے اوپر اور زمین کے نیچے بیچتے خریدنے کا کام انڈر گراونڈ بھی ہوتا ہیں۔ مگر ہمیں خبر مل ہی جاتی ہے۔ یہ بیسویں صدی کی آخری چوتھائی ہے نا۔ اب قرقیاں کرنے والے کو سات سمندر پار سے آگر یہاں کوشی کھولنے اور چھاؤنی بنانے کی ضرورت نہیں پڑتی۔ مگر خبریں سات سمندر پار سے پل بھر میں آجاتی ہیں۔ ساہوکار جس کے کھاتے میں اناج اور انسان کی جنس گروی پڑتی ہے ایک آدمی پاکنی آدمی نہیں ہوتے۔ بلکہ آدمی سرے سے ہوتے ہی نہیں۔ وہ تو ملٹی نیشن کمپنی ہوتی ہے۔ جس کی اپلیشی بھی ملٹی نیشن اداروں کے ذریعے کرائی جاتی ہے۔ اور ہم لوگ جن کے نیچے اور چاول گروی پڑتے ہیں۔ ہمیں فقط چپ رہنا ہوتا ہے اور اگر کبھی ہم چپ رہنے کے آواب سے پہلو تھی کر جائیں تو ہمارا ہام تخریب کار ہو جاتا ہے تخریب کار کی سزا بت کرٹی ہوتی ہے۔ کچھ اسی طرح کی جس طرح ایسٹ انڈیا کمپنی کبھی دیتی تھی نہیں وہ ون نیشن کمپنی تھی۔ سارے بر صنیر کی اجارہ دار اس کی اجارہ داری اب ملٹی نیشن اجارہ داریوں میں بدل گئی ہے۔ چھوٹی دنیا کے اکثر حکمران ایسی اجارہ داریوں کے لئے دلائی کا کام کرتے ہیں۔ کوئی اگر نہیں کرتا چاہتا تو اس کا تختہ اللئے اور پھانسی دلوانے کا کام کرنے والے ادارے بھی وجود رکھتے ہیں۔ جو بغاوتیں کروانے اور تحریکیں

چلوانے تک کی صلاحیت اور قوت سے مالا مال رکھے جاتے ہیں۔ یہ سلسلے لبے ہیں اور چلتے ہیں مگر ہم جن کے بچے اور چاول گروئی پڑتے ہیں۔ انہیں فقط چپ رہ کر سب کچھ دیکھنا اور سنتا ہوتا ہے۔ یا ایسٹ انڈیا کمپنی کے دور کی تاریخ پڑھنی ہوتی ہے۔ پھر اس کے آگے تاریخ کے سبق چنانی کوڑے وغیرہ اپنے بدن پر لکھنے ہوتے ہیں۔ بس اتنا ہی کوار ہے ہمارا۔

نئے سامراج کی غلامی جس کے نتیجے دنیا کے غلام بنے ہیں اور تم نے وقت کے عظیم کمائی کرنے نئے غلاموں کی کمائیاں بھی لکھی ہیں۔ یہ طبعی کی جدید تر ظالم تر اور مشکل تر و بڑی گنجی دار حالت ہے۔ دیے ہمیں ساری باتوں کی خبر رہتی ہے کیونکہ نئے غلام بھی بہت ہوشیار ہو گئے ہیں اور نئے غلاموں کا کمائی کار دانشور بھی کچھ جانتا ہے۔ یہ بھی کہ غلامی غلاموں کو چپ رکھنے کی تربیت پر بھی اجارہ داریاں ہیں اور وہ بھی کسی نہ کسی ملٹی نیشن کمپنی کے ہاتھ میں ہوتی ہیں۔ یہ کپنیاں ملٹی بھی ہیں اور انٹر نیشنل بھی۔ سامراج خود انٹر نیشنل ہو چکا ہے۔ مغرب تا مشرق شمال تا جنوب اس کی عملداریاں ہی وہی ماشرپلان بھیجا ہے۔ وہی دنیا کو تقسیم اور کنشوں کرتا ہے اور اسی کی بندوق چلتی ہے سپاہی بھینٹنے کی اب اسے ضرورت نہیں۔ کماڈر بھی لوکل مل جاتے ہیں۔ اقتدار کی نیبل سے کچھ کھانا دے کر کماڈر ان چیف بنا لیا جاتا ہے۔ اسلحہ اپنی فیکشروں سے تیری دنیا کی منڈیوں میں ہے اب پہلے سے بھی زیادہ لایا جاتا ہے۔ چاول، پٹ سن، موچک پھلی، تیل اور تانبے کی دولت اٹھا کر وہ بندوق بارود کا ڈھیر ہر جگہ لگائے جاتے ہیں۔ چوتھی دنیا اناج پیدا کرتی ہے مگر اناج کی بھوکی ہے۔ اس کا کل خزانہ ان فوجوں پر خرچ ہوتا ہے جو سامراج کے مقاصد کے تحت رکھی گئی ہوتی ہیں۔ نام نہاد قومی فوج کا سپاہی اب پرانا لسی بھی نہیں رہا جس نے کبھی ایسٹ انڈیا کمپنی پر بندوق تانی تھی۔ ملٹی نیشن سامراج نے ایسی مشین بھی تیار کر لی ہے جو لسی سپاہی کے اندر سے نیشنل کریکٹر کو سمجھنے کے لئے بندوق ورودی کا پٹلا بنا کر چھوڑ دیتی ہے۔ یہ بڑی دور رسٹیکنیک ہے۔ اس کے بعد سپاہی اس کا بندہ ہو جاتا ہے۔ جس نے بندوق دی ہو۔ اس کا نہیں رہتا جس نے جنم دیا ہو۔ بلکہ جنم دینے والوں کو دشمن

گرداتا ہے۔ ان پر پھرے لگاتا ہے۔ چھائی کرتا ہے اور گرفتار کر کے ڈائل بھی کرتا ہے۔ اس سپاہی کا کمانڈر بھی لکھی ہوتا ہے۔ مگر سامراج کے ادارے ایسے کمانڈروں پر بڑی گہری ٹینک سے سرجی کرتے ہیں اسے ملٹی پرپز Multi Purpose بنا لیتا ہے۔ یعنی ایک ہی وقت میں پہ سالار حاکم اور دلال۔ ان تین گدیوں پر ایک ساتھ بٹھا کر بہت سی بندوقیں بہت سے ڈال رہتے سے مرتھے اور کوئی ٹھیاں اقتدار کے نشے کی بوتلیں اور مفلس عوام اس کے سامنے ڈال دیئے جاتے ہیں۔ اتنا کچھ مل جانے پر بھلا کوئی اندازہ کر سکتا ہے۔ اس کے زور بازو کا یہ سب کچھ چوتھی دنیا کا ایک بڑا حصہ آباد ہے۔ اسی لئے تو ہمارے خوابوں کو گولیاں مارنے کے لئے بندوقیں انہیں رکھنا پڑتی ہیں اور وہ بھی چھ لاکھ سے کم نہیں۔

ہم تمہیں بتائیں کہ اس وقت کمانی کے خواب اور خوابوں کی سبز پری۔ کال کوٹھڑی میں گلفاموں کا قتل ”آدم بو آدم بو“ آوازیں، خوف کی لہریں ہماری رگوں میں کالا دیو گلیوں میں، بھوک ذلت چاول بونے والے کے لئے اور گندم بونے والوں کے لئے بھی۔ ساتھ نے کمانی کے کرشن کھیا! کیسی واردات بیت گھنی تمہاری ماں کے دلیں پر اور ان چاولوں پر جن کے کھانے کی خواہش تمہیں آخر تک رہی۔ وہ چاول جنہیں کھانے کی خواہش تمہیں آخر دن تک رہی۔ وہ چاول جنہیں کھانے کی خواہش تمہیں آخر دن تک رہی۔

وہ چاول جنہیں کھانے کی مجھے خواہش ہے۔

وہ چاول بھی جنہیں کھانے کی بچوں کو خواہش ہے۔

اجلے چمکیلے حکدار موٹی کے دانے گروی ہیں، کھیتوں کا جوبن پلاو زردے کی خوشبو، صہماں نوازی کی رست گروی ہے۔ ہیر کی چنی ریشماء کی جھانجھر رانجھے کی ونجھی مانسے کے گیت سب کچھ گروی ڈال کر بارود کی بوریاں اور غسل خانے کے کمود منگوا لئے گئے ہیں۔ تم اگر اس وقت یہاں ہوتے ہیں یا تم جیسا کوئی ہوتا تو کس طرح کمانی لکھی جاتی؟ کس نوعیت کا صدمہ تمہاری رچنا کو انھانا پڑتا۔ شاید اسی طرح کا جیسے ماں کی چادر اور محبوہ کی جھانجھر گروی رکھنے پر فکار کا صدمہ ہوتا ہے ویسے اس طرح کا

ایک صدمہ تو تم سے چکے ہو۔ پنجاب کے فنکار کے حصے کا پورا صدمہ اٹھا کر ہی تم یہاں سے نکلے ہو گے۔ وہ دن جب تم نے پشاور ایکسپریس لکھی۔

اس دن اسی تاریخ کو جب تم جیسے چے فنکار کو بے وفائی کا الزام دے کر دیس نکلا دیا گیا۔ تمہاری جگہ تو آج تک خالی ہے۔ مگر کچھ مصاحب پیشہ شٹ پونچنے۔ کچھ ٹوبیاں شیروانیاں فنکار کے لقب چراکر یہاں آ بیٹھی ہیں۔ یہ تاریخ کا بہت بڑا مذاق تھا۔

مگر تاریخ کا صدمہ کچھ اور بھی بڑا۔ اس صدمے کے اثر سے بظاہر کچھ نہیں بگڑا۔ چاول بوئے جاتے رہے۔ چاول چوری ہوتے رہے منڈیاں لگتی رہیں۔ وصولیاں کرنے اور بیانج لگانے والی گدیوں پر دھوتی کرتے کی جگہ اچکن ٹوپی ج گئی تو بھی کاروبار پر فرق نہیں پڑا۔ سود بیانج اسی طرح چلتا رہا اور چمکتا رہا۔ ادب کمانیاں لکھتا رہا۔ کمانیوں کے مجموعے چھپتے رہے۔ مگر اس کے بعد اس زمین پر کوئی ایسا جنم نہیں ہوا۔ جس کی تعمین کی خوشبو سو سو رنگ کی سوغاتوں کے تھال سر پر سجا کر کشمیر سے راس کماری تک دھمایاں ناچتی چلی جائے مگر اپنے گلے کے تعویض میں بھر کے پنجاب کی مٹی کو سدا سینے لگائے رکھے۔ یہاں بچے جننے والی ماں بچ گئی۔ چاول پیدا کرنے والی ماں بھی بچ گئی۔ مگر فنکار پیدا کرنے والی ماں کی کوکھ صدمہ کھا گئی۔ دیے یہ بات بھی ذرا پہلے کے زمانے تک ہی ٹھیک تھی۔ اس وقت جب چاول پیدا کرنے والی ماں ہی گروی پڑی تھی۔ اب تو اور بھی بہت کچھ ہو چکا ہے۔ بیٹھے بیٹھاں قیدی، راجحہ سولی اور ہیر کھیڑا دے دس پے گئی۔ مگر کسی قبر سے وارث شاہ نہیں بولا۔ کسی گلی سے کرشن چندر کی آواز نہیں آئی۔ کسی کو زیادہ حیرت بھی نہیں ہوئی کہ قلم بیچارا تو عمر قید کا قیدی ہے۔ کمانی کا بچ تو اسی دن بخشندر گیا تھا جب فنکار کی جگہ مصاحب کو الٹ ہوئی۔

دیے مجھے افسوس نہیں کرشن جی، کہ تمہیں دیس نکلا دیا گیا۔ مجھے خوشی ہے کہ تم ٹھیک وقت پر اور اسی زمین سے نکال دیئے گئے۔ وہ دھرتی جس کا مان لے کر بعد میں دنیا جہاں کی کمانیاں لکھتے پھرے۔ یہ بھی خوشی کی بات ہے کہ بہت دور جا کر بھی

تمہارا پیار اس نہیں کے لئے میلا نہیں ہوا۔ پنجاب کے بعد تم نے کسی خطے کو اپنا دلیں کہہ کر نہیں پکارا۔ مگر کہانی کے پیار کو بہت سی زمینوں اور دلوں تک پھیل جانے دیا۔ بنگال، مہاراشٹر آندھرا کیرالا سلنگانہ کوریا، چین، جاپان، کبودیا افریقہ، ویسٹ نام، کیوبا، ساری انسانوں کی دنیا۔ جدوجہد کی دنیا، تمہاری دنیا بن گئی، چاول چوروں کی کہانیاں لکھتے کھلتے کپاس کا جو اور موگل پھلی کے چوروں تک پہنچے۔ باستی کی خوشبو کھو جتے کھو جتے صندل الائچی کی مہک اور پھر آگے سفید سرخ گلابوں کی دنیا میں جا نکلے پلاوہ زردے کی تہذیب والی دنیا سے نکال دیئے گئے تو ہندوستان کے آخری کنارے پانڈی چڑی تک کی تہذیب کے نقش نگار پختے پھرے۔

کہانی کی دنیا پھیلتی چلی گئی اور کہانی کار کا قلم چاول چوروں کے چالان لکھتے لکھتے تہذیب اجازت نے والوں کے مقدمے لکھنے لگا۔ پھر جب اسے مذہب و ہرم کی چخاؤں اور سامراج کے نیپام بھم کے جنم زاروں سے گزرنا پڑا تو اس نے انقلاب کا فائر پروف پس لیا۔ ہاں تبھی تو وہ ان محاذوں تک پہنچ سکا۔ جہاں آدمی اور عورت آدم خوروں کے خلاف سورچہ لگائے اپنے بچوں کی بقاء کے لئے جنگ لڑ رہے تھے اور تمہارا قلم ان فنکاروں سے جا ملا جو چین بولیویا اور ویسٹ نام کے جلتے سمن زاروں میں بندوق کی نالی سے امن کا گیت لکھ رہے تھے۔ تمہارے قلم کی جرات مندی کو آفرن ہو کہ کال کو ٹھریوں میں گھس کر ان آدم بچوں کے انٹرویو کر لایا جو اپنی پھانسی کی رات بھی انڈھیرے کے پندھ سے باہر نکل کر دکھی انسانیت کے لئے خوشی کی صبح کا طلوع دیکھتے رہے تھے۔ ان منزلوں سے گزرتی ہوئی تمہاری کہانی ان کہانیوں سے جا ملی جو جدوجہد اور مزاحمت کے اگلے سورچوں تک جاتی ہیں۔ ساتھیوں کے لئے سرخ پھولوں کے ہار لے کر اور دشمن کے لئے تحری ناث تحری کی گولی بن کر۔ مگر سب سے آخری بات یہ ہے کہ کسی جگہ کسی دن اور کسی اعزاز کے بعد بھی اس کہانی نے اپنی جنم بھومی کا پہ نہیں کھویا۔ ان جگہوں کے نام نہیں بھائے جن میں اس کا بچپن کھیلا تھا۔ سولہویں سال کے پہنچنے جا گئے اور پہلی محبت کی کلی چشکی تھی۔ دور سلنگانہ کے شہید رمحوں کی کہانی شروع کرنے سے پہلے تم نے پنجاب کے بھگت سنگھ کو پر نام کیا۔ کیرالہ کے

انقلابی کسانوں کی عظیم قریانیوں کو تعظیم دیتے ہوئے جلیاں والا کو سلام بھیجا۔ سو اچھا ہی ہوا۔ کہانی داتا۔ تمہیں تمہارے پیار کی زمین سے جدا کر دیا گیا۔ کہانی تو فتح گئی نا۔ قلم کی آبرو ساری انسانیت کی سانجھ ہے۔ تم نے کہانیاں لکھیں، ہماری عزت میں اضافہ ہوا۔ کرن کرن روشنی ہر جگہ گئی، سلاخوں کے پیچھے سانس لیتی کوٹھڑیوں میں چھپروں کے نیچے سمی ہوئی جگیوں میں کالے کچڑ کے اوپر جھکی ہوئی مزدور رکھولیوں میں ایک ایک روزن کھلا امید کا اعتبار کا اور دل سے دل کی Communication کا کرشن چندر پنجاب میں نہیں رہا۔ ساری دنیا میں پھیل گیا۔ مگر پھر بھی اپنی روح کے اندر کی دلگیر اداسی کامداوا اسے نہ ملا۔ ملتا کیسے انسان پیدا تو ایک ہی بار ہوتا ہے۔ جوان بھی ایک ہی بار ہوتا ہے موت اور بڑھاپے کا انت نہیں۔ مگر مداوا موت میں نہیں نہ انت میں ہے۔

شاید تم اس بات کو سمجھتے بھی تھے اور اس خاص اپنی روح کی بات کو اپنے ہی پاس رکھنا چاہتے تھے۔ اسی لئے کبھی تم نے اپنی جلاوطنی پر الگ سے کہانی نہیں لکھی۔ تمہاری پوچھیوں میں اس صدمے کا ذکر بار بار آتا ہے۔ مگر کہانی کوئی نہیں لکھی آج تو ہم بھی کہہ سکتے ہیں کہ اگر تم بھگانہ دیئے گئے ہوتے تو یہاں رہ کر تمہاری قلم بھی گروئی پڑ جاتی وہ خوشبو تک بک جاتی جو ہوا کے کاندھوں پر چڑھ کر سرحدیں پھلانگتی کبھی کبھی ادھر سے ہو کر نکل جاتی ہے۔

اچھا ہی رہا۔ جو تم اسی طرف کو مائیگریٹ کر گئے۔ جہاں سوت کپاس کے بہت سے کارخانے ہیں کہیت سے دولت سمجھنے کر فیکٹری لے جانے والی پائپ لائیں بھی گئی ہیں۔ مگر قلم کو دفن کرنے والے تابوت بنانے والے کارخانے نہیں کھولے گئے۔ چھوٹ چھات جھاڑ پھونک ٹوٹنے ٹوٹنے کرنے والے پنڈت سنیاسی بکھرت پائے جاتے ہیں۔ مگر کہانی کو بانجھ بنا نے کا کوئی منزان کے قبضہ قدرت میں نہیں ہے۔ گھشن اور مایوسی کے لمحوں میں یہاں کچھ لوگ پیچھے کی طرف دیکھنے لگتے ہیں۔ کھوئی جنتوں کے ٹوٹے تاروں کی تلاش و تائف میں لگ جاتے ہیں۔ تصور کرتے ہیں کہ تم جیسا فنا کارجو یہاں ہوتا تو ایسے موتیوں کے لئے جب فصلیں گروئی رکھی جائیں اور گیت قیدی

بنائے جائیں تو کیسی کہانی لکھتا؟ مگر زیادہ مایوسی اور زیادہ سختی کے اگلے لمحے ایسے خیالات کو رد کرونا پڑتا ہے۔ کہ تم بھی یہاں رہ کر پتہ نہیں کس طرف کو اور کس طرح بدل گئے ہوتے۔ کون جانے تم انسانوں کی طرف کے رہتے یا نہ رہتے۔ کیا خبر تم بھی درباری ہو جاتے یا آخری وقت تک فنکار نہ رہتے۔ چاولوں کے پیوپاری بن گئے ہوتے۔ یا اس سے بھی آگے تک ترقیاں کر جاتے۔ گروی کھاتے والے بچک کے دلال یا کسی ملٹی نیشن کمپنی کے ڈائریکٹر یا مستتم اعلیٰ بن جاتے اور جو کہیں ان بلندیوں کو چھوٹے کے لاٹق جو ہر قابل تمہارے اندر سے نہ نکل سکتا تو تمہارے منہ میں بھی وہی ٹافیاں بھر دی جاتیں جن کے اندر تخلیق کے جرثومے ہلاک کرنے والا میٹھا مزے دار زہر ملا ہوتا ہے۔ خاص کمپنی کی بنائی ہوئی یہ خوش ذاتی ٹافیاں تم تھوک دیتے مجھے تو اس کا بھی یقین ہے، کیوں کہ تم شروع سے دال چاول خور قسم کے آدمی تھے۔ مگر اس کے بعد یہ ہوتا کہ امن عامہ میں خلل ڈالنے کی فرد لگا کر تمہیں کسی بہت پرانی کوٹھی میں ایک نئے فرج کے ساتھ بند کر دیا جاتا۔ کاغذ قلم چھین کر بخ بستہ مشروب کی بوتلیں تمہارے ہاتھ میں تھما دی جاتیں۔ گھونٹ گھونٹ پی کر تم زندگی گزارتے اور کھوئی جنتوں کے تصور کے ساتھ ہی نئی جنتوں کی تغیر کے لئے پلات حاصل کرنے کی سازش پکاتے ہوئے بڑا شاندار کمپرو مائز Compromise کر کے باہر نکل آتے۔ جیسے کہ یہاں ہوتا ہے۔ لیکن تم تو کرشن چندر تھے۔ ممکن ہے تمہارے معاملے میں اس طرح کا سارا نقشہ خارج از امکان ہی رہ جاتا۔ سودا یا کمپرو مائز تم تو کچھ بھی نہ کرتے مگر ایسی صورت میں ہوتا کیا؟ یہی کہ آج تمہیں بھانسی پائے بہت سے برس بیت گئے ہوتے تمہاری سستی کا بڑا بت جس کے نیچے کھڑے ہو کر آج اوپر دیکھنے والوں کی گردن مڑ جاتی ہے اور ٹوپی گر جاتی ہے۔ یہاں رہ کر شاید چھوٹا سا گذرا بن جاتا۔ یہاں کے اخبار نویسوں کا کیا ہے وہ تو تمہیں اور بھی جانے کیا کچھ بنا ڈالتے۔ بڑے کہانی کار کے سوا اور سارے لقب دیتے ساج دشمن لکھ کر ”بڑا مجرم“ بنا لینے تک بڑی محنت ہوتی۔ بڑے قلم گھستے جانے کتنی سیاہی خرچ کرتے وہ ساتھ ہی تمہارے پر کھوں کی گزری پشتوں پر ان کے چال چلن کا ایک نیا ماںک چڑھا کر اوپر سے

یر قانی صحافت کا جیلا چھینٹا دے کر کالے چڑھے صحیفے چھاپ ڈالتے مگر اس طرح ہمارے ہاتھ جو پہلے ہی کھلے نہیں ہیں صرف تائف کی علامت ہی بننے رہ جاتے ہا۔ تمہیں بچا لیتا ہمارے بس میں کہاں ہوتا۔ مگر آج تو تم نے ہمیں بچا لیا ہے۔ تمہاری کہانی ہر جگہ ہماری کمک پر آئی ہے اور آتی رہے گی کہ وہ اب انسان کی خوبیوں ہے۔ انسان جو ساری دنیا میں رہتا ہے۔ لیکن تمہاری کہانی کا پہلا انسان پنجاب میں آج بھی رہتا ہے۔ جہاں تم پیدا ہوئے اور جہاں تم نے قلم کے ساتھ اپنے ہاتھ کی انگلیوں کا لس جوڑا۔ وہ بخ پانیوں کی زمین تمہارا وطن آج بھی ہے۔ کہ تم نے اسے نہیں Disown کیا۔ اور تم نے کسی اور دھرتی کو اپنے دل میں اس جگہ پر نہیں لکھا جہاں تمہارے دلیں کے نام لکھا ہوا تھا۔

سو کا مریڈ کرشن چند رجی آج جب تمہاری کہانیاں پڑھتے ہوئے دور اور قریب کی زمینیوں پر کھلنے والے سرخ اور سفید گلابیوں کی مست خوبیوں سے میرا دل مہک اٹھتا ہے۔ تو میں تمہارا شکریہ ادا کرتی ہوں۔ کہ تمہاری کہانیاں سدا کھلے رہنے والے گلاب بن گئی ہیں۔ یہ آزادی کی خوبیوں ہے ادب لکھنے کی آزادی جو تمہیں ہندوستان نے دی اس کے بدلتے تم نے انسان کو بست پیاری خوبیوں کی سوغات بخشی۔ میں سو بار شکر ادا کرتی ہوں اس گھری کا جب تمہیں دلیں نکلا دیا گیا! زندہ باد امن انقلاب کی خوبیوں میں بسی ہوئی کہانی اور اس کی تہذیب!!

افضل توصیف

## پہلا دیباچہ

ہندوستان اور پاکستان میں خانہ جنگلی کی آگ گھلی ہوئی ہے جس کے شعلوں میں انسانوں، مکانوں، اور کتب خانوں کے ساتھ ساتھ ہماری زندگی، آزادی تہذیب اور تمدن کے جل کر خاک ہو جانے کا اندیشہ ہے۔ آج کئی میینوں کے بعد یہ شعلے ہلکے پڑ گئے ہیں۔ لیکن ابھی ٹھنڈے نہیں ہوئے ہیں۔ راکھ کے نیچے بست سی چنگاریاں دبی ہوئی ہیں جو ذرا سی پھونک سے بھڑک سکتی ہیں۔ ان کو ہوا دینے والے بھی موجود ہیں۔

لیکن آگ بجھانے والوں کی بھی کمی نہیں۔ ہندوستان اور پاکستان کے صحت مند اور ترقی پسند عناصر اس خانہ جنگلی کو روکنے کی کوشش کر رہے ہیں اور یہ یقین کے ساتھ کہا جاسکتا ہے کہ کامیابی انہیں کو ہو گی۔ کیونکہ وقت، تاریخ اور مستقبل ان کے ساتھ ہے۔ زندگی کے تقاضے انہیں تقویت پہونچا رہے ہیں۔ انقلابی قوتیں انہیں سارا دے رہی ہیں اور انسانیت کی بہترین روایات ان کی پشت پناہی پر ہیں۔

لیکن خانہ جنگلی کے خلاف کامیاب جدوجہد اس وقت تک نہیں کی جاسکتی۔ جب تک اس کی حقیقی نوعیت کا علم نہ ہو اور آگ لگانے والے ہاتھ پہچان نہ لئے جائیں۔ جیسا کہ عام طور سے سمجھا جاتا ہے۔ آج کی خانہ جنگلی ہندوؤں اور مسلمانوں کی باہمی نفرت کی لڑائی نہیں ہے بلکہ انقلاب اور آزادی کے قلعے پر انقلاب دشمن لشکر کا حملہ ہے جسے ہندوؤں اور مسلمانوں کے دلوں کے بیرے تقویت پہنچ رہی ہے۔

یہ لشکر منظم ہے، مسلح ہے۔ اس لئے داؤ پنج بھت سوچ سمجھ کر وضع کیئے گئے ہیں۔ دراصل اس حملے کی زد پر پاکستان اور ہندوستان کی اقلیتیں نہیں ہیں۔ اقلیتوں کا تو صرف بہانہ ہے۔ اصلی تمل چالیس کروڑ ہندوستانی اور پاکستانی عوام پر ہے۔ اس آزادی پر ہے جو ابھی پچاس سال کی قربانیوں کے بعد بھی حاصل نہیں ہوئی ہے۔ اس قوت پر ہے جو انقلابی تحریک کی گاڑی کو چلا رہی ہے۔ ان جماعتوں پر ہے جو آزادی کی علمبردار ہیں۔

اس زجعت پرست انقلاب دشمن کو منظم کرنے والے انگریز سامراجی انگریز فوجی افرا اور انگریز حکام ہیں جو ہندوستان اور پاکستان میں قومی حکومتیں بن جانے کے بعد بھی نظم و نسق کی باغِ دور سنبھالے ہوئے ہیں۔ آج ان کی سازش کا بھانڈا پھوٹ چکا ہے۔ ۳ ستمبر کے ”پاکستان نائمز“ میں پنجاب پولیس کے ایک انگریز افسر جینکس کا جو خط شائع ہوا ہے وہ انگریزوں کی سازش کو بے نقاب کرنے کے لئے کافی ہے۔ بعد کے واقعات بھی اس کی شہادت دیتے ہیں۔ باونڈری فورس کے کرتوت سے کون واقف نہیں ہے جس نے انگریز افروں کی رہنمائی میں مشرقی پنجاب کے مسلمانوں پر اور مغربی پنجاب کے ہندوؤں اور سکھوں پر گولی چلائی۔ پنجاب کے حاکموں نے فساد کرنے والے غنڈوں کی امداد کی۔ دہلی میں نوکر شاہی نے ہندوستان کے وزیر اعظم جواہر لال نسرو تک کی پرواہ نہیں کی۔ اور مسلم اقلیت کا فرض پورا نہیں کیا۔ دہلی کے ہنگامے کی سازش میں فوجی افسرشاہی تھے۔ یہی حال پاکستان میں ہوا۔

برطانوی سلطنت کا آفتاب جو دو سو برس سے انسانیت کو جھلسا رہا تھا ڈوب چکا ہے۔ ان کی حکومت کی منہوس بساط الٹ چکی ہے، یورپ میں ان کا اقتدار ختم ہو گیا ہے۔ ایشیا میں آخری ہچکیاں لے رہا ہے۔ ان کی سانس کا ڈورا ہندوستان میں ٹوٹ رہا ہے۔ فرنگی چال بازوں نے اپنے آپ کو بچانے کی نئی ترکیب سوچی۔ انہیں معلوم تھا کہ وہ اب ہندوستان پر اپنی فوجی طاقت سے حکومت نہیں کر سکتے اس لئے انہوں نے ہماری شاندار تحریک آزادی کی بعض کمزوریوں اور خصوصیت کے ساتھ ہندو مسلم نفاق سے فائدہ اٹھایا جو انگریزی سیاست کے علاوہ ہماری قومی قیادت کی سرمایہ دارانہ

ذمیتوں سے پیدا ہوا تھا اور کہا کہ ہم پر امن طریقے سے اقتدار منتقل کر دیں گے۔ اس طرح انہوں نے اپنے آپ کو عوامی قوت کے آخری دار سے محفوظ کر لیا۔ ان کے ساتھ بندوستان کے رجعت پرست عناصر بھی محفوظ ہو گئے۔ جنہیں خود فرنگیوں نے جنم دیا تھا۔ ملک کی تقسیم کے ساتھ ساتھ انہوں نے فوجوں کو بھی مذہبی بنیاد پر تقسیم کر دیا اور اپنے گروں اور کتوں کو لی راجواڑوں کی شکل میں آزاد کر دیا۔ ان کے گلوں کے پیچے اتیار دیئے گئے اور زنجیریں کھول دی گئیں۔ ہندوؤں، مسلمانوں، اور سکھوں کو بھڑکانے کے لئے انگریز نوکر شاہی موجود ہی تھی۔ ان کو مسلح کرنے اور فوجی تربیت دینے کے لئے لی راجواڑوں نے اپنی خدمات پیش کر دیں۔

یہ ایک حقیقت ہے کہ پنجاب کی خانہ جنگلی میں جو ہتھیار استعمال ہوئے ہیں وہ لیکی ریاستوں نے میا کئے جن میں پٹیالہ اور فرید کوٹ کی سکھ ریاستیں اور بہاولپور کی مسلم ریاست پیش پیش تھیں۔ ان میں زیادہ تر جزل ہیڈ کوارٹر کے وہ ہتھیار تھے جو انگریزوں نے لی راجواڑوں کے پرورد کر دیئے تھے۔

رجعت پرست عناصر کی تنظیم اکالیوں کے "شیدی دل" ہندوؤں کے "راشری سیوا سنگھ" اور مسلمانوں کے "مسلم نیشن گارڈ" کی شکل میں ہوتی۔ ان رجعت پرستوں نے ہندوستان میں ہندو حکومت اور پاکستان میں مسلم حکومت کے نعرے بلند کئے اور جمیوریت اور آزادی کی ناؤ انسانی خون کے بھنور میں چکرانے لگی۔

آج مشرقی پنجاب میں ایک بھی مسلمان باقی نہیں ہے۔ مغربی پنجاب میں کوئی سکھ یا ہندو دکھائی نہیں دلتا۔ سینکڑوں برس پرانی بستیاں لٹ گئیں۔ ہزاروں ہندو مسلمان اور سکھ عورتوں کے ساتھ سرکوں اور بازاروں میں زنا کیا گیا۔ لاکھوں آدمی موت کے گھاٹ اتر گئے۔ ایک کروڑ کے قریب انسان بے گھر ہو گئے۔ کھیتیاں اجد گئیں۔ کارخانے بند ہو گئے۔ کتابوں کی دکانیں اور ذخیرے جمل گئے۔ مکتبوں اور مدرسوں میں الوبولنے لگے۔ ہوا میں لاشوں کے تعفن سے گندی ہو گئیں۔ دریاؤں کے پانی سے بو آنے لگی۔ انگریزوں نے پر امن طریقے سے جو اقتدار منتقل کیا تھا وہ ہمارے اپنے ہی بھائیوں کے خون میں ڈوب گیا۔ انگریزوں کا امن ہندوستانیوں کی خانہ جنگلی میں تبدیل

ہو گیا۔ ظاہر ہے کہ اگر پھوٹے کو چیرا نہ جائے گا تو وہ جسم میں زہر پھیلا دے گا۔ لیکن کیا انگریز سامراجیوں، فرنگی حاکموں، بُلی راجواڑوں اور ہندو مسلم اور سکھ رجعت پرستوں کو الزام دے کر ہم اپنے ترقی پسند ضمیر اور مہذب دل کو مطمئن کر سکتے ہیں؟ کیا ہم نے اپنے فرانس انعام دیئے ہیں؟ ہمیں اپنے عمل کا بھی جائزہ لینا پڑے گا۔ ہمارے گھر میں رجعت پرست عناصر کا وجود اس کا ثبوت ہے کہ ترقی پسند قوتوں میں ابھی کچھ کمزوریاں باقی ہیں۔ اور اس کمزوری کی ذمہ داری ہمارے اوپر ہے۔ ہماری قومی آزادی کی تحریکوں اور ہمارے رہنماؤں کی سیاست کے اوپر ہے۔ یہ خانہ جنگی فرنگی سیاست کی کامیابی کی دلیل ہے اور اس کے خاف انقلابی جدوجہد کرنے کے لئے ہمیں، ہمیں اپنی صفوں کو پھر سے آراستہ کرنا پڑے گا۔ نئے سورچے زیادہ مفبوط بنانے پڑیں گے اور نیا حملہ زیادہ ہمت سے کرنا پڑے گا۔

ایک اور بھی بڑا سوال ہے۔ نفرت کا جو زہر عام انسانوں میں سرایت کر گیا ہے اسے کیسے نکالا جائے۔ ہندوستان کے ہندوؤں اور سکھوں نے اور پاکستان کے مسلمانوں نے اس خانہ جنگی میں جس بربریت اور درندگی کا اظہار کیا ہے اس کے تصور ہی سے روشنکرنے کھڑے ہو جاتے ہیں۔ ایسا معلوم ہوتا ہے جیسے اس ملک میں کبھی گوتم بدھ پیدا ہی نہیں ہوا تھا۔ ایشیا کے کانوں نے عرب کے رسول کی آواز کبھی سنی ہی نہیں تھی۔ جیسے اجتنا کے نقوش کبھی نہیں ابھرے تھے۔ الورا کے بت کبھی نہیں تراشے گئے تھے۔ تاج محل کبھی نہیں بنایا گیا تھا۔ ٹیکور اور اقبال نے اپنے گیت کبھی نہیں گائے تھے۔

اس وقت ملک میں چاروں طرف نفرت کا دور دورہ ہے۔ وہ لوگ بھی جو فساد نہیں چاہتے اس نفرت کا شکار ہو رہے ہیں۔ بت سے نیشنلٹ یہ کہتے سنائی دیتے ہیں کہ ہندوستان سے سارے مسلمانوں کو نکال دو۔ ایک پاکستانی ادیب نے مجھے لکھا ہے کہ سکھ کا نام سن کر میرا خون کھولنے لگتا ہے۔ ایسا معلوم ہوتا ہے جیسے سارے ہندوستان اور پاکستان کے ایک ایک روشنکرنے سے نفرت خون کی طرح رس رہی ہے۔ انسان کی صدیوں پرانی وحشت بیدار ہو گئی ہے اور تمذیب و تمدن کا خول سانپ کی

کیچھلی کی طرح اتر گیا ہے۔ وہ درندہ جو آج سے کئی ہزار برس پہلے پہاڑوں کے غاروں اور درختوں کے کھوکھلے تنوں میں رہتا تھا۔ آج مہذب بستیوں میں اپنے خونین دانت نکالے ہوئے پھر رہا ہے۔

مشرقی اور مغربی چنگاب کی معاشری اور سیاسی بربادی کا غم بہت ہے، لیکن اس سے بڑا دکھ تو یہ ہے کہ ہم کتنے ذلیل ہو گئے ہیں۔ دنیا کی نظروں میں ہماری کیا آبرو رہ جائے گی۔ ماں اک کے قتل و غارت گری کی ذمہ داری غنڈوں اور رجعت پرستوں پر ہے لیکن بھیشیت انسان کے ہم ہر اس نپچ کی موت کے ذمہ دار ہیں جو چاہے پاکستان میں مارا گیا ہو چاہے ہندوستان میں۔ اور اس سے زیادہ ہم ان قاتلوں کے اخلاق و کردار کے ذمہ دار ہیں، جن کی تعداد اگر لاکھوں نہیں تو ہزاروں میں ضرور ہے۔ وہ ہماری سماجی اور مجلسی زندگی میں برابر کے شریک ہوں گے۔ میں سوچتا ہوں کہ ان کی نفیاتی کیفیت کیا ہو گی۔ وہ سوتے میں کیسے خواب دیکھیں گے۔ جب وہ اپنی یویوں کو پیار کریں گے تو ان کے کانوں میں کسی کی چینوں کی آواز آئے گی یا نہیں اور جب وہ اپنے بچوں کو گود میں لے کر کھلائیں گے تو انہیں کیسی کمانیاں سنائیں گے۔ ہلونت گارگی نے ایک ایسا قاتل کو دیکھا ہے۔ وہ سوتے میں بڑاتا ہے۔ پہلے کہتا ہے۔ مارو، مارو، پھر خود ہی چلاتا ہے ”مجھے مت مارو بچا لو۔“ اس کی انسانی روح اس کی درندگی کے خلاف احتجاج کر رہی ہے۔ اس کا ضمیر فریاد کر رہا ہے۔ اس نے دوسرے انسانوں کے قتل کے ساتھ ساتھ اس انسان کو بھی قتل کر دیا ہے جو اس کے سینے کے اندر تھا۔ ایسا آدمی ہماری سماجی اور مجلسی زندگی پر کیا اثر ڈالے گا۔

میں سوچتا ہوں کہ ملک میں امن قائم ہو جائے گا۔ اجزے ہوئے کھیت پھر لسلمانے لگیں گے۔ ہم اپنے بازوؤں کی قوت سے دیو ہیکل مشینیں کھڑی کر دیں گے۔ لیکن ان قاتلوں کا ضمیر کیسے پاک ہو سکے گا۔ جنہوں نے اپنی بہنوں کے ساتھ زنا کیا ہے۔ جنہوں نے تنگی عورتوں کے جلوس نکال کر اللہ اکبر، ست سری کال اور ہر ہر مہادیو کے نعرے بلند کئے ہیں۔ جنہوں نے ماوں کی دودھ بھری چھاتیاں کائی ہیں اور بچوں کی لاشوں کو نیزوں پر اٹھا کر قبضے لگائے ہیں ہم اس انج کو کیسے کھا سکیں گے جو

ان کھیتوں سے پیدا ہو گا۔ جن کی خاک میں ہزاروں بے گناہوں کی لاشیں کھاد بن گئی ہیں۔ کیا کوئی بتا سکتا ہے کہ وہ بچے بڑے ہو کر کیسے ہوں گے جنہیں لاشوں کے بچ میں رینگنا پڑا ہے۔ ان لڑکیوں کی محبت کیسی ہو گی جن کے دلوں میں مرد کی دہشت سمائی ہوئی ہے۔ جن کی عصمت آزادی کے نام پر ٹوٹی گئی ہے اور جن کے پیش میں نفرت کے بچ زندگی کی کلی بن کر کھل رہے ہیں۔ وہ لوگ کیسے ہوں گے جو موت کے منہ سے باہر نکل آئے ہیں اور اب ان کے ایک ایک روٹنگئے میں خون بھرا ہوا ہے۔

ہمیں صرف آزادی کی ملی ہوئی کونپلوں کی آب یاری ہی نہیں کرنی ہے، فتح کی۔ ٹوٹی ہوئی خوبصورت محрабوں ہی کو نہیں جوڑتا ہے بلکہ غلامی کے اس کوڑھ کا علاج بھی کرنا ہے۔ جو ہمارے جسموں سے دلوں اور روحوں سے نفرت انتقام اور فساد بن کر نپک رہا ہے۔ صدیوں پرانا غاروں میں رہنے والا درندہ ابھی پوری طرح انسان نہیں بنا ہے۔ ہمیں خود اپنی انسانیت کی تربیت کرنی ہے۔ سیاسی آزادی کے ساتھ ساتھ روحانی پاکیزگی کے لئے بھی جدوجہد ضروری ہے۔

کہتے ہیں کہ پرانے زمانے میں دیوتاؤں اور راکھشوں میں لڑائی ہوئی تو انسوں نے سمندر کو متھہ ڈالا۔ اس میں سے پہلے امرت نکلے اور پھر زہر اور شیونے دنیا کو بچانے کے لئے وہ زہر پی لیا۔ آج ہندوستان بچ مج ایک متھے ہوئے سمندر کی طرح ہے۔ جس میں سے آزادی کا امرت بھی نکلا ہے اور نفرت اور خانہ جنگی کا زہر بھی۔ اس کو پینے کے لئے ایک شیو کافی نہیں۔ کروڑوں کی ضرورت ہے۔ فقط چند انسان اس زہر کو اپنے طلاق کے نیچے نہیں اتار سکتے بلکہ ہم سب کو مل کر ایک ایک بچ، ایک ایک عورت، ایک ایک مرد کو یہ زہر پینا پڑے گا۔ نہیں تو سب بجسم ہو جائے گا۔

ہمیں ادبیوں کی حیثیت سے اپنے فرائض پورے کرنے ہیں۔ اس میں کوئی شک نہیں کہ اردو کے ادیب جاگ رہے ہیں اور وہ اس وحشت، درندگی اور روح کے گھناؤنے پن کو محسوس کر رہے ہیں جس نے ہندوستانی زندگی کو روگ لگا دیا ہے۔ بھیجی کے ادبیوں اور فن کاروں نے امن کا جلوس نکالا۔ پاکستان کے ادیب اپنی کانفرنس کر رہے ہیں۔ لیکن اکثریت کی زبانیں ابھی ٹھنگ ہیں۔ ان کے قلم خاموش

ہیں۔ جہاں تک مجھے معلوم ہے اور پندرنا تھے اشک، عصمت چغتائی، احمد عباس، کیفی اعظمی، یوسف، فلکر تو نسوی اور کرشن چندر کے علاوہ کسی ادیب نے فاد پر قلم نہیں انھایا ہے۔ اب تو جو کچھ لکھا گیا ہے وہ بہت اچھا ہے۔ لیکن کافی نہیں ہے۔ یہ نقار خانے میں طوطی کی آواز کے برابر ہے۔ غندوں کے چھرے قلم سے زیادہ تیز چل رہے ہیں۔ ان کی بندوقوں کی آوازیں شاعروں کی آوازوں سے زیادہ بلند ہیں۔ انسانی خون کا سیلاب ان ادب پاروں کو بھالے جائے گا۔ ہمیں ابھی اتنی کتابیں لکھنی ہیں کہ ہم ان کے ڈھیر سے بند پاندھ سکیں۔ پشتے بنا سکیں۔ اس کو ہنگامی ادب کہہ کر صرف وہی لوگ ٹال سکتے ہیں جن کی رو حسیں سڑ گئی ہیں اور شعر، ادب و فن کے چشمے خشک ہو گئے ہیں۔

آج چالیس کروڑ ہندوستانی اور پاکستانی ایک ایک ادیب اور ایک ایک شاعر کو نام لے لے کر آواز دے رہے ہیں۔ تم نے ہمارے گونگے جذبات کو زبان عطا کی تھی۔ آؤ اور ہمارے دلوں کے نئے زخم دیکھو، اپنے چاروں طرف مژ کر دیکھو، تمہیں بے شمار سہی ہوئی آنکھیں نظر آئیں گی۔ سنو ہمارے ایشخے ہوئے ہونٹوں پر کون سے لفظ تڑپ رہے ہیں۔ ہمارے سینوں میں کیسے نعرے جکڑے ہوئے ہیں جو نکل آنے کے لئے بیتاب ہیں۔ تم ان گیتوں کو گا سکتے ہو جو ہم گانا چاہتے تھے اور نہیں گا سکے۔ تم ان کمانیوں کو سنا سکتے ہو جو لو لمان ہو گئی ہیں۔ ان ادھورے خوابوں کو پورا کر سکتے ہو جن کے تارو پود بکھر گئے ہیں۔

آج ہندوستان کی آواز آ رہی ہے۔ پاکستان کی آواز آ رہی ہے۔ چالیس کروڑ انسانوں کی آواز آ رہی ہے اور انہیں کے ساتھ ادیبوں اور شاعروں کی آوازیں بھی آ رہی ہیں۔ جن میں کرشن چندر کی آواز سب سے زیادہ بلند ہے لیکن یہ آوازیں بھی دھیمی ہیں۔ ان میں آہستہ آہستہ بھیلوں کی کڑک اور بادلوں کی گرج پیدا ہو رہی ہے۔ لیکن دنیا ہندوستان کے قمیتے کی منتظر ہے۔

سردار جعفری

بسمی

۱۶ نومبر ۱۹۷۳ء

## اندھے

چوک بمبئی کے اندر کوچہ پیر جمازی میں صرف دو گھر ہندوؤں کے تھے۔ ایک سے منزلہ مکان، گلی میں سب سے اوپرخا اور خوش حال مکان لالہ بانشی رام کھتری کا تھا یہ پنجابی کھتری نہ تھے۔ یوپی کے کھتری تھے، اور ہر وقت ہندستانی میں بات کرتے تھے۔ اس لئے سب پنجابیوں کو ان سے نفرت تھی۔ سالوں کی زبان کیا کترنی کی طرح چلتی تھی۔ ان کے گھر کی عورتیں ناج گانے کی بڑی شوقیں تھیں۔ ریڈیو ہر وقت چلتا رہتا۔ پشا گھر کی سب سے چھوٹی لڑکی سولہ سترہ برس کی ہو گی اور اکثر سے منزلہ عمارت کی چھت پر کھڑی ہو کر مجھے الکانے کے لئے ناج کیا کرتی۔ میں اپنے مکان کی چھت پر سے اور وہ اپنے مکان کی چھت سے ایک دوسرے سے عشق کیا کرتے۔ مگر میں مسلمان تھا اور وہ ہندو، میں چمار تھا اور وہ کھتری اور وہ بھی یوپی کے۔ پھر پشا تو کیا گھر کی دوسری عورتیں بھی کبھی گلی میں آکیلی نہ دکھائی دیتیں۔ وہ لوگ بانشی باغ سیر کو بھی جاتے تو موڑ میں بیٹھ کر۔ یہاں ہمارے گھروں کی عورتوں کو بازار سے سودا سلف بھی لانا پڑتا۔ پردہ سنہالانا تک مشکل تھا۔ ایسی صورت میں ہر شریف مسلمان محلے والے کو لالہ بانشی رام کھتری کے گھرانے سے چڑھتی اور یوں بھی تو یہ لوگ بت کیجئے تھے۔ مسلمانوں کو اچھا نہیں سمجھتے تھے۔ اور ایمان کی بات تو یہ ہے کہ کون کافر ایسا ہے جو مسلمانوں سے دھوکا نہ کرتا ہو۔ یہ تو ان لوگوں کے خمیر میں ہے۔ ہندو مسلمان کا سادل نہیں رکھتا۔ جس طرح مسلمان صاف اور کھڑی بات سب کے سامنے کہہ دیتا ہے۔ ہندو تو بس زبان کا میٹھا ہے۔ اندر سے بس بھرا ہے جس نے ہندو بچے

پر اعتبار کیا وہ مرا۔

دوسرًا گھر رام نرائن برہمن کا ہے۔ یہ گھر بالکل ہمارے گھر کے سامنے ہے۔ رام نرائن کی ماں ایک لڑاکا عورت ہے۔ محلے بھر کی عورتیں ایک طرف اور وہ ایک طرف، زبانی گالی گلوچ میں کوئی اس سے بازی نہیں لے جا سکتا۔ ایسے کڑوے کرخت لمحے میں بات کرتی ہے کہ آدمی کا جی جل کے کباب ہو جاتا ہے۔ ہمارے ہاں چمار نہیں طعنے تشنیع، گالی گلوچ میں بے حد ہوشیار ہیں مگر رام نرائن کی ماں کے آگے وہ بھی ہات جوڑتی ہیں۔ سارا محلے اس سے ناراض تھا۔ رام نرائن خود بے حد شریف برہمن تھا۔ گائے کی طرح ست رفتار اور بھولا بھولا سا۔ ہر وقت اپنے دھرم دان میں مگن تھا۔ ہر ایک سے ہنس کر بات کرتا۔ میں نے کبھی اس کے منہ سے گالی نہیں سنی۔ کوئی کڑوا بول نہیں سن۔ محلے بھر میں کسی سے لڑائی نہیں لیتا۔ ایسا آدمی بھی کس کام کا۔ یعنی کسی بات پر لڑے گا ہی نہیں۔ اب جب دوسرا آدمی اس قدر میٹھا ہو تو ہم کس طرح اس سے جھگڑیں۔ اس سے جھگڑنے کو بہت جی چاہتا تھا۔ مگر ہمیشہ طرح دے جاتا۔ مجھے تو ایسے آدمیوں سے سخت کد ہے۔ اب بھی ایک ہی محلے میں رہتے ہیں۔ کبھی تو برتن ساتھ رکھے ہوئے کھڑکھڑا اٹھتے ہیں اور ایک تم ہو کہ کبھی بولتے ہی نہیں۔ رام نرائن کو جب دیکھو بھیگی بلی بنا ہوا ہے سر جھکائے گلی سے باہر آ رہا ہے۔ گھر کے اندر جا رہا ہے۔ کسی نے بلا یا۔ جھٹ بیسی نکال کے ہاتھ جوڑ دیئے۔ بڑا ہی بزدل برہمن تھا مال خور۔

رام نرائن کے تین بچے تھے۔ تینوں اسکوں میں پڑھتے تھے۔ چوتھا لڑکا کوئی ایک سال کا ہو گا۔ اسے اکثر میں نے رام نرائن کی یادی کے تھنوں سے لفکتے ہوئے اس کے گھر کے دروازے پر دیکھتا تھا۔ یہ ہندو عورتیں کس قدر بے حیا ہوتی ہیں۔ نہ پرده، نہ شرم، نہ لاج، سب کے سامنے چھاتی کھول کے دودھ پلانے لگتی ہیں۔ اپنے بچوں کو، اور یہ بچے بھی کیا چسرو چسرو دودھ پیتے ہیں۔ اور جب فساد شروع ہوا۔ تو شروع شروع میں یہاں صلح کمیٹی بنتی۔ اس میں رام نرائن اور لالہ بانشی رام کھتری بھی شریک تھے۔ ہم لوگ اس جنگجوی میں نہیں تھے۔ مسلمان کی طرف سے ہم نے مسجد کے ملا جی

اور لکڑیوں کے ٹال کے مالک فتح محمد کو بھیج دیا تھا۔ دراصل ہمارا جی اس صلح کمیٹی میں نہ تھا۔ کوئی چھیڑ چھاڑ ہو، مار پیٹ ہو، دھول دھپا ہو، تو اس میں مزا ہے۔ یہ کیا اندر ہی اندر تو بغرض بھرا ہے اور اوپر سے صلح کمیٹیاں بنا رہے ہیں۔ ہم نے سوچا چلو انہیں صلح کمیٹیاں بنانے دو یہ چلنے چلانے کی چیزیں نہیں ہیں، لالہ بانشی رام کھتری بہت پریشان معلوم ہوتے تھے اور اس سلسلے میں بہت دوڑ دھوپ کر رہے تھے۔ چوبدری فتح محمد نے ان سے صاف کہہ دیا کہ اگر وہ ٹھیک ڈھنگ سے رہے تو کوئی مسلمان ان پر ہات نہیں اٹھائے گا۔ ہاں اگر انہوں نے زیادہ چیز چپ کی اور فوں فاں سے کام لیا تو ان کی جان و مال کی خیر نہیں۔ لالہ بانشی رام بھری مجلس میں ہاتھ جوڑ کے کھڑے ہو گئے، بولے ہم تو پچاس برس سے آپ کے ہمائے ہیں۔ ہمارے دادا ملکمن رام آزری مجسٹریٹ بھی یہیں رہتے تھے۔ چون کہ بڑھا پیراں بخش بولا۔ ان کی بات رہنے دو۔ ایک ہی حرامی تھا، تمہارا دادا ملکمن رام آزری مجسٹریٹ میرے بیٹے کو چھ ماہ قید اسی نے سنائی تھی۔ اور کیا ذرا سی بات تھی۔ میرے بیٹے نے اس کی دکان سے دس روپے اٹھا لئے تھے۔ ابھی بڑھا پیراں بخش کچھ اور کتنا چاہ رہا تھا کہ لوگوں نے پنج پچاؤ کر کے اسے چپ کرایا۔ لالہ بانشی رام بہت خفیف ہوئے۔ مگر انہوں نے چپ رہنے ہی میں مصلحت سمجھی اور اگر لالہ بولتا بھی تو بری طرح پڑتا۔ کئی مسلمان جوان ایسے تھے جو وہ ذرا بھی ایسا ویسا کلمہ منہ سے نکالتا اس کی کھال وہیں ادھیر کے رکھ دیتے۔ خیر یہ صلح کمیٹی تھی۔ کتنے دن رہتی ختم ہو گئی۔

پہلے تو کوئی نہیں بولا پر جب بھار میں مسلمانوں میں آفت آن پڑی تو ہمارا خون بھی کھولنے لگا۔ یہ سالے اوپر چڑھے جا رہے ہیں۔ ارے ابھی کل کی بات ہے کہ ہم سارے ہندوستان کے بادشاہ تھے اور یہ دال کھانے والے کافر ہماری جو تیوں تلے لوئئے تھے اور آج ان کی یہ ہمت ہو گئی۔ چنانچہ میں نے اور رشید بھائی نے اور مجھے موصی نے اور گلے پہلوان نے اور گلی کے دوسرے آٹھ دس جوان جوان چھوکروں نے فیصلے کر لیا کہ یہاں ہندوؤں کو اس کا مزا چکھا کے رہیں گے۔ مسجد کے ملا نے خلاف توقع اس کے لئے ہمیں برا بھلا کہا۔ پر ہم یوں تو چپ رہے مگر اندر ہی اندر اپنی اسکیم کی

یونسی تیاری کرتے رہے۔ دو چار دنوں میں ہم نے اپنے گھروں کی عورتوں کو بھائی گیٹ بھیج دیا۔ کیونکہ چوک ٹھی کا کوچہ پیر جمازی لاکھ مسلمانوں کا محلہ سی۔ پھر بھی شاہ عالمی کا دروازہ یہاں سے بہت قریب ہے اور شاہ عالمی کے دروازے میں ہندوؤں کا بڑا زور تھا۔ کسی وقت بھی یہاں حملہ ہو سکتا تھا۔ ہم نے یہی مناسب سمجھا کہ اپنی عورتوں اور بچوں کو بھائی گیٹ بھیج کر بے فکر ہو جائیں۔ چنانچہ ہم لوگوں نے ایسا ہی کیا۔ اس کے تھوڑے دنوں کے بعد ہی فاد شروع ہو گیا۔ شروع ہندوؤں نے کیا۔ کرشنا گلی میں۔ رام گلی میں۔ کرشن نگر میں۔ سنت نگر میں۔ شاہ عالمی میں؟؟ جہاں ہاں لاہور میں ہندوؤں کا زور تھا۔ وہاں اکے دکے مسلمان مارے جانے لگے۔ اب ہم لوگ کہاں تک چپ رہتے۔ مسلمان غریب ہو۔ بے وقوف ہو۔ نکلا ہو۔ مگر وہ بزدل نہیں ہے۔ ایک دفعہ اللہ کا نام لے کر جو لاہور کا مسلمان اٹھا تو دو روز ہی میں ہندوؤں اور سکھوں کو اپنی نانی یاد آگئی۔ اکبری دروازے سے بھائی گیٹ تک اور شاہ عالمی سے شاہی محلے تک ہر جگہ نعرہ سمجھیر نانی دینے لگا۔ سب بننے، لالے، کھتری، برہمن، اپنی ماں کی گود میں دبک کر بیٹھے گئے۔

کوچہ پیر جمازی کے نوجوان مسلمان بھی کہاں چپ بیٹھنے والے تھے۔ پہلے تو ہم نے لالہ بانشی رام کھتری کے مکان کے اندر سکھ جانے کی کوشش کی۔ مگر اس بد معاشر ہندو نے بڑا پکا انتظام کر رکھا تھا۔ لوہے کا دروازہ اس نے حال ہی میں لگایا اور مکان کے عقب میں ہندوؤں کا محلہ تھا۔ سربن کا محلہ جہاں کئی مسلمانوں کی جانیں جا چکی تھیں اس لئے ہم لوگ عقب سے حملہ نہ کر سکتے تھے اور سامنے لوہے کا دروازہ تھا۔ دو تین بار ہد بول کے ہم لوگ چپ ہو گئے۔ آخر جنگ آکے ہم نے اس کے گھر کو آگ لگا دی۔ اب کیا کیا جائے۔ اس کے گھر میں کئی نادر اور قیمتی اشیاء تھیں اور نا ہے کہ بہت زیور اور اناج بھی تھا۔ پر ہمیں کچھ نہ ملا۔ مکان ایسے جلا جیسے سوکھی لکڑی چولے میں چخ چخ کر جلتی ہے۔ شعلے دور دور تک دکھائی دے رہے تھے لالہ بانشی رام نے اپنے آپ کو اور اپنے گھروالوں کو بچانے کی بڑی کوشش کی۔ مگر چارا کامیاب نہ ہوا۔ بہت بہت فتنیں خوشابھس وس نے کیں۔ مگر ہم لوگ ہنا

کیئے۔ بس مجھے ایک پشا کے مرنے کا افسوس ہے۔ میرے بس میں ہوتا تو میں اسے مرنے سے بچا لیتا۔ وہ مکان کے اندر اندر آگ میں جل کے مر گئی اور میں کچھ نہ کر سکا۔ کرتا بھی کیا اس وقت لوگ کہتے۔ مسلمان ہو کے ہندو کی طرف داری کرتا ہے۔ اس خیال سے چپ ہو گیا۔ مرتے وقت نجانے اس کی کیا حالت تھی۔ تیری منزل سے اوپر کی چھٹت کی طرف تو اس نے اسے جاتے ہوئے دیکھا تھا۔ پریشانی کے عالم میں بھاگ رہی تھی۔ لالہ بانشی رام کی یوی کے سارے کپڑے جل رہے تھے اور اس نے تیری چھٹت سے نیچے چھلانگ لگا دی تھی۔ خیر جلتی آگ سے کون بچ سکتا ہے۔

جب لالہ بانشی رام کا مکان جل رہا تھا تو کسی نے دیکھا کہ ہندوؤں کا دوسرا گھر اسی طرح محفوظ و مامون ہے سب لوگ رام زائی برہمن کے گھر کی طرف دیکھنے لگے۔ جو اس وقت سب کے سامنے جسم سوال تھا۔ پھر ہم سب لوگ اس گھر کی طرف بڑھے۔ یہاں معمولی سا کواڑ تھا۔ چیختی اندر سے گھنی تھی۔ دروازہ کھٹ کھٹانے پر بھی جب کسی نے جواب نہ دیا۔ تو رشید بھائی نے اور گلے پلوان نے شانوں سے لگریں لگا کر دروازے کو توڑ دیا۔ اندر سامنے ہی رام زائی برہمن ہاتھ جوڑے کھڑا تھا بے چارہ تھر تھر کانپ رہا تھا۔

رشید نے پوچھا۔ ”دروازہ کیوں نہیں کھولا، سور۔“

جی۔ جی۔ میں سو رہا تھا۔

مجھے بڑی نہیں آئی۔ مگر میں نے ضبط کیا۔

گلے پلوان نے کہا۔ ”اب یہاں کھڑا کھڑا کیا کر رہا ہے۔ چل باہر چل۔“

”باہر جا کے کیا کروں گا۔“

”باہر تو نکل۔ یہاں کھڑا کھڑا کیا جواب دیتا ہے۔“

گلے پلوان نے اس کی گدی پر ہاتھ رکھا اور اسے ایک دھکا جو دیا۔ تو سیدھا چوکھت سے باہر وہ چوکھت سے باہر گر رہا تھا کہ مجھے نے اس کی پیٹھ میں چاقو مارا اور وہ وہیں دھڑام سے فرش پر گر کر تڑپنے لگا۔ اس کی ماں روتنی پیٹھی باہر آئی۔ مجھے نے اسے بھی چاقو مارا اور وہ بھی وہیں ڈھیر ہو گئی۔ اپنے بیٹے کی تڑپتی ہوئی لاش پر گر گئی۔

اس کے بعد رام نرائن کی بیوی کی باری آئی۔ اس نے زیادہ مزاحمت نہ کی، چار بچوں کی ماں تھی اور بد صورت۔ کوئی اسے مسلمان بنانے کے لئے بھی تیار نہ تھا۔ لیکن حیرت کی بات تو یہ ہے کہ اس کا سب سے چھوٹا لڑکا جو ایک سال کا تھا اب تک پنگوڑے میں پرا سورہا تھا۔ نہایت اطمینان سے جیسے کچھ ہوانہ تھا۔ ہم سب لوگ پنگوڑے کی طرف گئے۔ بچہ سورہا تھا۔ رشید نے چھڑا نکلا۔ یکا یک میرے ہاتھ نے اسے روک دیا۔

”کیوں“ رشید نے کہا ”سانپ کا بچہ ہے۔“

”جانے دو۔“ میں نے کہا۔ ”بڑا ہو گا، مار ڈالیں گے۔“

”نہیں۔“ بچے نے ذرا نرمی سے کہا۔

”نہیں۔“ میں نے سختی سے کہا۔ چھوڑ دو اسے۔ دراصل مجھے اپنا نخاں یعقوب یاد آگیا تھا۔ اس کی عمر بھی اس وقت ایک سال کی تھی۔ بچے کو چھوڑ کر ہم لوگ گھر کا ساز و سامان دیکھنے لگے ڈیڑھ دو ہزار کے زیور ملے اور آٹھ سو روپیہ نقد، یہ ہم لوگوں نے آپس میں بانٹ لئے۔ کپڑوں کے صندوق میں بچوں کے کپڑے تھے جو ابھی اسکوں سے واپس نہ آئے تھے۔ رام نرائن کی ماں کی شادی کے جوڑے جو اس نے اب تک سنبھال کر رکھے ہوئے تھے۔ پھر خود رام نرائن کی بیوی کے جیز کے کپڑے تھے۔ یہ بھی ہم لوگوں نے بانٹ لئے۔ میرے حصے میں چھریشمی سائز ہیاں آئیں، اور دوسرے سوتی کپڑے۔ گہنوں میں میں نے اپنی بیوی کے کانوں کے لئے آویزے پند کئے۔ اور ماتھے کا جھومر۔ اور ایک چاندی کا گلاس۔ مال غنیمت سمیٹ کر ہم لوگوں نے نعرہ بھگیر بلند کیا۔ باہر فرش خون سے لال تھا اور گوبھی کے گلے سڑے ٹکڑوں اور ناکارہ چڑے کے تراشوں اور کیلے کے چھٹکوں کے بچ میں نالی کے پاس رام نرائن اور اس کی ماں اور اس کی بیوی کی اشیاء پڑی تھیں۔ سانے لالہ بانشی رام کھتری کا مکان جل رہا تھا اور لوہے کے دروازے کے سامنے اس کی بیوی کی لاش پڑی تھی جس نے تیری منزل سے چھلانگ لگائی تھی۔ سب گھر خاموش تھے۔ سب دکانیں بند تھیں۔ گلیاں سنان تھیں اور بازار ویران۔ کہیں کہیں لیک کے جھنڈے لگے ہوئے تھے۔ ہم

لوگوں نے ایک دوسرے کی طرف دیکھا اور پھر مختلف گلیوں میں بٹ کر اپنی اپنی جگہوں کی راہ لی۔ گلامتی گیٹ چلا گیا۔ بھیجا اکبری منڈی چلا گیا۔ میں اور رشید بھائی گیٹ کی طرف روانہ ہوئے جہاں داتا کے دربار کے عقب میں ہم نے اپنے یوی بچوں کو رکھ چھوڑا تھا۔ چچا نورا ہی کے گھر میں۔

داتا کے دربار کے قریب مسلمانوں کا ایک بڑا ہجوم تھا اور اللہ اکبر کے نفرے بلند کر رہا تھا۔ پوچھنے پر پتہ چلا کہ کرشن نگر کے ہندوؤں کی مہابھائی ٹولی نے داتا کے دربار کی جانب عقب سے حملہ کیا اور آتے ہی آگ لگا دی۔ ہم لوگ بھاگے بھاگے اپنے گھر کی طرف دوڑے راستے میں چچا نورا بھی سرپیٹتے ہوئے ملے۔ بولے۔ ولئے بیٹا۔ سمجھ بھوکیا۔

"کیا ہوا چچا۔" میں نے گھبرا کر کہا۔

ہندوؤں نے ہمارے گھر کو آگ لگا دی۔ تیری چھی جل کے مر گئیں ہائے ہائے۔"

"اور میری یوی" میں نے گھبرا کے پوچھا۔

"کافروں نے اسے جان سے مار ڈالا۔"

گھر را کھ کا ڈھیر تھا۔ ابھی آگ پوری طرح سے بجھی نہ تھی۔ دروازے پر میری یوی کی لاش تھی۔ اس کا سر کسی نے کچل دیا تھا۔ میرا بڑا بیٹا داؤ د سات برس کا داؤ د۔ چاند سا ہمارا بیٹا داؤ اس کے قریب مردہ پڑا تھا۔ اس کی گردن میں ایک گمرا شکاف تھا۔

میں اپنے بچوں کے لئے کپڑے ایا تھا۔ اپنی یوی کے لئے ماتھے کا جھومنرا اور بنارسی ساڑھیاں۔ میرے اللہ یہ کیا غصب ہے۔

میں نے چچا سے پوچھا اور میرا یعقوب تو سلامت ہے۔ کہہ دو چچا وہ تو سلامت ہے۔

چچا نورا بولے۔ اسے کافروں نے پسلے تو چھوڑ دیا تھا۔ پھر کسی نے کہا۔ یہ تو سانپ کا بچہ ہے۔ اس لئے انہوں نے اس پر بھی پڑوں چھڑک دیا وہ ہے تمہارا یعقوب۔

کونے میں چند جلی ہوئی ہڈیاں اور خاکستر سر۔ چھوٹا سا۔ نخسا خاکستر سرا! تم کیا  
سب مر گئے تھے چچا؟

محلے میں کوئی مرد نہیں تھا۔ نورا نے کہا۔ ہم لوگ سب لوٹ مار کے لئے گئے  
ہوئے تھے۔ کے معلوم تھا بزدل ہماری غیر حاضری میں حملہ کریں گے اور وہ بھی یوں۔  
ننتی عورتوں پر۔

میں نے ساڑھیاں اور زیور اور چاندی کا گلاس اپنی بیوی کی لاش کے سامنے  
رکھا اور اس سے کہا۔ مجھے تیری قسم ہے عائشہ اگر میں نے تیرے خون کا بدلہ نہ لیا  
ہو تو اپنے باپ کی نہیں کسی سور کی اولاد ہوں۔ اتنا کہہ کر میں نے چھرے کو ہاتھ میں  
پکڑا اور گلی کے باہر چلا گیا۔ رشید میرے ساتھ ہو لیا۔

اب کہاں جا رہے ہو پولیس آ رہی ہے۔ چچا چلا یا۔

پولیس کی ماں کی اور پولیس کی بیوی کی۔ میں اس وقت سیدھا شاہ عالمی جا رہا  
ہوں۔ کسی میں ہمت ہے تو مجھے روک لے۔ اللہ اکبر!

## لال باغ

کملائکر کے جڑے بڑے مضبوط تھے۔ اتنے مضبوط کہ رخسار کی ہڈی اور جڑوں کے درمیان کے گوشت میں گڑھے پڑ گئے تھے۔ اس کا رنگ گورا تھا۔ قد پست۔ جسم گٹھا ہوا۔ آنکھوں میں بلی کی سی چک اور مکاری پائی جاتی تھی۔ کملائکر کی عمر پچاس کے قریب ہو گی۔ لیکن دیکھنے میں وہ تمیں کے اوپر نہیں۔ تمیں سے کچھ کم کا ہی معلوم ہوتا تھا۔ کملائکر لال باغ کا معروف دادا تھا۔ بچپن میں اس نے جیب کرنے کا فن سیکھا تھا۔ دو چار بار جیل جا کر وہ بمبئی کی سب سے بڑی صنعت کا ایک معزز رکن بن گیا تھا۔ یوں تو بمبئی ایک کاروباری شر ہے۔ صنعتی مرکز ہے۔ یہاں میں، فیکٹریاں، تجارتی گودام سب کچھ موجود ہیں۔ لیکن لوہا، کاشن، ٹیل، کانگذ اور انداج کے کالے یوپار سے بڑھ کر بھی جو صنعت یہاں کمال کو پہنچی ہوئی ہے وہ جرام پیشہ لوگوں کا کاروبار ہے اس میں کردڑوں روپیوں کا لین دین ہوتا ہے اور مالا بار بیل سے لے کر مدنپورہ کی جھونپڑیوں تک اس کے بھگستان کرنے والے پھیلے ہوئے ہیں۔ کملائکر اسی معزز صنعت کا ایک فرد تھا اور لال باغ میں دادا کیری کرتا تھا۔ دادا کیری آسان کام نہیں اور کرنے سے نہیں آتی۔ ہندوستان اور پاکستان کا گورنر جنرل بننا آسان ہے۔ لیکن لال باغ کا دادا بننا آسان نہیں۔ کملائکر نے یہ تاج پچاس برس کی کاؤشوں کے بعد حاصل کیا تھا۔ بچپن میں وہ اپنے ماں باپ کے ساتھ کارادر سے بمبئی آیا تھا۔ یہاں اس کے ماں باپ وکتوریہ میں نوکر ہو گئے تھے اور وہ دن بھر گلیوں میں ہم عمر لڑکوں کے ساتھ کھیلتا رہتا۔ ٹراموں پر بغیر نکٹ لئے سوار ہوتا، میوہ فروشوں سے الجھتا، بوٹ

پاش کرنے والوں کو دھمکاتا، خوش پوش راہ گیروں سے بھیک مانگتا، پان والوں کی دوکانوں سے بیڑا اڑاتا اور اس طرح کے کئی ایک نیک کام کرتا کہ جن سے غریبوں کے بچوں کا مستقبل تعمیر ہوتا رہتا ہے۔ پھر ایک مریان نے ترس کھا کر اسے جیب کرنے کا فن سکھا دیا اور اپنی دانست میں اسے راہ راست پر ڈال دیا۔ یہ راستہ اسے تین چار بار جیل لے گیا۔ پہلی بار جب وہ ریفارمیٹری اسکول گیا۔ تو اسے اپنا گاؤں یاد آیا۔ اسے چھوٹے چھوٹے مرغی کے چوزے یاد آئے جن سے وہ اپنے گھر کے آنکن میں کھیلا کرتا تھا۔ اسے وہ ندی کنارے جام کا پیڑ یاد آیا جہاں وہ حسین اور پری جمال گلبروں کی اچھل کو دے محفوظ ہوا کرتا تھا۔ دوندے کی جھاڑیاں یاد آئیں، جو ندی کے کنارے آگ رہی تھیں اور جہاں اس نے ایک مرتبہ شاما کے گھونسلے میں تین نہایت نرم و نازک چمکبرے انڈوں کو دیکھا تھا۔ اس نے انڈے اپنی ہتھیلی میں اٹھا لئے اور دیر تک انہیں چھوتا رہا۔ پھر اس نے انڈے گھونسلے میں رکھ دیئے اور ایک خوبصورت تیتری کے پیچھے بھاگا۔ اس کے بھاگنے سے ایک خرگوش چوکنا ہو گیا اور اس کے سامنے سے لبے لبے کان کھڑے کئے تیر کی طرح بھاگا اور وہ وہیں کھڑا ہو کر ہٹنے لگا۔ تیتری فضا میں رنگ بھرتی جا رہی تھی۔ اس کے قمقے گونج رہے تھے یا کیک خرگوش دور جا کر کھڑا ہو گیا۔ اور حیرت سے مڑ کر اس کی طرف دیکھنے لگا کہ یہ لڑکا کیوں ہنس رہا ہے۔ پہلی بار کملائے کو یہ سب کچھ یاد آیا۔ دوسری بار وہ ریفارمیٹری میں نہیں جیل میں لایا گیا۔ اب اسے بمبی کی گلیاں یاد آئیں۔ بمبی کے بازار اور مون سون کی بارش جب گرم گرم ایلی ہوئی نمکین موگنگ پھلیاں چائے کے ساتھ کھانے میں مزا آتا ہے اور اس کے بعد پانچ شیر والی بیڑی، اسے فٹ بال کے میچ یاد آئے جو اس کے قریب ہی انگلو انڈین کلب لال باغ میں ہوا کرتے تھے۔ کس قدر دلچسپی تھی اسے فٹ بال میں زندگی بھراں نے کبھی فٹ بال نہیں کھیلا تھا۔ وہ فٹ بال کو باتھ لگانا چاہتا تھا۔ یہ گول گول پھکتا جو دھماکے سے ہوا میں اڑتا ہے اور زمین پر اچھل کر پھر فضا میں پرواز کرتا ہے۔ دھم دھم ادھر دھم دھم ادھر۔ کملائے کھا جاتا ایک ایسی لگائی کہ فٹ بال اوپر فضا میں دور میلوں تک اوپر چلا جائے۔ حتیٰ کہ کسی کو نظر بھی نہ

آئے۔ اور سب لوگ اسے حیرت سے لختے لگیں۔ لیکن ایسا کبھی نہ ہوا۔ وہ تو صرف فٹ بال دیکھنے والے تماشا یوں کی جیسیں کاٹ سکتا تھا اور بس جیب کرنے کے لئے تن جگہیں سب سے عمدہ ہیں۔ ایک تو کھیل کا میدان جہاں تماشا یوں کو کھیل میں اتنی دلچسپی ہوتی ہے کہ وہ اپنی ساری سدھ بدھ بھول جاتے ہیں۔ دوسری سیاسی جلسہ، جہاں مقرر اپنی آتش بیانی سے لوگوں کے دلوں میں یعنی ہندوؤں کے دلوں میں مسلمانوں کے خلاف اور مسلمانوں کے دلوں میں ہندوؤں کے خلاف اور ہندوستانیوں کے دلوں میں انگریزوں کے خلاف آگ لگا رہتا ہے۔ کملائے بھی سیاسی جلوں میں جاتا تھا۔ اسے میٹھی، سنبھلی ہوئی، مین تقریں پسند نہ تھیں۔ ایسے موقعوں پر لوگ جمایاں لینے لگتے تھے اور اپنی جیبوں سے خبردار ہو جاتے تھے۔ وہاں ایسی تقریں بہت کم ہوتی تھیں۔ یہی غنیمت تھا۔ نفرت کے جذبات لوگ بڑی خوشی سے قبول کرتے تھے۔ محبت رواداری، آشتی، صلح، امن کے جذبات لوگوں کو پسند نہ آتے تھے۔ اس لئے اچھے تقریر کرنے والوں کو اس نے کبھی اس غلطی کا مرکب نہ پایا تھا۔ وہ اکثر سیاسی جلوں میں جانے سے پہلے تقریر کرنے والے کا نام پوچھ لیا کرتا تھا۔ جب بھگوں مل گوانی چڑھ کی افادی حیثیت پر تغیر کرنے کے لئے آتے تو وہ سمجھ جاتا کہ اب اس جلے میں کسی کی جیب کاٹنا مشکل ہو گا۔ جب با جسمی پھنسکار کر گرجدار آواز میں بمبئی کو سمیٹ کر مہار شر میں شامل کرنے کی دھمکی دیتے اور بمبئی کے غیر مرہٹ لوگوں کو پھنسکارتے تو کملائے سمجھتا کہ آج دو چار بیسیں ضرور کافی جائیں گی۔ اس لئے وہ ہمیشہ سوچ سمجھ کر کے سیاسی جلوں میں شرکت کرتا تھا۔ باں ریلوے پلیٹ فارم پر وہ ضرور جاتا تھا۔ ہر روز دن میں دو تین بار۔ بالخصوص شام کے وقت جب لوگ گھروں کو لوٹتے، اسی جلدی، گھرا ہٹ، بے چینی اور تابڑ توڑ گھر پہنچنے کی شدید خواہش میں جو اس مجمع میں ہوتی ہے اسے اپنا کام کرنے کا موقعہ مل ہی جاتا تھا۔ لیکن اب وہ اس پیشے سے کچھ بد دل سا ہو چلا تھا جس نے اسے دوبار جیل کی ہوا کھلانی تھی۔ اس لئے تیسرا بار جب جیل میں آیا تو خوب چونکا ہو کے، جیسے وہ کسی اسکول میں داغل ہو رہا ہو۔ اس نے دوسرے جرام پیشہ قیدیوں سے راہ و رسم پیدا کی اور اب اسے معلوم

ہوا کہ اب تک وہ بسم اللہ کے گنبدی ہی میں بند تھا۔ بمبئی میں تو ایک سے ایک اونچا کاروبار پڑا ہے۔ جس میں لاکھوں روپے کا روزہ ہیر پھیر ہوتا ہے۔ یہ جیب کرتنا بھی کوئی کاروبار ہے۔ آدمی کام کرے تو لڑکوں کے بیچنے، لانے، لوانے، بکوانے کا کام کرے۔ احمد آباد سے چرس، افیم، بھنگ کی درآمد کرے۔ شراب کی بھٹی لگائے، کلپان میں بینھ کر کوئین سازی کرے۔ پھر چور بازار کے سودے ہیں۔ قمار خانے ہیں۔ بڑے بڑے لوگوں کی کمزوریوں سے واقف ہو کر انہیں لوٹنے کے بھانے ہیں۔ یہاں یہ جیب کرتنا بھی کوئی کام ہے۔ پکڑے جاؤ تو پسلے تو لوگ پہنچتے ہیں۔ پھر پولیس پہنچتی ہے۔ پھر جیل کی چکلی پہنچتی ہے۔ تیسرا بار تو کملانکرنے عمدہ کر لیا کہ اب وہ جیب کرنے کا دھندا نہیں کرے گا۔ تیسرا بار جیل جانے کے بعد اس نے افیم اور چرس کی درآمد کا دھندا کیا اور اس میں اسے اور پولیس اور دوسرے لوگوں کو اتنا فائدہ ہوا کہ اس نے لال باغ کے دو چار بڑے بڑے سیٹھوں سے مل کر اپنی بھٹی رکھ لی اور بڑے پیلانے پر تجارت کرنے لگا۔ اس کے بعد وہ کبھی جیل نہیں گیا۔ دو ایک بار پولیس سے اسے تڑی پار ضرور کر دیا تھا۔ لیکن سیٹھوں نے مل ملا کے اسے واپس بلوالیا۔ اب اس کی عمر پچاس برس کی ہو گئی تھی۔ اس کا اپنا جوا خانہ تھا۔ شراب کی بھٹی تھی۔ افیم کا کاروبار تھا۔ ایک تجہ خانہ تھا۔ ایک اپنا گھر تھا۔ موڑ تھی، بیوی تھی، چار بچے تھے، اس نے اپنے گاؤں میں اپنا گھر اینٹوں کا بنوایا تھا اور وہاں زمین بھی ہوں گی تھی۔ لال باغ میں ہر کوئی اس کی عزت کرتا۔ وہ جدھر سے گزرتا لوگ اس کی تعظیم کے لئے اٹھ جاتے اور پھر جھک جاتے اور پھر وہ ان کے سامنے سے گزر جاتا۔

آج بھی جب وہ کھانا کھا کے گھر سے نکلنے لگا تو کئی لوگ اس کی دید کے منتظر باہر کھڑے تھے، دست بست۔ اس نے کھانا کھا کر اپنی بیوی، اپنی چوتحمی بیوی کے گال میں چنکلی لی اور تیزاب کی بولی ہاتھ میں انھائے گھر سے نکلا۔ دروازے پر اس کا چھوٹا لڑکا راؤ کھڑا تھا۔ اس نے راؤ سے کہا۔ دادر کے ٹاکے کی طرف مت جاتا جدھر رنجیت قلم کمپنی کا اسٹوڈیو ہے۔ اس علاقے کے مسلمان لڑکوں سے نہ کھیا کرو۔ تجھے کتنی بار سمجھایا ہے۔ اب تو نہیں جائے گا۔ راؤ نے کان پکڑ کے کہا۔ اب کبھی نہیں جاؤں گا

دادا۔ راؤ بھی اپنے باپ کو دادا ہی کہتا تھا۔ کہ بچپن ہی سے وہ اپنے باپ کے متعلق ہر کس دنکس سے یہی لفظ سنتا آیا تھا۔

راو کو فرمائش کرنے کے بعد اور تیزاب کی بوتل لے کر دادا کملا کر آگئے بڑھا۔ اس کے چیستے نائب شنکر نے تیزاب کی بوتل اپنے ہاتھ میں تھام لی، اور کملا کر اپنے گروں کے جلو میں لال باغ کے بڑے بازار میں آگیا۔ یہاں کل رات سے بہت گزر بڑھی۔ گو بمبئی میں ہندو مسلم فساد ایک سال سے جاری تھا۔ لیکن کل رات سے جھگڑا بہت بڑھ گیا تھا۔ کملا کر فساد ہو جانے سے بہت خوش تھا۔ کیونکہ جب امن ہو جرم کا کاروبار ذرا ٹھنڈا پڑ جاتا ہے۔ پولیس بھی زیادہ ہوشیار ہو جاتی ہے اور فساد میں کسی کو یہ ہوش نہیں ہوتا کہ کل کا راشن کماں سے آئے گا۔ چرس اور افیون کے کھیپ کون پکڑ سکا ہے۔ دادا کملا کر کا کاروبار فساد کی وجہ سے بہت اچھا چل رہا تھا۔ سینہ پہلے سے زیادہ مریان ہو گئے تھے۔ ان کی حفاظت کے لئے اس نے ہزاروں روپے ہتھیا لئے تھے اور سینکڑوں نوجوان ہندو چھوکروں کا پیٹ بھرتا تھا۔ دوسری صورت میں یہ شریف لڑکے ملوں میں ذلیل مزدوری کرتے اور صبح و شام رگڑتے ہوئے۔ اب تو چیمن تھا اور اچھا کھانا تھا اور جیب میں انٹی سگریٹ اور رات کو شراب اور لڑکیاں اور لوگوں کے داویں میں وہ ڈر جیسے ہٹلر کے صاجزادے چلے جا رہے ہوں۔ یہ فساد زندگی بھر رہے تو کیا برا ہے۔

شنکر نے کملا کر کے کان میں کما۔ رات کو چار مسلے گرائے۔

کملا کر نے اس کی پینچھے ٹھوکنکی۔ شباباں۔ پھر رک کر کما۔ ”کون کون ہیں۔ وہ ابھی ان کی لاش اٹھوائی نہیں۔ چلنے دکھاتا ہوں۔“

وکٹوریہ مل کے ادھر ایک ٹنگ گلی میں جہاں کارپوریشن کے بھتیجی غلاتیت جمع کر کے رکھتے ہیں۔ وہاں ایک لڑکے کی لاش پڑی تھی۔ نیم بربنس، کرتا پہشا ہوا، آنسیں باہر نکلی ہوئیں۔ ہات میں تیل کی شیشی۔ شاید گھر سے ماں نے بازار بھیجا تھا کہ سالن میں کڑی لگانے کے لئے تیل لے آئے۔

کیسے پہچانا۔

ٹنکرنے اشارہ کر کے کہا۔

ختنے سے۔

شہابش! کملانے کے لئے تیل کی شیشی لے لو۔ کسی غریب ہندو کے کام آجائے گی۔

دوسرा موقعہ کون سا ہے۔ کملانے پوچھا۔

وہ میرے علاقے میں ہے۔ بور کرنے آگے بڑھ کے اور اپنے استاد کو خوش کرنے کے لئے بتیں نکلتے ہوئے کہا۔ بور کر کا ما تھا چھوٹا تھا۔ کان بڑے اور دانت باہر نکلے ہوئے۔ اس کی بانیں سوکھی تھیں اور ہات بڑے بڑے اتنے بڑے کہ انہیں دیکھنے ہی سے ڈر معلوم ہوتا تھا۔ تجھ گلیوں سے گزرتے ہوئے وہ پریل کے جنوب میں کاردار اسٹوڈیو کے بہت آگے نکل گئے۔ جدھر ایک اکیلی سڑک ویرانے میں سے گزرتی ہوئی ڈاک یارڈ کی طرف جاتی تھی۔ یہاں ایک گڑھے میں ایک بڑھے کی لاش پڑی تھی۔ لاش سے معلوم ہوتا تھا جیسے یہ آدمی زندگی بھر زندہ نہ رہا ہو، ہونٹوں پر، ماتھے پر، آنکھوں کی پتلیوں میں، پیٹ پر، جسم کے ہر حصے میں اس مسلسل موت کے نشان تھے جو ہندوستان میں ایک غریب آدمی کے لئے پیدا ہوتے ہی شروع ہو جاتے ہیں اور روز بروز بڑھتے ہی جاتے ہیں۔ اس بڑھے کی زندگی ایک ایسی پرانی ہسٹری بوسیدہ کتاب تھی جس کے ہر صفحے پر بھوک، بے کاری، یہاں کاری، قحط کی ہولناکیاں ثابت تھیں۔ یہ کتاب کچھ میں پڑی تھی۔ ایک گڑھے میں یہ زندگی جو ایک گڑھے میں شروع ہوئی اور ایک گڑھے میں ختم ہو گئی۔ یہ اکڑے اکڑے پاؤں جو ہمیشہ کچھ میں چلتے رہے۔ یہ ہونٹ جنہیں کبھی دو وقت کھانا نہیں ملا۔ یہ کان جنہوں نے کبھی اقبال کا نغمہ نہیں سنایا۔ یہ آنکھیں جو سدا ذوبصورتی سے آشنا رہیں۔ کیوں ایسی مسلسل موت کو لوگ زندگی کہتے ہیں۔

اور اب یہ لاش کملانے کا انتظار کر رہی تھی۔

ارے یہ تو شیدو کی لاش ہے۔

شیدو بریلی کا رہنے والا تھا۔ بمبئی کے لال باغ میں تمیں برس سے موگل پھیلی

یچتا تھا۔ اتنا پرانا تھا وہ کہ ٹرام والے اور مزدور اور دکاندار اور فشی لوگ اور مجراتی سینھوں کے غیم اور سود خور پٹھان بھی اسے جانتے تھے۔ وہ اتنا پرانا تھا جیسے بس کا اسٹینڈ یا وکٹوریہ مل کی گھڑی۔ یا ایرانی کار ریشوران۔ لال باغ اس کے بغیر نامکمل تھا۔ موگ پھلی بھوتنے، تلنے اور اسے خوش اخلاقی سے بیچنے میں اسے کمال حاصل تھا۔ اس کی زندگی ہندوؤں کے ساتھ بسر ہوتی تھی۔ انیس کے ساتھ اس نے اپنا لڑکپن، اپنی جوانی اور اپنا بڑھاپا بسر کیا تھا۔ اسی محلے میں اس کی شادی ہوئی تھی اور مجراتی سینھوں نے پانو روپے سے اس کی مدد کی تھی۔ اسی علاقے میں اس کے بیوی بچے بے خوف و خطر گھومتے تھے۔ وہ لال باغ کی تخلیق تھے۔ اس کے ماحول کا حصہ تھے۔ اس کی خوشیوں، غنوں کے وارث، وہ اسے چھوڑ کر کہا جا سکتے تھے۔ جب فساد شروع ہوا۔ تو بہتیرے مسلمانوں نے اس سے کہا کہ وہ لال باغ چھوڑ کر چلا جائے۔ لیکن شید نے ہنس کر ٹال دیا۔ میں اپنے بھائی ہندوؤں میں ہوں کوئی مجھے کیا کہے گا۔ ابھی دو روز ہوئے کملائکر نے بھی اس سے یہی کہا تھا۔ شیدو میاں ہم تو ان مسلمانوں کے خلاف ہیں جنہوں نے ہمارے دلیس کے نکڑے نکڑ کر دیئے ہیں۔ تم تو اپنے آدمی ہو۔ تمہارا کوئی بال بیکا نہیں کر سکتا۔

کملائکر آگے بڑھ گیا۔ اس نے بور کر سے کہا۔ "ارے اسے کیوں مارا۔" بور کرنے کہا۔ "کیا کرتا۔ اپنے علاقے میں اب یہی باقی رہا تھا اور مجھے پچاس روپوں کی ضرورت تھی۔"

کملائکر نے جیب سے پچاس روپے نکال کر اسے دیئے۔ سینھ اگلے ہفتے سے پچاس کے پچتیس کرنے والے ہیں۔ کیونکہ سینھ بولتے تھے..... اب مسلمانوں کو مارنے والے بہتیرے آدمی مل رہے ہیں۔ میں نے کہا سینھ لال باغ میں دوسرے آدمی نہیں آسکتے اور میرے آدمی تو ایک مسلمان کے مارنے کے پچاس روپیہ لیں گے۔

پچاس روپے۔ شیدو کا گھر، شیدو کی بیوی، شیدو کے بچے، پچاس روپے، پچاس روپے، بھنی ہوئی موگ پھلی کا کرارا ذائقہ، بارش کی پھوار، شیدو کی ملائم آواز۔ موگ پھلی لے لو..... پچاس روپے۔ ایک چھوٹا سا دیا۔ ایک چھوٹا سا ٹمٹما نہوا دیا۔

چار آنے میں صبح و شام کا کھانا۔ اللہ کا شکر بچوں کے بھولے بھالے چرے، یوی کی نرم مریان مسکراہٹ، پچاس روپے۔ رات کے گرم لحاف میں فرش پر خاموشی سے سو جانا۔ بچوں کے سانسوں کی مدھم آوازیں۔ ننھے کے ملامم ہات شیدو کی داڑھی سے کھلیتے ہوئے کھلیتے کھلیتے باپ کی آغوش میں سو جاتے ہوئے..... پچاس روپے.....

کملائکر کے دماغ کے اندر کسی تھے میں کہیں دور، مگری تھے میں ایک لمحہ کے لئے ایک چبھن سی پیدا ہوئی۔ اور پھر لمحے دوسرے میں مر گئی۔ وہ آگے بڑھ گیا۔ صورت سنگھ نے کما ہپتال کے پیچھے مزدوروں کے جھونپڑے میں ادھر۔

سرکاری ہپتال کے پیچھے کھلی زمین تھی اور تاڑ کے پیڑ تھے اور بہت عرصے سے ایک مارواڑی سوداگر اسے بیچنا چاہتا تھا۔ لیکن اس زمین کی قیمت روز بروڑ بڑھتی چلی جا رہی تھی اور وہ بے چارہ اس پریشانی میں تھا کہ اسے کب اور کیسے بیچ جب اس نے یہ زمین خریدی تھی اس نے دو روپے گز کے حساب سے لی تھی اور اب لوگ اس کے دس روپے گز دینے کے لئے تیار تھے۔ اس نے سوچا وہ اسے بچ دے کر دوسرے روز کسی دوسرے سوداگر نے گیارہ روپے گز کے حساب سے زمین خریدنے کی بولی دی۔ تیرے روز بھاؤ بارہ روپیہ ہو گیا۔ بے چارہ مارواڑی بہت پریشان تھا کہ کیا کرے۔ متواتر چھ سال سے وہ اسے بیچنا چاہ رہا تھا اور اسی وجہ سے نہ بچ سکتا تھا کہ لوگ اس کے دام زیادہ ہی لگاتے چلے جا رہے تھے، اس اثناء میں یہاں بلوج خانہ بدوسوں کا قافلہ آ کے آباد ہو گیا۔ کشیری مسلمان آئے جو لکڑیوں کے گودام پر کام کرتے تھے، ڈاک یارڈ روڈ پر اور پھر سود خوار پٹھان جو اپنے میلے واسکوٹ میں روپے سینے سے لگائے سو روپے پر سو روپے سو دینے کے لئے مزدوروں اور کلرکوں اور بے کار فلمی ادیبوں کی تلاش میں گھومتے تھے۔ اس قطعے میں خیسے لگے تھے اور چھپر اور کنی جگہ تو صرف درخت کے تنے سے تاڑ کے پتوں کی چھت لگا دی گئی تھی، کہ بارش میں بھگنے سے بچ جائیں۔ فاد کے دوران میں یہ بستی آہستہ آہستہ خالی ہوتی گئی اور اب تو چند دنوں سے بالکل ہی خالی پڑی تھی۔

کملائکر نے پوچھا۔ دھورت سنگھ، ارے وہاں تو اب کوئی نہیں رہتا۔

دھمروت سنگھ نے کہا۔ وہاں تو کوئی نہیں تھا۔ یہ دو کشمیری مسلمان آئے تھے۔ میاں یوی، اپنے کسی رشتے دار کو پوچھتے ہوئے۔ مجھے لڑکوں نے بتایا میں نے کہا آؤ تمہیں ان سے ملا دوں۔ بس میں انہیں ادھر لے گیا اور وہیں انہیں ختم کر دیا۔۔۔۔۔ چلنے ادھر تاڑ کے جھاڑ کی طرف۔۔۔۔۔

دونوں نوجوان تھے، کپڑے میلے کچھیے، ہونٹوں پر حیرت اور ڈر، اور ایک ایسا انجان بھولپن جیسے اپنی موت کا یقین نہ آتا ہو۔ جیسے ان کی زندگیاں کہہ رہی ہوں، ہمیں یہاں مرتا نہیں ہے۔ ہم تو ولر سے آئے ہیں۔ ہم شد، زعفران اور پید برف کے دلیں سے آئے ہیں۔ ہمارے گاؤں میں آج سب کے پھول کھلے ہوئے ہیں اور گھنیلیں بزرے کا فرش ہے اور آڑوں کے سرخ پھولوں کے پچھے لٹک رہے ہیں۔ اور ناشپاتیوں کی شاخوں میں بزر چکنی چکنی پتیاں پھوٹ رہی ہیں اور جملم کا شفاف پانی نیلے پتھروں سے پھلتا ہوا گنگتا رہا ہے۔ ہمیں ہماری زندگیاں واپس دے دو۔ ہم یہاں نہیں رہیں گے۔ ہمارا دلیش کشمیر ہے۔

لڑکی کی نازک گردن میں شہ رگ پر زخم تھا اور اس کے ماتھے پر کشمیر کی صبح رو رہی تھی اور اس کے ہونٹوں پر پرانے دلیں کی اوس تھی اور اس کی نیلی آنکھوں کے جھرنے خاموش تھے اور اس کا ہات اپنے خاوند کے ہاتھ میں تھا اور کشمیر کا شہزادہ اپنے صدیوں کے چیتھزوں میں لپٹا ہوا اپنی غربت اور سمجحت اور یاس کے باوجود اس قتل گاہ کے خونیں تخت پر ایک عجیب تکانت سے سورہا تھا۔ اس کا ایک ہاتھ اپنی یوی کے ہات میں تھا اور دوسرا اکڑا ہوا ہات ایک جسم سوال بن کے فضا میں معلق تھا۔ اس کے جسم پر بسترے گھاؤ تھے۔ کیونکہ اس نے مدافعت کی کوشش کی تھی اور مرتبے دم تک اپنی محبوبہ، اپنی یوی، اپنی زندگی کی عزت کو بچانا چاہا تھا۔ ایک ناکام کوشش کے بعد کشمیر مر گیا تھا اور دھان کے کھیت سوکھ گئے تھے اور برف شرم سے اور خوف سے دھرتی میں سما گئی تھی اور وہ اکڑا ہوا ہات کہہ رہا تھا۔ ظالمو! تم نے مسلمانوں کو نہیں مارا ہے۔ تم نے انسان کو مارا ہے۔ تم نے ہندوستان کو مارا ہے۔ تم نے تاج محل فتح پوری سکری اور شالا مار کو قتل کیا ہے۔ یہ اشوک کی لاش ہے۔ یہ اکبر کا کفن ہے۔

یہ پانچ ہزار سال پرانی تہذیب کا مردہ ہے۔ یہ مرد سیاست دان ہندو اور مسلمان یہ سائنسی جاگیردار۔ یہ فرمی سرمایہ دار کس کے خون سے اور کس کی بربادی سے اپنی حکومتوں کی تعمیر کر رہے ہیں۔

کملाकر نے ہنس کر کہا۔ بڑے نھات سے آئے تھے اپنے کسی رشتہ دار سے ملنے کے لئے۔ معلوم نہیں تھا یہاں دادا کملाकر سے ملاقات ہو گی۔ کملाकر کے گرے گے ہنئے لگے۔

کچھ تو قف کے بعد کملाकر نے جیب سے سو روپے کے نوٹ نکال کے دھورت سنگھ کو دیئے اور اس سے کہا۔ ان لاشوں کو شہکانے لگا دو۔

شام کے اخبار ہند میں کملाकر نے پڑھا۔ آج بھی میں بالکل امن رہا۔ اگری پاڑھ۔ گول چیٹھا۔ ڈو گنگری۔ کالبا دیوی۔ بھنڈی بازار کیس کوئی واردات نہیں ہوئی۔ صرف لال باغ میں چاقو زنی کی چار وارداتیں ہوئی، باقی سب جگہ امن ہے۔

کملाकر نے مسکرا کر اخبار کو تھہ کر کے پان والے کو دے دیا اور اس سے کہا۔

ایک بندل شیر مار کہ بیڑی کا دے دو اور یہ ہے تمہاری کو کیس!

## امر تسر

### آزادی سے پہلے

جلیانوالہ باغ میں ہزاروں کا مجمع تھا۔ اس مجمع میں ہندو بھی تھے سکھ بھی تھے اور مسلمان بھی۔ ہندو مسلمانوں سے اور مسلمان سکھوں سے الگ صاف پہچانے جاسکتے تھے۔ صورتیں الگ تھیں، مزاج الگ تھے، تہذیب الگ تھیں۔ نہب الگ تھے۔ لیکن آج یہ سب لوگ جلیانوالہ باغ میں ایک ہی دل لے کے آتے تھے۔ اس دل میں ایک ہی جذبہ تھا اور اس جذبے کی تیز اور تندر آج نے مختلف تمدن اور سماج ایک کر دیئے تھے۔ یوں میں انقلاب کی ایسی ہستم رو تھی کہ جس نے آس پاس کے ماحول کو بھی پرفاد بنا دیا تھا۔ ایسا معلوم ہوتا تھا کہ اس شر کے بازاروں کا ہر پتھر اور اس کے مکانوں کی ہر ایک اینٹ اس خاموش جذبے کی گونج سے آشنا ہے اور اس لرزتی ہوئی دھڑکن سے انہر ریز ہے جو ہر لمحے کے ساتھ گویا کہتی جاتی ہے۔ آزادی، آزادی.....

جلیانوالہ باغ میں ہزاروں کا مجمع تھا اور کبھی نہ نہتے تھے اور کبھی آزادی کے پرستار تھے۔ ہاتھوں میں لانیاں تھیں، ریوالور، برین گن نہ شین گن۔ ہینڈ گری نیڈ نہ تھے۔ لسی یا ولایتی ساخت کے محب بھی نہ تھے۔ مگر پاس کچھ نہ ہوتے ہوئے بھی نگاہوں کی گرمی کسی بھونچال کے قیامت خیز لاوے کی، حدت کا پتہ دیتی تھی۔ سامراجی نوجوان کے پاس لوہے کے ہتھیار تھے۔ یہاں دل فولاد کے بن گئے تھے، اور روحوں میں ایسی پاکیزگی سائنسی تھی جو صرف اعلیٰ اور ارفع قربانی سے حاصل ہوتی ہے۔ پنجاب کے پانچوں درایاؤں کا پانی اور ان کے رومان، اور ان کا سچا عشق اور ان کی تاریخی بہادری آج ہر فرد بشر، پچھے بوڑھے کے ٹنمہاتے ہوئے رخساروں میں تھی۔ ایک ایسا اجلا اجلا غور جو اسی وقت حاصل ہوتا ہے۔ جب قوم جوان ہو جاتی ہے اور سویا ہوا ملک بیدار

ہو جاتا ہے۔ جنہوں نے امر تر کے یہ تیور دیکھے ہیں۔ وہ ان گروں کے اس مقدس شر کو کبھی نہیں بھلا سکتے۔

جلیانوالہ باغ میں ہزاروں کا مجمع تھا اور گولی بھی ہزاروں پر چلی، تینوں طرف سے راستہ بند تھا اور چوتھی طرف ایک طرف چھوٹا سا دروازہ تھا۔ یہ دروازہ جو زندگی سے موت کو جاتا تھا۔ ہزاروں نے خوشی خوشی جام شادت پیا۔ آزادی کی خاطر، ہندو، مسلمانوں اور سکھوں نے مل کر اپنے سینوں کے خزانے لٹا دیئے اور پانچوں دریاؤں کی سر زمین میں ایک چھٹے دریا کا اضافہ کیا تھا۔ یہ ان کے ملے جلے خون کا دریا تھا۔ یہ ان کے لئے کی طوفانی ندی تھی۔ جو اپنی امّتی ہوئی لہروں کو لئے ہوئے اُنھی اور سامراجی قوتوں کو خس و خاشک کی طرح بھالے گئی۔ پنجاب نے سارے ملک کے لئے اپنے خون کی قربانی دی تھی اور اس وسیع آسمان تلے کسی نے آج تک مختلف تنبیوں، مختلف مذہبوں اور مختلف مزاجوں کو ایک ہی جذبے کی خاطریوں مدغم ہوتے نہ دیکھا تھا، جذبہ شہیدوں کے خون سے استوار ہو گیا تھا۔ اس میں رنگ آگیا تھا، حسن، رعنائی اور تخلیق کی چک سے جگ گا انھا..... آزادی..... آزادی..... آزادی۔

## ۲

صدیق کڑہ فتح خاں میں رہتا تھا۔ کڑہ فتح خاں میں اوم پر کاش بھی رہتا تھا جو امر تر کے ایک مشور بیوپاری کا بیٹا تھا۔ صدیق اسے اور اوم پر کاش صدیق کو بچپن سے جانتا تھا۔ وہ دونوں دوست نہ تھے کیونکہ صدیق کا باپ کچا چڑہ بیچتا تھا اور غریب تھا۔ اور اوم پر کاش کا باپ بینکر تھا اور امیر تھا۔ لیکن دونوں ایک دوسرے کو جانتے تھے۔ دونوں ہمارے تھے اور آج دونوں جلیاں والا باغ میں اکٹھے ہو کر ایک ہی جگہ پر اپنے رہنماؤں کے خیالات اور ان کے تاثرات کو اپنے دل میں جگہ دے رہے تھے۔ کبھی کبھی وہ یوں ایک دوسرے کی طرف دیکھ لیتے اور یوں مسکرا اٹھتے۔ جیسے وہ سدا سے بچپن کے ساتھی ہیں اور ایک دوسرے کا بھید جانتے ہیں۔ دل کی بات نگاہوں میں نظر آئی تھی۔ آزادی..... آزادی..... آزادی۔

اور جب گولی چلی تو پسلے اوم پر کاش کو گلی کندھے کے پار، اور وہ زمین پر مگر

گیا۔ صدیق اسے دیکھنے کے لئے جھکا تو گولی اس کی ناگ کو چھیدتی ہوئی پار ہو گئی۔ پھر دوسری گولی آئی، پھر تیسرا، پھر جیسے بارش ہوتی ہے۔ بس اسی طرح گولیاں برلنے لگیں اور خون بننے لگا اور سکھوں کا خون مسلمانوں میں اور مسلمانوں کا خون ہندوؤں میں مدغم ہوتا گیا۔ ایک ہی گولی تھی ایک ہی قوت تھی، ایک ہی نگاہ تھی، جو سب دلوں کو چھیدتی چلی جا رہی تھی۔ صدیق اوم پر کاش پر اور بھی جھک گیا۔ اس نے اپنے جسم کو اوم پر کاش کے لئے ڈھال بنا لیا اور پھر وہ اوم پر کاش دونوں گولیوں کی بارش میں گھٹنوں کے بل گھستے گھستے اس دیوار کے پاس پہنچے جو اتنی اوپنجی نہ تھی کہ اسے کوئی پھلانگ نہ سکتا۔ لیکن اتنی اوپنجی ضرور تھی کہ اسے پھلانگتے ہوئے کسی سپاہی کی گولی کا خطرناک نشانہ بننا زیادہ مشکل نہ تھا۔

صدیق نے اپنے آپ کو دیوار کے ساتھ لگا دیا اور جانور کی طرح چاروں پنجے زمین پر ٹیک کر کہا۔ اوم پر کاش جی خدا کا نام لے کر دیوار پھلانگ جاؤ۔ گولیاں برس رہی تھیں۔

اوم پر کاش نے بڑی مشکل سے صدیق کی پیٹھ کا سارا لیا اور پھر اوپنجا ہو کر اس نے دیوار کو پھلانگنے کی کوشش کی۔ ایک گولی سنناتی ہوئی آئی۔

جلدی کرو۔ صدیق نے نیچے سے کہا۔

لیکن اس سے پہلے پر کاش دوسری طرف جا چکا تھا۔ صدیق نے اسی طرح اکڑوں رہ کر ادھر ادھر دیکھا اور پھر یک لخت سیدھے ہو کر جو ایک جست لگائی تو دیوار کی دوسری طرف۔ لیکن دوسری طرف جاتے جاتے سنناتی ہوئی گولی اس کی دوسری ناگ کے پار ہی ہو گئی۔

صدیق پر کاش کے اوپر جاگرا۔ پھر جلدی سے الگ ہو کر اسے انھا نے لگا۔ تمیں زیادہ چوت تو نہیں آئی پر کاش۔

لیکن پر کاش مرا پڑا تھا۔ اس کے ہات میں ہیرے کی انگوٹھی ابھی زندہ تھی۔ اس کی جیب میں دو ہزار کے نوٹ سکلبلا رہے تھے، اس کا گرم خون ابھی تک زمین کو

سیراب کئے جا رہا تھا۔ حرکت تھی، زندگی تھی، اضطراب تھا، لیکن وہ خود مرچکا تھا۔ صدیق نے اسے اٹھایا اور اسے گھر لے چلا۔ اس کی دونوں ٹانگوں میں درد شدت کا تھا۔ لو بس رہا تھا۔ ہیرے کی انگوٹھی نے بہت کچھ کہا۔ لوگوں نے بہت کچھ سمجھایا۔ وہ تہذیب جو مختلف تھی۔ وہ مذہب جو الگ تھا۔ وہ سوچ جو بیگانہ تھا۔ اس نے طزو تشنیج سے بھی کام لیا۔ لیکن صدیق نے کسی کی نہ سنی اور اپنے بستے ہوئے لو اور اپنی نکلتی ہوئی زندگی کی فریاد بھی نہ سنی اور اپنے راستے پر چلتا گیا۔ یہ راستے بالکل نیا تھا۔ گو کڑہ فتح خاں ہی کو جاتا تھا۔ آج فرشتے اس کے ہمراہ تھے۔ گو وہ ایک کافر کو اپنے کندھے پر اٹھائے ہوئے تھا۔ آج اس کی روح اس قدر امیر تھی کہ کڑہ فتح پہنچ کر اس نے سب سے کہا۔ یہ لو ہیرے کی انگوٹھی گادر یہ لو دو ہزار کے نوٹ اور یہ ہے شہید کی لاش اتنا کہہ کر صدیق بھی وہیں گر گیا اور شروالوں نے دونوں کا جنازہ اس دھوم دھام سے اٹھایا گویا وہ گے بھائی تھے۔

## ۳

ابھی کرفونہ ہوا تھا۔ کوچہ رام داس دو مسلمانوں عوامیں ایک سکھ عورت اور ایک ہندو عورت سبزی خریدنے آئیں۔ وہ مقدس گوردوارے کے سامنے سے گزریں۔ ہر ایک نے تعظیم دی اور پھر منہ پھیر کر سبزی خریدنے میں مصروف ہو گئیں۔ انہیں بست جلد لوٹنا تھا۔ کرفونہ والہ تھا اور فضا میں شہید کے خون کی پکار گونج رہی تھی۔ پھر بھی باتمیں کرتے اور سودا خریدتے انہیں دیر ہو گئی، اور جب وہ واپس چلنے لگیں تو کرفونہ میں چند منٹ ہی باقی تھے۔

بیگم نے کہا۔ آؤ اس گلی سے نکل چلیں۔ وقت سے پہنچ جائیں گی۔

پارو نے کہا۔ پر وہاں تو پسرہ ہے گوروں کا۔

شام کور بولی۔ اور گوروں کا کوئی بھروسہ نہیں۔

زینب نے کہا۔ وہ عورتوں کو کچھ نہ کہیں گے۔ ہم گھونگھٹ کاڑھے نکل جائیں گی۔ جلدی سے چلو۔

وہ پانچوں دوسری گلی سے ہو لیں۔ فوجیوں نے کہا۔ اس جھنڈے کو سلام کرو۔ یہ

یونین جیک ہے۔

عورتوں نے گھبرا کر اور بوکھلا کر سلام کیا۔

اب یہاں سے وہاں تک۔ فوجی نے گلی کی لمبائی بتاتے ہوئے کہا۔ گھشنوں کے بل چلتی ہوئی یہاں سے فی الفور نکل جاؤ۔

گھشنوں کے بل۔ یہ تو ہم سے نہ ہو گا۔ زینب نے چمک کر کہا۔

اور جمک کر چلو..... سرکار کا حکم ہے۔ گھشنوں کے بل گھٹ کر چلو۔

ہم تو یوں جائیں گے۔ شام کو رنے تن کر کہا۔ دیکھیں کون روکتا ہے ہمیں۔ یہ کہہ کر وہ چلی۔

ٹبرو۔ ٹبرو۔ پارو نے ڈر کر کہا۔

ٹبرو۔ ٹبرو۔ گورے نے کہا۔ ہم گولی مارے گا۔

شام کو رسید ہی جا رہی تھی۔

ٹھائیں۔

شام کو رگر گئی۔

زینب اور بیگم نے ایک دوسرے کی طرف دیکھا اور پھر وہ دونوں گھشنوں کے بل مگر آگئیں۔ گورا خوش ہو گیا۔ اس نے سمجھا سرکار کا حکم بجا لارہی ہیں۔

زینب اور بیگم نے گھشنوں کے بل مگر کر اپنے دونوں ہات اوپر اٹھائے اور چند لمحوں کے سکوت کے بعد وہ دونوں رسید ہی کھڑی ہو گئیں اور گلی کو پار کرنے لگیں۔ گورا بھونچکا رہ گیا۔ پھر غصے سے اس کے گال تتمتا اٹھے اور اس نے رانفل سید ہی کی۔

ٹھائیں۔ ٹھائیں۔

پارو رونے لگی۔ اب مجھے بھی مرنا ہو گا۔ یہ کیا مصیبت ہے میرے پتی دیو۔ میرے بچو۔ میرے ماں جی۔ میرے پتا جی۔ میرے دیرو، مجھے شاکرنا۔ آج بھی مجھے مرنا ہو گا۔ میں مرنا نہیں چاہتی۔ پھر مجھے بھی مرنا ہو گا۔ میں اپنی بہنوں کا ساتھ نہیں چھوڑ سکتی۔

پارو رو تے رو تے آگے بڑھی۔

گورے نے نرمی سے اسے سمجھایا۔ ”رونے کی ضرورت نہیں سرکار کا حکم مانو اور اس گلی سے یوں گھسنوں کے مل گر کر چلتی جاؤ۔ پھر تمہیں کوئی کچھ نہ کہے گا۔“ گورے نے خود گھٹنے پر گر کر اسے چلنے کا انداز سمجھایا۔

پارو رو تے رو تے گورے کے قریب آئی۔ گورا اب سیدھا تن کر کھڑا تھا۔ پارو نے زور سے اس کے منہ پر تھوک دیا اور پھر پٹ کر گلی کو پار کرنے لگی۔ وہ گلی کے بیچوں بچ سیدھی تن کر چلی جا رہی تھی اور گورا اس کی طرف حیرت سے دیکھ رہا تھا۔ چند لمحوں کے بعد اس نے اپنی بندوق سیدھی کی اور پارو جو اپنی سیلیوں میں سب سے زیادہ کمزور اور بزدل تھی سب سے آگے جا کر مر گئی۔

پارو، زینب، بیگم، شام کور۔

گھر کی عورتیں، پردے دار خواتین، عفت ماب بیساں، اپنے سینوں میں اپنے خاوند کا پیار اور اپنے بچوں کی متا کا دودھ لئے ظلم کی اندر ہیری گلی سے گزر گئیں۔ ان کے جسم گولیوں سے چھلنی ہو گئے لیکن ان کے قدم نہیں ڈگ گھائے۔ اس وقت کسی کی محبت نے پکارا ہو گا۔ کسی نے ننھے بازوؤں کا بلاوا آیا ہو گا۔ کسی کی سیانی مسکراہت دکھائی دی ہو گی۔ لیکن ان کی روحوں نے کہا۔ نہیں آج تمہیں جھکنا نہیں ہے، آج صدیوں کے بعد وہ لمحہ آیا ہے۔ جب سارا ہندوستان جاگ اٹھا ہے اور سیدھا تن کر اس گلی سے گزر رہا ہے۔ سرا اٹھائے آگے بڑھ اٹھائے، سرا اٹھائے آگے بڑھ رہا ہے۔ زینب بیگم، پارو، شام کور... کس نے کہا۔ اس ملک سے سیتا مر گئی؟ کس نے کہا اب اس دیس میں ستی ساوتھی پیدا نہیں ہوتی؟..... آج اس گلی کا ذرہ ذرہ کسی کے قتوسی لو سے روشن ہے۔ شام کور، زینب، پارو، بیگم، آج تم خود اس گلی سے سراونچا کر کے نہیں گزری ہو۔ آج تمہارا دیس فخر سے سرا اٹھائے اس گلی سے گزر رہا ہے۔ آج آزادی کا اونچا جھنڈا اس گلی سے گزر رہا ہے۔ آج تمہارے دیس، تمہاری تہذیب، تمہارے مذہب کی قابل احترام رواستیں زندہ ہو گئی ہیں۔ آج انسانیت کا سر غور سے بلند ہے، تمہاری روحوں پر ہزاروں لاکھوں سلام....

## امر تر آزادی کے بعد

پندرہ اگست ۱۹۴۷ء عیسوی کو ہندوستان آزاد ہوا۔ پاکستان آزاد ہوا۔ پندرہ اگست ۱۹۴۷ء عیسوی کو ہندستان بھر میں جشن آزادی منایا جا رہا تھا اور کراچی میں آزاد پاکستان فرحت ناک نعرے بلند ہو رہے تھے۔ پندرہ اگست ۱۹۴۷ء کو لاہور جل رہا تھا اور امر تر میں ہندو مسلم سکھ عوام فرقہ دارانہ فساد کی ہولناک لپیٹ میں آچکے تھے۔ کیونکہ کسی نے پنجاب کے عوام سے نہیں پوچھا تھا کہ تم الگ رہنا چاہتے ہو یا مل جل کے جیسا تم صدیوں سے رہتے چلے آئے ہو، صدیوں پہلے، مطلق العنایی کا دور دورہ تھا اور کسی نے عوام سے کبھی نہ پوچھا تھا۔ پھر انگریزوں نے اپنے سامراج کی بنیاد ڈالی اور انہوں نے پنجاب سے سپاہی اور گھوڑے اپنی فوج میں بھرتی کئے اور اس کے عوض پنجاب کو نہیں، پہنچنیں عطا فرمائیں۔ لیکن انہوں نے بھی پنجابی عوام سے یہ سب کچھ پوچھ کے تھوڑی کیا تھا۔ اس کے بعد سیاسی شعور آیا اور سیاسی شعور کے ساتھ جمیعت آئی اور جمیعت کے ساتھ جمیعت سیاست دان آئے اور سیاسی جماعتوں آئیں۔ لیکن فیصلہ کرتے وقت انہوں نے بھی پنجابی عوام سے کچھ نہ پوچھا۔ ایک نقشہ سامنے رکھ کر پنجاب کی سر زمین کے نوک قلم سے دو نکڑے کر دیئے۔ فیصلہ کرنے والے سیاست دان سمجھاتی تھے، کشمیری تھے، اس لئے پنجاب کے نقشے کو سامنے رکھ کر اس پر قلم سے ایک لکیر۔ ایک حد فاصل قائم کر دینا ان کے لئے زیادہ مشکل نہ تھا۔ نقشہ ایک نہایت ہی معمولی سی چیز ہے۔ آٹھ آنے روپے میں پنجاب کا نقشہ ملتا ہے اس پر لکیر کھینچ دینا بھی آسان ہے۔ ایک کانڈہ کا نکڑا۔ ایک روشنائی کی لکیر وہ

کیسے پنجاب کے دکھ کو سمجھ سکتے تھے۔ اس لکیر کی ماہیت کو جو اس نقشے کو نہیں پنجاب کے دل کو چھیرتی جا رہی تھی، پنجاب کے تمدن مذہب تھے، لیکن اس کا دل ایک تھا۔ اس کا لباس ایک تھا۔ اس کی زبان ایک تھی، اس کے گیت ایک تھے۔ اس کے کھیت ایک تھے، اس کے کھیتوں کی رومانی فضا اور اس کے کسانوں کے پنجائی ولولے ایک تھے، پنجاب میں وہ سب باتیں موجود تھیں جو ایک تہذیب، ایک دلیں، ایک قومیت کے وجود کا احاطہ کرتی ہیں۔ پھر کس لئے اس کے گلے پر چھری چلانی گئی؟ کس لئے اس کی رگوں میں سالہا سال کی نفرت کا بیج بو دیا گیا۔ کس لئے اس کے کھلیانوں کو شیطنت اور ظلم اور مذہبی بھیت کی آگ سے جلا یا گیا؟ ہمیں معلوم نہ تھا۔ ”ہمیں بڑا افسوس ہے۔“ ہم اس ظلم کی مذمت کرتے ہیں ظلم اور نفرت اور مذہبی جنون کو بھڑکانے والے پنجاب کی وحدت کو مٹا دینے والے آج مگر مجھ کے آنسو بھارہے ہیں اور آج پنجاب کے بیٹے دلی کی گلیوں میں اور کراچی کے بازاروں میں بھیک مانگ رہے ہیں اور ان کی عورتوں کی عصمت لٹ پھکی ہے اور ان کے کھیت ویران پڑے ہیں۔ کہا جاتا ہے کہ ہندستان اور پاکستان کی حکومتوں نے آج تک پنجابی بتاگر بنوں کے لئے میں کروڑ روپے صرف کئے ہیں یعنی فی کس میں روپے۔ بڑا احسان کیا ہے ہماری سات پشتوں پر۔ ارے ہم نو مہینے میں میں روپے کی لسی پی جاتے ہیں اور آج تم ان لوگوں کو خیرات دیتے چلے ہو۔ جو کل تک ہندوستان کے سب کسانوں میں سے زیادہ خوشحال تھے۔ جمہوریت کے پرستارو ذرا پنجاب کے کسانوں سے، اس کے طالب علموں سے، اس کے کھیت کے مزدوروں سے۔ اس کے دکان داروں سے۔ اس کی ماڈوں، بیٹیوں، بھوؤں ہی سے پوچھ تو لیا ہوتا کہ اس نقشے پر جو کالی لکیر لگ رہی ہے، اس کے متعلق تمہارا کیا خیال ہے؟ مگر وہاں فکر کس کو ہوتی کسی کا اپنا دلیں ہوتا، کسی کا اپنا وطن ہوتا، کسی کی اپنی زبان ہوتی۔ کسی کے اپنے گیت ہوتے تو وہ سمجھ سکا کہ یہ غلطی کیا ہے اور اس کا نمیازہ کے بھلکتا پڑے گا۔ یہ دکھ وہی سمجھ سکتا ہے جو ہیر کو رانچھے سے جدا ہوتے ہوئے دیکھے۔ جو سو بھنی کو میڈال کے فراق میں ترپا دیکھے۔ جس نے پنجاب کے کھیتوں میں اپنے ہاتھوں سے گیوں کی بزر بالیاں اگائی ہوں اور اس کے

کپاس کے پھولوں کے نئے چاندوں کو چکتا ہوا دیکھا ہو، یہ سیاست دان کیا سمجھ سکتے اس دکھ کو۔ جمیوریت کے سیاست دان تھے نا۔

خیر یہ رونا مرتا رہتا ہے۔ انسان کو ابھی انسان ہونے میں بہت دیر ہے اور پھر ایک ہمداد ان افسانہ نگار کو ان باتوں سے کیا۔ اسے زندگی سے، سیاست سے، علم و فن سے، سائنس سے، تاریخ و فلسفے سے کیا لگاؤ، اسے کیا غرض کہ پنجاب مرتا ہے یا جیتا ہے۔ عورتوں کی عصمتیں بریاد ہوتی ہیں یا محفوظ رہتی ہیں۔ بچوں کے گلے پر چمری پھیری جاتی ہے یا ان پر صربان ہونٹوں کے بوے ثابت ہوتے ہیں۔ اسے ان سب باتوں سے الگ ہو کر کہانی سنانی چاہئے، اپنی چھوٹی موٹی کہانی۔ جو لوگوں کے دلوں کو خوش کر سکے۔ یہ بڑے بول اسے زیب نہیں دینے۔

ٹھیک تو کہتے ہیں آپ، اس لئے اب امرتر کی آزادی کی کہانی سنئے۔ اس شرکی کہانی جہاں جلیاں والا باغ ہے، جہاں شمالی ہند کی سب سے بڑی تجارتی منڈی ہے۔ جہاں سکھوں کا سب سے بڑا مقدس ترین گردوارہ ہے جہاں کی قومی تحریکوں میں مسلمان، ہندوؤں اور سکھوں نے ایک دوسرے سے بڑھ چڑھ کر حصہ لیا ہے۔ کون جانتا ہے کہ لاہور اگر فرقے داری کا قلعہ ہے تو امرتر قومیت کا مرکز ہے۔ اسی قومیت کے بڑے مرکز کی داستان سنئے۔

پندرہ اگست ۱۹۴۷ء کو امرتر آزاد ہوا۔ پڑوس میں لاہور جل رہا تھا مگر امرتر آزاد تھا اور اس کے مکانوں، دکانوں، بازاروں پر ترنگے جھنڈے لہرا رہے تھے، امرتر کے قوم پرست مسلمان اس جشن آزادی میں سب سے آگے تھے، کیونکہ وہ آزادی کی تحریک میں سب سے آگے رہے تھے یہ امرتر اکالی تحریک ہی کا امرتر نہ تھا۔ یہ احراری تحریک کا بھی امرتر تھا۔ یہ ڈاکٹر سید پال کا امرتر نہ تھا۔ یہ کچلو اور حام الدین کا امرتر تھا۔ اور آج امر پر آزاد تھا اور اس کی قوم پرور فضائیں آزاد ہندستان کے نعرے گونج رہے تھے اور امرتر کے مسلمان اور ہندو سکھ یک جا خوش تھے۔ جلیاں والا باغ کے شہید زندہ ہو گئے تھے۔

شام کو حب اشیش پر چراغاں ہوا تو آزاد ہندستان اور آزاد پاکستان سے دو

اپیشل گاڑیاں آئیں۔ پاکستان سے آنے والی گاڑی میں ہندو اور سکھ لوگ تھے جنہستان سے آنے والی گاڑی میں مسلمان تھے۔ تین چار ہزار افراد اس گاڑی میں اور اتنے ہی دوسری گاڑی میں۔ کل چھ سات ہزار افراد میں بھی ٹکل دو ہزار زندہ ہوں گے۔ باقی لوگ مرے پڑے تھے اور ان کی لاشیں سربریدہ تھیں اور ان کے سر نیزوں پر لگا کے گاڑیوں کی کھڑکیوں میں سجائے گئے تھے، پاکستان اپیشل پر اردو کے موئے موئے حروف میں لکھا ہوا تھا۔ ”قتل کرنا پاکستان سے یکھو۔“ ہندوستان اپیشل پر لکھا تھا ہندی میں ”بدل لیتا ہندستان سے یکھو۔“ اس پر ہندوؤں اور سکھوں کو بڑا طیش آیا۔ ظالموں نے ہمارے بھائیوں کے ساتھ کتنا برا سلوک کیا ہے، ہائے یہ ہمارے ہندو اور سکھ پناہ گزیں اور واقعی ان کی حالت بھی قابل رحم تھی انہیں فوراً گاڑی سے نکال کر پناہ گزنوں کے کمپ میں پہنچایا گیا اور سکھوں اور ہندوؤں نے مسلمانوں گاڑی پر دھاوا بول دیا یعنی اگر نستے نیم مردہ مهاجرین پر حملے کرنے کو ”دھاوا“ کہہ سکتے ہیں۔ تو واقعی یہ دھاوا تھا۔ آدھے سے زیادہ لوگ مار ڈالے گئے، جب کہیں جا کر ملٹری نے حالات پر قابو پایا۔

گاڑی میں ایک بڑھیا عورت بیٹھی تھی اور اس کی گود میں اس کا ننھا پوتا تھا راستے میں اس کا بیٹا مارا گیا۔ اس کی بسو کو جاث اٹھا کر لے گئے تھے۔ اس کے خاوند کو لوگوں نے بھالوں سے نکڑے نکڑے کر دیا تھا۔ اب وہ چپ چاپ بیٹھی تھی۔ اس کے لبوں پر آہیں نہ تھیں، اس کی آنکھوں میں آنسو نہ تھے اس کے دل میں دعا نہ تھی، اس کے ایمان میں قوت نہ تھی، وہ پتھر کا بت بنی چپ چاپ بیٹھی تھی، جیسے وہ کچھ سن سکتی تھی، کچھ نہ دیکھ سکتی تھی، کچھ محسوس نہ کر سکتی تھی۔

نپھے نے کہا۔ ”دادی اماں پانی۔“

دادی چپ رہی۔

بچہ چینگا۔ ”دادی اماں پانی۔“

دادی نے کہا۔ ”بیٹا پاکستان آئے گا تو پانی ملے گا؟“

نپھے نے کہا۔ ”دادی اماں کیا ہندستان میں پانی نہیں ہے؟“

دادی نے کہا۔ ”بیٹا اب ہمارے دلیں میں پانی نہیں ہے۔“

بچے نے کہا۔ ”کیوں نہیں ہے؟ مجھے پیاس لگی ہے۔ میں تو پانی پیوں گا۔ پانی، پانی۔ دادی اماں پانی پیوں گا۔ میں پانی پیوں گا۔“

”پانی پیو گے؟“ ایک اکالی رضا کار وہاں سے گزر رہا تھا۔ اس نے خشکیں نگاہوں سے بچے کی طرف دیکھ کر کہا۔

”پانی پیو گے نا؟“

”ہاں بچے نے سر ہلایا۔“

”نہیں، نہیں۔“ دادی نے خوفزدہ ہو کر کہا۔ ”یہ کچھ نہیں کہتا آپ کو، یہ کچھ نہیں مانگتا آپ سے، خدا کے لئے سردار صاحب اسے چھوڑ دیجئے۔ میرے پاس اب کچھ نہیں ہے۔“

اکالی رضا کار ہنسا۔ اس نے پائیدان سے رستے ہوئے خون کو اپنی اوک میں جمع کیا اور اسے بچے کے قریب لے جا کر کھنے لگا۔

”لو پیاس لگی ہے۔ تو یہ پی لو، بڑا اچھا خون ہے۔ مسلمان کا خون ہے۔“

دادی پیچھے ہٹ گئی۔ بچہ رونے لگا۔ دادی نے بچے کو اپنے پیلے دوپٹے سے ڈھک لیا اور اکالی رضا کار ہستا ہوا آگے چلا گیا۔ دادی سوچنے لگی، کب یہ گاڑی چلے گی۔ میرے اللہ پاکستان کب آئے گا۔

ایک ہندو پانی کا گلاس لے کر آیا۔ ”لو پانی پلا دو اسے۔“

لڑکے نے اپنی بانی نہیں آگے بڑھائیں۔ اس کے ہونٹ کا نپ رہے تھے۔ اس کی آنکھیں باہر نکلی پڑتی تھیں۔ اس کے جسم کا روایں روایں پانی مانگ رہا تھا۔

ہندو نے گلاس ذرا پیچھے سر کا لیا۔ بولا۔ اس پانی کی قیمت ہے۔ مسلمان بچے کو پانی مفت نہیں ملتا۔ اس گلاس کی قیمت پچاس روپے ہے۔“

”پچاس روپے۔“ دادی نے عاجزی سے کہا۔ ”بیٹا میرے پاس تو چاندی کا ایک چھلا بھی نہیں ہے۔ میں پچاس روپے کھاں سے دوں گی۔“

”پانی، پانی، تو پانی مجھے دو۔ پانی کا گلاس مجھے دے دو۔ دادی اماں دیکھو۔ یہ ہمیں

پانی پینے نہیں دیتا۔“

”مجھے دو، مجھے دو“ ایک دوسرے مسافر نے کہا۔ ”تو میرے پاس پچاس روپے ہیں۔“

ہندو ہننے لگا۔ ”یہ پچاس روپے تو بچے کے لئے تھے، تمہارے لئے اس گلاس کی قیمت سو روپیہ ہے۔ سو روپے دو اور یہ پانی کا گلاس پی لو۔“  
اچھا۔ یہ سو روپیہ ہی لے لو۔ یہ لو۔“

دوسرے مسلمان مسافر نے سو روپیہ ادا کر کے گلاس لے لیا اور اسے غٹا غٹ پینے لگا۔

بچہ اسے دیکھ کے اور بھی چلانے لگا۔ پانی، پانی، پانی۔ دادی اماں پانی۔

”ایک گھونٹ اسے بھی دو، خدا اور رسول کے لئے۔“

مسلمان، کافر نے گلاس خالی کر کے اپنی آنکھیں بند کر لیں۔ گلاس اس کے ہات سے چھوٹ کر فرش پر جا گرا، اور پانی کی چند بوندیں فرش پر بکھر گئیں۔

بچہ گود سے اتر کر فرش پر چلا گیا۔ پہلے اس نے خالی گلاس کو چانٹے کی کوشش کی۔ پھر فرش پر گری ہوئی چند بوندوں کو، پھر زور، زور سے چلانے لگا۔ ”پانی۔ دادی اماں پانی۔ پانی۔“

پانی موجود تھا اور پانی نہیں تھا۔ ہندو پناہ گزین پانی پی رہے تھے اور مسلمان پناہ گزین پیا سے تھے۔ پانی موجود تھا اور منکوں کی قطاریں اشیش کے پلیٹ فارم پر بھی ہوئی تھیں اور پانی کے ٹل کھلے تھے اور بھتکی آبدست کے لئے پانی ہندو مسافروں کو دے رہے تھے۔ لیکن پانی نہیں تھا تو مسلمان مهاجرین کے لئے۔ کیونکہ پنجاب کے نقشے پر ایک کالی موت کی لکیر کھینچ گئی تھی اور کل کا بھائی آج دشمن ہو گیا تھا۔ اور کل جس کو ہم نے بہن کہا تھا وہ آج ہمارے لئے طوائف سے بھی بدتر تھی اور کل جو ماں تھی آج بیٹھے نے اس کو ڈائیں سمجھ کر اس کے گلے پر چھری پھیر دی تھی۔ پانی ہندستان میں تھا اور پانی پاکستان میں بھی تھا۔ لیکن پانی کمیں نہیں تھا۔ کیونکہ آنکھوں کا پانی مر گیا تھا اور یہ دونوں ملک نفرت کے صحرابن گئے تھے۔ اور ان کی تپتی ہوئی

ریت پر چلتے ہوئے کارروائیاں باد سوم کی بربادیوں کے شکار ہو گئے تھے۔ پانی تھا۔ مگر سراب تھا جس دلیں میں لسی اور دودھ پانی کی طرح بستے تھے، وہاں آج پانی نہیں تھا اور اس کے بیٹھے پاس سے بلک بلک کر مر رہے تھے، لیکن دل کے دریا سوکھ گئے تھے، اس لئے پانی تھا اور نہیں بھی تھا۔

پھر آزادی کی رات آئی۔ دیوالی پر بھی ایسا چراگاں نہیں ہوتا۔ کیونکہ دیوالی پر تو صرف دیئے جلتے ہیں۔ یہاں گھروں کے گھر جل رہے تھے۔ دیوالی پر آتش بازی ہوتی ہے۔ پٹاٹے چھوٹتے ہیں۔ یہاں عب پھٹ رہے تھے اور مشین ٹھیں چل رہی تھیں۔ انگریزوں کے راج میں ایک پستول بھی بھولے سے کہیں نہیں ملتا تھا اور آزادی کی پہلی ہی رات نہ جانے کہاں سے یہ اتنے سارے عب، ہینڈ گری نیڈ مشین گن، اشین گن، برین گن، نیک پڑے۔ یہ اسلحہ جات برطانوی اور امریکی کمپنیوں کے بنائے ہوئے تھے اور آج آزادی کی رات ہندستانیوں کے دل چھید رہے تھے۔ لڑے جاؤ، بہادرلو۔ مرے جاؤ بہادرلو۔ ہم اسلحہ جات تیار کریں گے تم لوگ لڑو گے، شاباش بہادرلو۔ دیکھنا کہیں ہمارے گولہ باروں کے کارخانوں کا منافع کم نہ ہو جائے۔ گھمان کا رن رہے تو مزا ہے۔ چین والے لڑتے ہیں۔ تو ہندوستان اور پاکستان والے کیوں نہ لڑیں۔ وہ بھی ایشیائی ہیں۔ تم بھی ایشیائی ہو۔ ایشیا کی عزت برقرار رکھو۔ لڑتے جاؤ بہادرلو۔ تم نے لڑنا بند کر دیا تو ایشیا کا رخ دوسری طرف پلٹ جائے گا اور پھر ہمارے کارخانوں کے منافعے اور حصے ہماری سامراجی خوشحالی خطرے میں پڑ جائے گی۔ لڑے جاؤ بہادرلو۔ پہلے تم ہمارے ملکوں سے کپڑا اور شیشے کا سامان اور عطربات منگاتے تھے، اب ہم تمہیں اسلحہ جاپ بھیجیں گے اور عب اور ہوائی جہاز اور کارتوں کیونکہ اب تم آزاد ہو گئے ہو۔

مسلم ہندو اور سکھ رضا کار مسلمانوں کے گھروں کو آگ لگا رہے تھے اور جے ہند کے نرے گونج رہے تھے۔ مسلمان اپنے گھروں کی کمین گاہوں میں جھپ کر حملہ آوروں پر شین گنوں سے حملہ کر رہے تھے اور ہینڈ گری نیڈ چینکتے تھے۔

آزادی کی رات اور اس کے تین چار روز بعد تک اس طرح مقابلہ رہا پھر

سکھوں اور ہندوؤں کی مدد کے لئے آس پاس کی ریاستوں سے رضا کار پنج گئے اور مسلمانوں نے اپنے گھر خالی کرنے شروع کئے، گھر، محلے، بازار جل رہے تھے، ہندوؤں کے گھر اور مسلمانوں کے گھر، اور سکھوں کے گھر۔ لیکن آخر میں مسلمانوں کے گھر سب سے زیادہ جلتے۔ اور ہزاروں کی تعداد میں مسلمان اکٹھے ہو کر شر سے بھاگنے لگے۔ موقع پر جو کچھ ہوا اسے تاریخ میں "امر تر کا قتل عام" کہا جائے گا۔

لیکن ملشی نے، حالات پر جلد قابو پا لیا۔ قتل عام بند ہوا اور ہندو اور مسلمان دو مختلف کمپوں میں بند ہو کر پناہ گزین کھلانے لگے، ہندو پناہ گزین "شرنار تھی" کھلاتے تھے، اور مسلمان پناہ گزین "مہاجرین" گو مصیبت دونوں پر ایک ہی تھی، لیکن ان کے نام الگ الگ کر دیئے تھے، تاکہ مصیبت میں بھی یہ لوگ اکٹھے نہ ملیں، دونوں کمپوں پر نہ چھٹت تھی نہ روشنی کا انتظام تھا۔ نہ سونے کے لئے بستر تھے، نہ پانی نہ، لیکن ایک کمپ ہندو اور سکھ شرنار تھیوں کا کمپ کھلاتا تھا، دوسرا مسلمان مہاجرین کا۔

ہندو شرنار تھیوں کے کمپ میں آزادی کی رات کو شدید بخار میں لرزتی ہوئی ایک ماں اپنے بیٹے کے سامنے دم توڑ رہی تھی، یہ لوگ مغربی پنجاب سے آئے تھے، پندرہ آدمیوں کا خاندان تھا۔ پاکستان سے ہندستان آتے آتے صرف دو افراد رہ گئے تھے، اور اب ان میں سے بھی ایک بیمار تھا۔ دوسرا دم توڑ رہا تھا۔ جب یہ پندرہ افراد کا قافلہ گھر سے چلا تھا۔ تو ان کے پاس بستر تھے سامان خور دو نوش تھا۔ کپڑوں سے بھرے ہوئے ٹرک تھے، روپیں کی پوٹیاں تھیں اور عورتوں کے جسموں پر زیور تھے، اور لڑکے کے پاس ایک بائیکل تھی، اور یہ سب پندرہ آدمی تھے۔

گجرانوالے تک پہنچتے پہنچتے دس آدمی رہ گئے۔ پہلے روپیہ گیا، پھر زیور، پھر عورتوں کے جسم۔

لاہور آتے آتے چھ آدمی رہ گئے، کپڑوں کے ٹرک گئے، اور بستر بھی اور لڑکے کو اپنی بائیکل کے چھن جانے کا بڑا افسوس تھا۔

اور جب منڈپورہ سے آگے بڑھے تو سرف دو رہ گئے، ماں اور ایک بیٹا، اور ایک لحاف، جو دم توڑتی ہوئی عورت لرزے کے بخار میں اس وقت اوڑھے ہوئے تھی۔

اس وقت آدمی رات کے وقت، آزادی کی پہلی رات کو وہ عورت مر رہی تھی اور اس کی بیٹا چپ چاپ، اس کے سرہانے بیخا ہوا بخار سے کانپ رہا تھا اور اس کی کٹ کٹی بندھی ہوئی تھی، اور آنسو ایک مدت ہوئی ختم ہو چکے تھے۔

اور جب اس کی ماں مر گئی۔ تو اس نے آہستہ سے لحاف کو اس کے جسم سے الگ کیا اور اسے اوڑھ کر کیپ کے دوسرے کونے میں چلا گیا۔

تحوڑی دیر کے بعد ایک رضاکار اس کے پاس آیا اور اس سے کہنے لگا۔ ”وہ..... ادھر..... تمہاری ماں تھی، جو مر گئی ہے؟“

”نہیں۔ نہیں مجھے کچھ معلوم نہیں۔ وہ کون تھی۔“ لڑکے نے خوفزدہ ہو کر کہا اور زور سے لحاف کو اپنے گرد لپیٹتے ہوئے بولا۔ ”وہ میری ماں نہیں تھی یہ لحاف میرا ہے۔ یہ لحاف میرا ہے۔ میں یہ لحاف نہیں دوں گا۔ یہ لحاف میرا ہے۔“ وہ زور زور سے چھختے لگا۔ ”وہ میری ماں نہیں تھی۔ یہ لحاف میرا ہے میں اسے کسی کونہ دوں گا۔ یہ لحاف میں ساتھ لا یا ہوں۔ نہیں دوں گا نہیں! ایک لحاف، ایک ماں، ایک مردہ انسانیت، کے معلوم تھا کہ ایک دن اس کی نئی شیلیت کی کہانی بھی مجھے آپ کو سنانی پڑے گی۔

جب مسلمان بھاگے تو ان کے گھر لئے شروع ہوئے، شائد ہی کوئی شریف آدمی رہا ہو۔ جس نے اس اوٹ میں حصہ نہ لیا ہو، آزادی کے تیرے دن کا ذکر ہے میں اپنی گائے کو گلی کے باہر نل پر پانی پلانے لے جا رہا تھا۔ بالٹی میرے ہاتھ میں دوسرے ہاتھ میں گائے کے گلے سے بندھی ہوئی رہی تھی، گلی کے موڑ پر پہنچ کر میں نے میونسپلی کے لمپ والے سمجھے سے گائے کو باندھ دیا اور نل کی جانب بالٹی لئے مڑ گیا کہ بالٹی میں پانی بھر لاؤں، تھوڑی دیر کے بعد جب بالٹی؟ رکے لایا تو کیا دیکھتا ہوں کہ گائے غائب ہے۔ ادھر ادھر بہترادیکھا۔ لیکن گائے کیسی نظر نہیں آئی۔ یہ کاک میری نگاہ ساتھ دالے مکان کے آنگن میں گئی۔ دیکھتا ہوں، تو گائے آنگن میں بندھی کھڑی ہے۔

میں گھر میں گھسا۔

”کیا ہے بھائی، کون ہو تم؟“ ایک سردار اصحاب نے نہایت خشوت سے کہا۔ میں نے کہا۔ ”میں ابھی اپنی گائے کو اس سے باندھ کر نل پر پانی لانے گیا تھا۔ یہ گائے تو میری ہے سردار جی۔“

سردار جی مسکرائے۔ ”ہلا! ہلا! کوئی گل نہیں۔ میں نے سمجھا کسی مسلمان کی گائے ہے۔ یہ آپ کی گائے ہے۔ تو پھر لے جائیے۔“ اتنا کہہ کر انہوں نے گائی کی رسی کھول کر میرے ہات میں تھما دی۔

”معاف کرنا“ میرے چلتے چلتے انہوں نے پھر کہا۔ ”آپاں سمجھیا کسی مسلمان دی گائے ہے۔“

میں نے یہ واقعہ اپنے دوست سردار سندر سنگھ سے بیان کیا تو وہ بہت ہنا ”مجھلا اس میں ہنسنے کی کیا بات ہے؟“ میں نے اس سے پوچھا تو وہ اور بھی زور سے ہنسنے لگا۔ سندر سنگھ میں آپ کو بتا دو اشتراکی ہے، اس لئے فرقہ وارانہ عناد سے بہت دور رہتا ہے۔ وہ میرے ان چند احباب میں سے ہے جنہوں نے اس لوٹ مار میں بالکل کوئی حصہ نہیں لیا۔

میں نے کہا۔ ”تم اسے اچھا سمجھتے ہو؟“

وہ بولا۔ ”نہیں یہ بات نہیں ہے۔ میں نہ رہا تھا۔ کیونکہ آج صبح ایک ایسا ہی واقعہ خود مجھے پیش آیا۔ میں حال بازار میں سے گزر رہا تھا کہ میں نے سوچا سامنے کثرے میں سے سردار سوریا سنگھ جی کو دیکھتا چلوں، پرانے غدر پارٹی کے لیڈر ہیں نا۔ انہوں نے اپنے گاؤں میں تین چار سو مسلمانوں کو پناہ دے رکھی ہے۔ سوچا پوچھتا چلوں، ان کا کیا ہوا۔ انہیں وہاں سے نکال کر مهاجرین کے کمپ میں لے جانے کی کیا سہیل کی جائے۔ یہ سوچ کر میں نے اپنی گاڑی محمد رزاق جوتے والے کی دکان (جو اب لٹ چکی ہے) کے آگے کھڑی کی اور کثرے میں گھس گیا۔ چند منٹ کے بعد ہی لوٹ کر آگیا۔ کیونکہ پاپا جی گھر پر ملے نہیں۔ آ کے دیکھتا تو گاڑی غائب ہے۔ ابھی تو یہیں چھوڑی تھی! پوچھنے پر بھی کوئی نہیں بتاتا۔ اتنے میں میری نظر حال بازار کے آخری کونے میں پڑی وہاں میری گاڑی کھڑی تھی۔ لیکن ایک جیپ کے پیچے بندھی

ہوئی۔ میں بھاگا بھاگا وہاں گیا۔ جیپ میں سردار.... سنگھ مشور قومی کارکن بیٹھے ہوئے تھے۔

میں نے پوچھا۔ "کہاں جا رہے ہو؟"

"اپنے گاؤں جا رہا ہوں۔"

"اور یہ میری موڑ بھی کیا تمہارے گاؤں جائے گی؟"

"کون ہی موڑ؟ وہ جو چیز بندھی ہوئی ہے؟ یہ تمہاری موڑ ہے؟ معاف کرنا پیارے، میں نے پہچانی نہیں۔ وہ محمد رzac کی دکان کے سامنے کھڑی تھی تا۔ میں نے سوچا کسی مسلمان کی ہو گی۔ میں نے جیپ کے چیزے باندھ لیا۔ باہاہا! میں تو اسے اپنے گھر لے جا رہا تھا۔ اچھا ہوا تم اس وقت پر آ گئے۔"

"اور اب کہاں جاؤ گے؟" میں نے اپنی موڑ کھول کر اس میں بیٹھتے ہوئے کہا۔

"اب؟ اب کہیں اور جاؤں گا۔ کہیں نہ کہیں سے کوئی مال مل ہی جائے گا۔"

سردار سنگھ قومی کارکن ہیں۔ جیل جا چکے ہیں۔ جرم انے ادا کر چکے ہیں۔ سیاسی آزادی کے حصول کے لئے قربانیاں دے چکے ہیں۔"

یہ واقعہ سن کر سندر سنگھ نے کہا۔ بد معاشری و بربادی اس حد تک پھیل چکی ہے کہ ہمارے اچھے اچھے قومی کارکن بھی اس سے محفوظ نہیں رہے۔ ہماری سیاسی جماعتوں میں کام کرنے والے طبقے کا ایک جزو خود اس لوٹ مار، قتل و غارت گری میں شریک ہے۔ اس روکو اگر اسی وقت روکا نہ گیا تو دونوں جماعتوں فسطائی ہو جائیں گی، یہی کوئی دو چار سال ہی ہیں۔

سندر سنگھ کا چرہ متکفر دکھائی دے رہا تھا۔ میں وہاں سے انہوں کے چلا آیا۔ راتے میں خالصہ کالج روڈ پر ایک مسلمان امیر کی کوئی لوثی جا رہی تھی۔ اسباب کے لدے ہوئے چھکڑے مختلف گروہ لے جا رہے تھے۔ میرے دیکھتے دیکھتے چند منٹوں میں سب معاملہ ختم ہو گیا۔ سڑک پر چلنے والے ہندو اور سنگھ راہ گیر بھی کوئی کی طرف بھاگے۔ لیکن پولیس کے سپاہیوں کو وہاں سے نکلتے ہوئے دیکھ کر ٹھہر گئے۔

پولیس کے سپاہیوں کے ہاتھوں میں چند جراہیں تھیں اور ریشمی ٹائیاں۔ ایک

کوٹ ہینگر پر مفلر پڑا ہوا تھا۔ انہوں نے مسکرا کر لوگوں سے کہا۔ ”اب کہاں جاتے ہو۔ وہاں تو سب کچھ پہلے ہی ختم ہو چکا ہے۔“

ایک مہاشے جو شکل و صورت سے آریہ سماجی معلوم ہوتے تھے اور میرے سامنے ہی کوئی کوئی کی طرف بھاگے تھے، اب مذکر میری طرف دیکھ کر کہنے لگے۔  
”ویکھنے صاحب، دنیا کیسی پاگل ہو گئی ہے۔“

میرے قریب سے ایک دودھ بیخنے والا بھیا گزرا۔ بیچارے کے حصے میں چند کتابیں آئی تھیں۔ وہ انہیں اٹھائے لے جا رہا تھا۔

میں نے پوچھا۔ ”ان کتابوں کا کیا کروں گے، پڑھ سکتے ہو؟“

”نا بابو جی۔“

”پھر؟“

اس نے کتابوں کی طرف غصے سے دیکھا۔ بولا ہم کا کریں بابو۔ جدھر جاتے ہیں لوگ پہلے ہی اچھا اچھا سامان اٹھائے جاتے ہیں ہماری تو کمٹ خراب ہے بابو۔“

اس نے پھر کتابوں کو غصے سے رکھا۔ اس کا ارادہ تھا۔ انہیں سڑک پر پھینک دے۔ پھر اس کا ارادہ بدل گیا۔ وہ مسکرا کر کہنے لگا کوئی بات نہیں یہ موٹی موٹی کتابیں چولئے میں خوب جلیں گی۔ رات کے بھوجن کے لئے لکڑیوں کی جرورت نہیں۔“

بڑی اچھی کتابیں تھیں۔ سب چولئے میں گئیں۔ ارسطو، سقراط، افلاطون، روسو، شیکپیتر سب چولئے میں گئے۔

سے پھر کے قریب بازار سنان پڑنے لگے۔ کرفوں ہونے والا تھا۔ میں جلدی جلدی کوچہ رام داس سے نکلا اور مقدس گورودوارے کو تعلیم دیتا ہوا اپنے گھر کی جانب بڑھ گیا۔ راستے میں اندھیری گلی پڑتی۔ جہاں بیانوائے باغ کے روز لوگوں کو گھسنوں کے بل چلنے پر مجبور کر دیا گیا تھا۔ میں نے سوچا میں اس گلی سے کیوں نہ نکل جاؤں۔ یہ راستہ ٹھیک رہے گا۔ میں اسی گلی کی طرف گھوم گیا۔

یہ گلی ٹنگ ہے اور یہاں دن کو بھی اندھیرا سا رہتا ہے۔ یہاں مسلمانوں کے آٹھ دس گھر تھے۔ وہ سب کے سب جائے گئے تھے یا لوٹے گئے تھے۔ دروازے کھلے

لخت بیگانہ ہو گیا تھا اور اس نے اپنے میران سینے کے کواڑ ان پر بند کر دیئے تھے اور وہ ایک نئے دلیں کے پتے ہوئے میدانوں کا تصور دل میں لئے بادل نخواست وہاں سے رخصت ہو رہے تھے، اس امر کی سرت ضرور تھی کہ ان کی جانیں بچ گئی تھیں۔ ان کا بہت سامال و متاع اور ان کی بہوؤں بیٹھیوں، ماوؤں اور یویوں کی آبرو محفوظ تھی، لیکن ان کا دل رو رہا تھا اور آنکھیں سرحد کے پھریلے سینے پر یوں گزدی ہوئی تھیں، گویا اسے چیر کر اندر گھس جانا چاہتی ہیں اور اس کے شفقت بھرے ماتا کے فوارے سے پوچھنا چاہتی ہیں۔ بول ما۔ آج کس جرم کی پاداش میں تو نے اپنے بیٹوں کو گھر سے نکال دیا ہے۔ اپنی بہوؤں کو اس خوبصورت آنگن سے محروم کیا ہے۔ جہاں وہ کل تک سماں کی رانیاں بنی بیٹھی تھیں۔ اپنی الیلی کنواریوں کو جو انگور کی بیل کی طرح تیری چھاتی سے لپٹ رہی تھیں جبجوڑ کر الگ کر دیا ہے۔ کس لئے آج یہ دلیں بدیں ہو گیا ہے۔ میں چلتی جا رہی تھی اور ڈبوں میں بیٹھی ہوئی تھلوق اپنے وطن کی سطح مرتفع، اس کی بلند و بالا چٹانوں اس کے مرغزاروں، اس کی شاداب وادیوں، کنجوں اور باغوں کی طرف یوں دیکھ رہی تھی، جیسے ہر جانے پہچانے منظر کو اپنے سینے میں چھپا کے لے جانا چاہتی ہے، جیسے نگاہ ہر لمحہ رک جائے، اور مجھے ایسا معلوم ہوا کہ اس عظیم رنج والم کے بارے میرے قدم بھاری ہوئے جا رہے ہیں اور ریل کی پڑی مجھے جواب دیئے جا رہی ہے۔

حسن ابدال تک لوگ یوں ہی محزوں، افراد، یاس و بکبٹ کی تصویری بنے رہے۔ حسن ابدال کے اشیش پر بہت سے سکھ آئے ہوئے تھے۔ پنجہ صاحب سے لمبی لمبی کپانیں لئے، چھروں پر ہوائیاں اڑی ہوئیں، بال پچے سے سے سے سے، ایسا معلوم ہوتا تھا کہ اپنی ہی تکوar کے گھاؤ سے یہ لوگ خود مر جائیں گے۔ ڈبوں میں بیٹھ کر ان لوگوں نے اطمینان کا سانس لیا اور پھر دوسرے سرحد کے ہندو اور سکھ پٹھانوں سے گفتگو شروع ہو گئی۔ کسی کا گھر بار جل گیا تھا۔ کوئی صرف ایک تیص اور شلووار میں بھاگا تھا۔ کسی کے پاؤں میں جوتی نہ تھی، اور کوئی اتنا ہوشیار تھا کہ اپنے گھر کی نوٹی چارپائی تک اٹھا لایا تھا جن لوگوں کا واقعی بہت نقصان ہوا تھا وہ لوگ گم صم بیٹھے

تھے۔ خاموش، چپ چاپ اور جس کے پاس کبھی کچھ نہ ہوا تھا۔ وہ اپنی لاکھوں کی جائیداد کے کھونے کا غم کر رہا تھا اور دوسروں کو اپنی فرضی امارت کے قصے سنانے کا مرعوب کر رہا تھا اور مسلمانوں کو گالیاں دے رہا تھا۔ بلوج پاہی ایک پروقار انداز میں دروازوں پر رانفلیں تھے کھڑے تھے اور کبھی کبھی ایک دوسرے کی طرف سکھیوں سے دیکھ کر مسکرا اٹھتے۔

لکھلا کے اشیش پر مجھے بہت عرصے تک کھڑا رہنا پڑا۔ نجانے کس کا انتظار تھا۔ شاید آس پاس کے گاؤں سے ہندو پناہ گزین آرہے تھے۔ جب گارڈ نے اشیش ماسٹر سے بار بار پوچھا تو اس نے کہا۔ یہ گاڑی آگئے نہ جاسکے گی۔ ایک گھنٹہ اور گزر گیا۔ اب لوگوں نے اپنا ساز و سامان خورد و نوش کھولا اور کھانے لگے۔ سے سے بچے، قمیتے لگانے لگے، اور معصوم کنواریاں درپھوں سے باہر جھانکنے لگیں اور بڑے بوڑھے حق گڑ گڑانے لگے۔ تھوڑی دیر کے بعد دور سے شور سنائی دیا اور ڈھولوں کے پیشے کی آوازیں سنائی دینے لگیں۔

ہندو پناہ گزینوں کا جتنا آ رہا تھا شاید، لوگوں نے سر نکال کر ادھر ادھر دیکھا جتنا دور سے آ رہا تھا۔ وقت گزر تا گیا جتنا قریب آتا گیا۔ ڈھولوں کی آواز تیز تر ہوتی گئی۔ جتنے کے قریب آتے ہی گولیوں کی آوازیں کانوں میں آئیں اور لوگوں نے اپنے سر کھڑکیوں سے پچھے ہٹا لئے۔ یہ ہندوؤں کا جتنا تھا۔ جو آس پاس کے گاؤں سے آیا تھا۔ گاؤں کے مسلمان لوگ اسے اپنے حفاظت میں لا رہے تھے، چنانچہ ہر ایک مسلمان نے ایک کافر کی لاش اپنے کندھے پر انھا رکھی تھی، جس نے جان بچا کر گاؤں سے بھاگنے کی کوشش کی تھی، دو سو لاشیں تھیں۔ مجمع نے یہ لاشیں نہایت اطمینان سے اشیش پر پہنچ کر بلوجی دستے کے پرد کیں اور کہا کہ وہ ان مهاجرین کو نہایت حفاظت سے ہندستان کی سرحد پر لے جائے۔ چنانچہ بلوج پاہیوں نے نہایت تنہ پیشانی سے اس بات کا ذمہ لیا اور ہر ڈبے میں پندرہ بیس لاشیں رکھ دی گئیں۔ اس کے بعد مجمع نے ہوا میں فائز کیا اور گاڑی چلانے کے لئے اشیش ماسٹر کو حکم دیا۔ میں چلنے کی تھی کہ پھر مجھے روک دیا گیا اور مجمع کے سرغنے نے ہندو پناہ گزینوں سے کہا کہ دو سو

تھے۔ کھڑکیاں ٹوٹی ہوئیں، کہیں کہیں چھتیں جلی ہوئیں۔ گلی میں ناٹا تھا، گلی کے فرش پر عورتوں کی لاشیں پڑی تھیں۔

میں پلتئے لگا۔ اتنے میں کسی کے کرانے کی آواز آئی۔ گلی کے بچ میں لاشوں کے درمیان ایک بڑھیا رینگنے کی کوشش کر رہی تھی۔ میں نے اسے سمارا دیا۔  
”پانی بیٹا۔“

میں اوک میں پانی لایا۔ مقدس گردوارے کے سامنے پانی کا قتل تھا۔  
میں نے اپنی اوک اس کے ہونٹوں سے لگادی۔

”تم پر خدا کی رحمت ہو بیٹا! تم کون ہو؟ خیر تم جو کوئی بھی ہو۔ تم پر خدا کی رحمت ہو بیٹا۔ یہ ایک مرنے والی کے الفاظ ہیں انہیں یاد رکھنا۔“

میں نے اسے انھانے کی کوشش کرتے ہوئے کہا۔ تمہیں کہاں چوت آئی ہے  
ماں؟“

بڑھیا نے کہا۔ ”مجھے مت انھاؤ۔ میں یہیں مروں گی۔ اپنی بھو بیٹیوں کے درمیان، کیا کہا تم نے، چوت، ارے بیٹا یہ چوت بہت گھری ہے۔ یہ گھاؤ دل کے اندر ہے۔ بہت گھرا گھاؤ ہے، تم لوگ اس سے کیسے پنپ سکو گے؟ تمہیں خدا کیسے معاف کرے گا؟“

”ہمیں معاف کر دو ماں۔“

مگر بڑھیا نے کچھ نہیں سن۔ وہ آپ ہی آپ کہتی جا رہی تھی۔ ”پہلے انہوں نے ہمارے مردوں کو مارا، پھر ہمارے گھر لوٹے، پھر ہمیں گھیٹ کر گلی میں لے آئے اور اس گلی میں، اس فرش پر۔ اس مقدس گردوارے کے سامنے جسے میں ہر روز تعظیم دیا کرتی تھی۔ انہوں نے ہماری عصمت دری کی اور پھر ہمیں گولی سے مار دیا۔ میں تو ان کی دادیوں کی ہم عمر تھی، انہوں نے مجھے بھی معاف نہیں کیا۔“

یکاںکیا اس نے مجھے آتیں سے کپڑا لیا۔ ”تو جانتا ہے۔ یہ امر ترکا شر ہے۔ یہ میرا شر ہے۔ اس مقدس گردوارے کو میں روز سلام کرتی تھی، جیسے اپنی مسجد کو سلام کرتی ہوں، میری گلی میں بندہ مسلمان مکھ بھی بتتے ہیں اور کئی پشتون سے ہم لوگ

یہاں بنتے چلے آئے ہیں اور ہم ہمیشہ ہمیشہ محبت سے اور پیار سے اور صلح سے رہے اور کبھی کچھ نہیں ہوا۔“

”میرے ہم مذہبوں کو معاف کرو اماں۔“

”تو جانتا ہے میں کون ہوں؟ میں زینب کی اماں ہو۔ تو جانتا ہے زینب کون تھی؟ زینب وہ لڑکی تھی جس نے جلیانوالے روز اس گلی میں گورے کے آگے سر نہیں جھکایا۔ جو اپنے ملک اور اپنی قوم کے لئے سراونچا کئے اس گلی میں سے گزر گئی۔ یہی وہ گلی ہے، یہی وہ جگہ ہے جہاں زینب شہید ہوئی تھی۔

میں اسی زینب کی ماں ہوں۔ میں ایسی آسانی سے تمہارا چیچھا چھوڑنے والی نہیں ہوں۔ مجھے سارا دو۔ مجھے کھڑا کر دو، میں اپنی لٹی ہوئی آبرو اور اپنی بہو بیٹیوں کی برپاد عصمتیں لے کر سیاست دانوں کے پاس جاؤں گی۔ مجھے سارا دو۔ میں ان سے کہوں گی، میں زینب کی ماں ہوں۔ میں امرتسر کی ماں ہوں۔ میں پنجاب کی ماں ہوں۔ تم نے میری گود اجازی ہے۔ تم نے بڑھاپے میں میرا منہ کالا کیا ہے۔ میری جوان جہان بہوؤں اور بیٹیوں کی پاک و صاف روحوں کو جہنم کی آگ میں جھونکا ہے۔ میں ان سے پوچھوں گی، کیا زینب اسی آزادی کے لئے قربان ہوئی تھی! میں زینب کی ماں ہوں!“ یکا یک وہ میری گود میں جھک گئی۔ اس کے منہ سے خون ابل پڑا۔ دوسرے لمحے میں اس نے جان دے دی۔

زینب کی ماں میری گود میں مری پڑی تھی اور اس کا لہو میری قیص پر ہے اور میں زندگی سے موت کے دروازے تک جھانک رہا ہوں اور تخیل میں صدیق اور اوم پر کاش ابھرتے چلے آتے ہیں اور زینب کا سر غور سے فضا میں ابھرتا چلا آتا ہے اور شہید مجھ سے کہتے ہیں کہ ہم پھر آئیں گے۔ صدیق، اوم پر کاش ہم پھر آئیں گے۔ شام کو، زینب، پارو، بیگم..... ہم پھر آئیں گے۔ اپنی عصموں کا تقدس لئے ہوئے اپنی بے داغ روحوں کا عزم لئے ہوئے۔ کیونکہ ہم انسان ہیں۔ ہم اس ساری کائنات میں تخلیق کے علم بردار ہیں اور کوئی تخلیق کو مار نہیں سکتا۔ کوئی اس کی عصمت دری نہیں کر سکتا۔ کوئی اسے لوث نہیں سکتا۔ کیونکہ ہم تخلیق ہیں اور تم تخریب ہو، تم دھشی ہو، تم درندے ہو، تم مر جاؤ گے، لیکن ہم نہیں مرس گے۔ کیونکہ انسان کبھی نہیں مرتا۔ وہ درندہ نہیں ہے۔ وہ نیکی کی روح ہے۔ خدائی کا حاصل ہے۔ کائنات کا غرور ہے۔

## پشاور ایکسپریس

جب میں پشاور سے چلی، تو میں نے چھکا چھک اطمینان کا سانس لیا۔ میرے ڈبوں میں زیادہ تر ہندو لوگ بیٹھے ہوئے تھے، یہ لوگ پشاور سے ہوتے مردان سے، کوہاٹ سے، چار سدہ سے، خیر سے، لندی کوٹ سے، بنوں، نوشہرہ، مانسرہ سے آئے تھے، اور پاکستان میں جان و مال کو محفوظ نہ پا کر ہندستان کا رخ کر رہے تھے۔ اشیش پر زبردست پسہ تھا اور فوج والے بڑی چوکسی سے کام کر رہے تھے۔ ان لوگوں کو جو پاکستان میں پناہ گزیں اور ہندستان میں شرناہ تھی کہلاتے تھے اس وقت تک چین کا سانس نہ آیا جب تک میں نے پنجاب کی رومان نیز سرزمین کی طرف قدم نہ بڑھائے۔ یہ لوگ ٹھلل و صورت سے بالکل پٹھان معلوم ہوتے تھے گورے پٹھے مضبوط ہات پاؤں، سر پر کلاہ اور لنگی اور جسم پر قیص اور شلوار، یہ لوگ پشتہ میں بات کرتے تھے اور کبھی کبھی نمایت کرخت قسم کی پنجابی میں بات چیت کرتے تھے۔ ان کی حفاظت کے لئے ہر ڈبے میں دو سپاہی ہندو قیس لے کر کھڑے تھے۔ وجیسہ بلوچ سپاہی، اپنی گپڑیوں کے عقب میں مور کے چھتر کی طرح خوبصورت طرے لگائے ہوئے، ہات میں جدید رانغلیں لئے ہوئے ان ہندو پٹھانوں اور ان کے یوی بچوں کی طرف مسکرا مسکرا کر دیکھتے تھے۔ جو ایک تاریخی خوف اور شر کے زیر اثر اس سرزمین سے بھاگے جا رہے تھے۔ جماں وہ ہزاروں سال سے رہتے چلے آئے تھے۔ جس کی سنگلاخ سرزمین سے انسوں نے توانائی حاصل کی تھی، جس کے برفاع چشموں سے انسوں نے پانی پیا تھا اور جس کے حسین چمن زاروں سے انسوں نے انگوروں کا رس پیا تھا آج یہ وطن یک

آدمیوں کے چلے جانے سے ان کے گاؤں ویران ہو جائیں گے اور ان کی تجارت بٹاہ ہو جائے گی اس لئے وہ گاؤں میں سے دو سو آدمی اتار کر اپنے گاؤں لے جائیں گے چاہے کچھ بھی ہو۔ وہ اپنے ملک کو یوں بر باد ہوتا ہوا نہیں دیکھ سکتے، اس پر بلوج سپاہیوں نے ان کی فہم و ذکا اور ان کی فراست طبع کی داد دی اور ان کی وطن دوستی کو سراہا۔ چنانچہ اس پر بلوجی سپاہیوں نے ہر ڈبے سے کچھ آدمی نکال کر مجمع کے حوالے کئے، پورے دو سو آدمی نکالے گئے ایک کم نہ ایک زیادہ۔

لائے لگاؤ کافرو! سرغنہ نے کہا۔ سرغنہ اپنے علاقہ کا سب سے بڑا جاگیردار تھا اور اپنے لوکی روائی میں مقدس جہاد کی گونج سن رہا تھا۔

کافر پتھر کے بت بنے کھڑے تھے۔ مجمع کے لوگوں نے انہیں اٹھا اٹھا کر لائے میں کھڑا کیا۔ دو سو آدمی، دو سو زندہ لاشیں۔ چرے ستے ہوئے۔ آنکھیں فضا میں تیروں کی بارش سی محسوس کرتی ہوئی۔

پہلے بلوج سپاہیوں نے کی۔ پندرہ آدمی فائرنگ پندرہ آدمی فائرنگ سے گر گئے۔  
یہ سکشلا کا اشیش تھا۔  
بیس اور آدمی گر گئے۔

یہاں ایشیا کی سب سے بڑی یونیورسٹی تھی اور لاکھوں طالب علم اس تہذیب و تمدن کے گوارے سے کب فیض کرتے تھے۔  
پچاس اور مارے گئے۔

سکشلا کے جاہب گھر میں اتنے خوبصورت بت تھے، اتنے حسین سک تراشی کے نادر نہ نہیں، قدیم تہذیب کے جھلملاتے ہوئے چراغ۔  
پچاس اور مارے گئے۔

پس منظر میں سرکوب کا محل تھا اور کھیلوں کا افعنی تھیٹر اور میلوں تک پھیلے ہوئے ایک وسیع شر کے کھنڈر سکشلا کی گذشتہ عظمت کے پر شکوہ مظہر۔  
تمیس اور مارے گئے۔

یہاں کنشک نے حکومت کی تھی اور لوگوں کو امن و آشتی اور حسن و دولت

سے مالا مال کیا تھا۔

چپکیں اور مارے گئے۔

یہاں بدد کا نغمہ عرفان گونجا تھا۔ یہاں بھکشوؤں نے امن و صلح و آشتی کا درس حیات دیا تھا۔

اب آخری گروہ کی اجل آگئی تھی۔

یہاں پہلی بار ہندستان کی سرحد پر اسلام کا پرچم لرا�ا تھا۔ مساوات اور اخوت اور انسانیت کا پرچم۔

سب مر گئے، اللہ اکبر، فرش خون سے لال تھا اور جب میں پلیٹک فارم سے گزری تو میرے پاؤں ریل کی پڑی سے چپلے جاتے تھے۔ جیسے میں ابھی گر جاؤں گی اور گر کر باقی ماندہ مسافروں کو بھی ختم کر ڈالوں گی۔

ہر ڈبے میں موت آگئی تھی اور لاشیں درمیان میں رکھ دی گئی تھیں اور زندہ لاشوں کا ہجوم چاروں طرف تھا اور بلوج سپاہی..... مسکرا رہے تھے۔ کہیں کوئی بچہ رو نہ اگا۔ کسی بوڑھی ماں نے سکلی لی۔ کسی کے لئے ہوئے سماں نے آہ کی، اور چینتی پلاتی، راولپنڈی کے پلیٹ فارم پر آکھڑی ہوئی۔

یہاں سے کوئی پناہ گزین گاڑی میں سوار نہ ہوا۔ ایک ڈبے میں چند مسلمان نوجوان پندرہ بیس برقدہ پوش عورتوں کو لے کر سوار ہوئے۔ ہر نوجوان رائفل سے مسلح تھا۔ ایک ڈبے میں بہت سا سامان جنگ لادا گیا، مشین گنیں، اور کارتوں پستول اور رائفلیں۔

جملم اور گوجر خاں کے درمیانی علاقے میں مجھے سگنل کھینچ کر کھڑا کر دیا گیا۔ میں رک گئی۔ مسلح نوجوان گاڑی سے اترنے لگے۔ برقدہ پوش خواتین نے شور مچانا شروع کیا۔ ہم ہندو ہیں، ہم سکھ ہیں، ہمیں زبردستی لے جا رہے ہیں۔ انہوں نے برقدے پھاز دیئے اور چلانے لگیں۔ نوجوان مسلمان ہنستے ہوئے گھیٹ گھیٹ کر گاڑی سے نکال لائے۔

ہاں یہ ہندو عورتیں ہیں۔ ہم انہیں راولپنڈی سے ان کے آرام دہ گھروں، ان

کے خوشحال گھر انوں، ان کے عزت دار ماں باپ سے چھین کر لائے ہیں۔ اب یہ ہماری ہیں۔ ہم ان کے ساتھ جو چاہے سلوک کریں گے۔ اگر کسی میں ہمت ہے تو انہیں ہم سے چھین کر لے جائے۔

سرحد کے دو نوجوان ہندو پٹھان چھلانگ مار کر گاڑی سے اتر گئے بلوچ سپاہیوں کے نہایت اطمینان سے فائر کر کے انہیں ختم کر دیا پندرہ بیس نوجوان اور نکلے۔ انہیں مسلح مسلمانوں کے گروہ نے منشوں میں ختم کر دیا۔ دراصل گوشت کی دیوار لو ہے کی گولی کا مقابلہ نہیں کر سکتی۔ نوجوان ہندو عورتوں کو تھیٹ کر جنگل میں لے گئے اور میں منہ چھپا کر وہاں سے بھاگی۔ کلا، خوفناک سیاہ دھواں میرے منہ سے نکل رہا تھا۔ جیسے کائنات پر خباثت کی سیاہی چھا گئی تھی، اور سانس میرے سینے میں یوں الجھنے لگی جیسے یہ آہنی چھاتی ابھی پھٹ جائے گی اور اندر بھڑکتے ہوئے لال لال شعلے اس جنگل کو خاک سیاہ کر ڈالیں گے، جو اس وقت میرے آگے پیچھے پھیلا ہوا تھا اس جس نے ان پندرہ عورتوں کو چشم زدن میں نگل لیا تھا۔

لالہ موسیٰ کے قریب لاشوں سے اتنی کمرودہ سڑانڈ نکلنے لگی کہ بلوچ سپاہی انہیں باہر پھینکنے پر مجبور ہو گئے، وہ بات کے اشارے سے ایک آدمی کو بلا تے اور اس سے کہتے، اس لاش کو اٹھا کر یہاں لاو دروازے پر اور جب وہ آدمی ایک لاش اٹھا کر دروازے پر لاتا تو وہیں اسے گاڑی سے باہر دھکا دے دیتے۔ تھوڑی دیر ہی میں سب لاشیں ایک ایک ہمراہی کے ساتھ باہر پھینک دی گئیں اور ڈبوں میں آدمی کم ہو جانے سے ٹانگیں پھیلانے کی جگہ بھی ہو گئی۔

پھر لالہ موسیٰ گزر گیا اور وزیر آباد آگیا۔ وزیر آباد کا مشور جنگشن، وزیر آباد کا مشور شہر۔ جہاں ہندستان بھر کے لئے چھریاں اور چاقو تیار ہوتے ہیں۔ وزیر آباد جہاں کے ہندو اور مسلمان صدیوں سے بیساکھی کا میلہ بڑی دھوم دھام سے مناتے ہیں اور اس کی خوشیوں میں اکٹھے حصہ لیتے ہیں۔ وزیر آباد کا شیش لاشوں سے پٹا ہوا تھا۔ شاید یہ لوگ بیساکھی کا میلہ دیکھنے آئے تھے، لاشوں کا میلہ، شہر میں دھواں اٹھ رہا تھا اور اشیش کے قریب انگریزی بینڈ کی صدائی دے رہی تھی، اور ہجوم کی پر شور

تالیوں اور قمتوں کی آوازیں بھی سنائی دے رہی تھیں، چند منٹوں میں ہجوم اشیش پر آگیا، آگے آگے دیہاتی ناپتے گاتے آ رہے تھے اور ان کے پیچھے ننگی عورتوں کا ہجوم تھا۔ مادرزاد ننگی عورتیں، بوڑھی، نوجوان، بچیاں، دادیاں اور پوتیاں، مائیں اور بھوئیں اور بیٹیاں، کنواریاں اور حاملہ عورتیں، ناپتے گاتے ہوئے مردوں کے زرغے میں تھیں، عورتیں سندو اور سکھ تھیں اور مرد مسلمان تھے، اور دونوں نے مل کر یہ عجیب بیساکھی منائی تھی، عورتوں کے بال کھلے ہوئے تھے۔ ان کے جسموں پر زخموں کے نشان تھے اور وہ اس طرح سیدھی تن کر چل رہی تھیں، جیسے ہزار کپڑوں میں ان کے جسم چھپے ہوں۔ جیسے ان کی روحوں پر سکون آمیزموت کے دیز سائے چھا گئے ہوں۔ ان کی نگاہوں کا جلا درودپدی کو بھی شرماتا تھا اور ہونٹ دانتوں کے اندر یوں بھینخ ہوئے تھے گویا کسی ممیب لاوے کا منہ بند کئے ہوئے ہیں۔ شائد ابھی یہ لاوا پھٹ پڑے گا اور اپنی آتش فشانی سے دنیا کو جنم دار بنادے گا۔

مجموع میں سے آوازیں آئیں۔ ”پاکستان زندہ باد۔“

”اسلام زندہ باد۔ قائد اعظم محمد علی جناح زندہ باد۔“

ناپتے تھرکتے ہوئے قدم پرے ہٹ گئے اور اب یہ عجیب و غریب ہجوم ڈبوں کے عین سامنے تھا۔ ڈبوں میں بیٹھی ہوئی عورتوں نے گھونگھٹ کاڑھ لئے اور ڈبے کی کھڑکیاں یکے بعد دیگر بند ہونے لگیں۔

بلوچ سپاہیوں نے کہا۔ کھڑکیاں مت بند کرو ہوا رکتی ہے۔ کھڑکیاں بند ہوتی گئیں۔ بلوچ سپاہیوں نے بندوقیں تان لیں۔ ٹھائیں ٹھائیں پھر بھی کھڑکیاں بند ہوتی گئیں اور پھر ڈبے میں ایک کھڑکی بھی کھلی نہ رہی، ہاں کچھ پناہ گزین ضرور مر گئے تھے۔

ننگی عورتیں پناہ گزینوں کے ساتھ بٹھا دی گئیں اور میں اسلام زندہ باد اور قائد اعظم محمد علی جناح زندہ باد کے نعروں کے درمیان رخصت ہوئی۔

گاڑی میں بیٹھا ہوا ایک بچہ لڑھکتا لڑھکتا ایک بوڑھی دادی کے پاس چلا گیا۔ اس سے پوچھنے لگا مار تم نہا کے آئی ہو؟“

دادی نے اپنے آنسوؤں کو روکتے ہوئے کہا۔ ہاں نہیں، آج مجھے میرے وطن کے بیٹوں نے بھائیوں نے نہ لایا ہے۔

تمہارے کپڑے کماں ہیں اماں؟

ان پر میرے ساگ کے خون کے چھینٹے تھے بیٹا۔ وہ لوگ انہیں دھونے کے لئے گئے ہیں۔ دو تنگی لڑکیوں نے گاڑی سے چھلانگ لگادی اور میں چیختی چلاتی آگے بھاگی اور لاہور پہنچ کر دم لیا۔

مجھے نمبر ایک پلیٹ فارم پر کھڑا کیا گیا۔ نمبر ۲ پلیٹ فارم پر دوسری گاڑی کھڑی تھی۔ یہ امر تر سے آئی تھی، اور اس میں مسلمان پناہ گزین بند تھے۔ تھوڑی دیر کے بعد مسلم خدمات گار میرے ڈبوں کی تلاشی لینے لگے اور زیور اور نقدی اور دوسرا قیمتی سامان مہاجرین سے لے لیا گیا۔ اس کے بعد چار سو آدمی ڈبوں سے نکال کر اسٹیشن پر کھڑے کئے تھے۔ یہ مذبح کے بکرے تھے۔ کیونکہ ابھی ابھی نمبر ۲ پلیٹ فارم پر جو مسلم مہاجرین کی گاڑی آکے رکی تھی اس میں چار سو مسلمان مسافر کم تھے اور پچاس مسلم عورتیں انخوا کر لی گئی تھیں۔ اس لئے یہاں پر بھی پچاس عورتیں چن چن کر نکال لی گئیں اور چار سو ہندو مسافروں کو = تفع کیا گیا تاکہ ہندستان اور پاکستان میں آبادی کا توازن برقرار رہے۔

مسلم خدمات گاروں نے ایک دائرہ بنا رکھا تھا اور چھرے ہات میں تھے اور دائرے میں باری باری ایک مہاجر ان کے چھرے کی زد میں آتا تھا اور بڑی چاکب دستی اور مشاقی سے بلاک کر دیا جاتا تھا۔ چند منشوں میں چار سو آدمی ختم کر دیئے گئے اور پھر میں آگے چلی۔ اب مجھے اپنے جسم کے ذرے ذرے سے گھن آنے لگی تھی۔ اس قدر پلید اور متعدن محسوس کر رہی تھی۔ میں جیسے مجھے شیطان نے سیدھا جنم سے دھکا دے کر پنجاب میں بھیج دیا ہو۔ اٹاری پھونچ کر فضا بدل سی گئی۔ مغلپورہ ہی سے بلوج سپاہی بدلتے گئے تھے اور ان کی جگہ ڈوگروں اور سکھ سپاہیوں نے لے لی تھی، لیکن اٹاری پھونچ کر تو مسلمانوں کی اتنی لاشیں ہندو مہاجرین نے دیکھیں کہ ان کے دل فرط صرت سے باغ باغ ہو گئے۔ آزاد ہندستان کی سرحد آگئی تھی۔ ورنہ اتنا

حسین منظر کس طرح دیکھنے کو ملتا اور جب میں امر تر اشیش پر پہنچی تو سکھوں کے نعروں نے زمین آسمان کو گونجا دیا۔ یہاں بھی مسلمانوں کی لاشوں کے ڈھیر کے ڈھیر تھے اور ہندو جاث اور سکھ اور ڈوبے میں جھانک کر پوچھتے تھے ”کوئی شکار ہے“ مطلب یہ کہ کوئی مسلمان ہے۔

ایک ڈوبے میں چار ہندو براہمن سوار ہوئے، سر گھٹا ہوا، لمبی چوٹی، رام نام کی دھوتی باندھے، ہردوار کا سفر کر رہے تھے۔ یہاں ہر ڈوبے میں آٹھ دس سکھ اور جاث بھی بیٹھ گئے۔ یہ لوگ رائفلوں اور بلموں سے مسلح تھے اور مشرقی پنجاب میں شکار کی تلاش میں جا رہے تھے۔ ان میں سے ایک کے دل میں کچھ شبہ سا ہوا۔ اس نے ایک براہمن سے پوچھا۔

براہمن دیو تا کدھر جا رہے ہو؟

ہردوار۔ تیر تھے کرنے۔

”ہردوار جا رہے ہو کہ پاکستان جا رہے ہو۔“

میاں اللہ کرو۔ دوسرے براہمن کے منہ سے نکلا۔

جاث ہنسا۔ تو آؤ اللہ اللہ کریں۔ اونچا یاں، شکار مل گیا بھی آور ایسا اللہ بیلی کریے۔ اتنا کہہ کر جاث نے بلم نعلی براہمن کے سینے میں مارا ادور دوسرے براہمن بھاگنے لگے۔ جاثوں نے انہیں پکڑ لیا۔ ایسے نہیں براہمن دیو تا ذرا ڈاکڑی معائنہ کرتے جاؤ، ہردوار جانے سے پہلے ڈاکڑی معائنہ بہت ضروری ہے نا۔

ڈاکڑی معائنے سے مراد یہ تھی کہ وہ لوگ ختنہ دیکھتے تھے اور جس کے ختنہ ہوا ہوتا اسے وہیں مار ڈالتے۔ چاروں مسلمان جو براہمن کا روپ بدل کر اپنی جان بچانے کے لئے بھاگ رہے تھے۔ وہیں مار ڈالے گئے اور میں آگے چلی۔

راتستے میں ایک جگہ جنگل میں مجھے یک لخت کھڑا کر دیا گیا اور لوگ یعنی مهاجرین اور سپاہی اور جاث اور سکھ سب نکل کر جنگل کی طرف بھاگنے لگے۔ میں نے سوچا شاید مسلمانوں کی بہت بڑی فوج ان پر حملہ کرنے کے لئے آ رہی ہے۔ اتنے میں کیا دیکھتی ہوں کہ جنگل میں بہت سارے مسلمان مزارع اپنے بیوی بچوں کو

لئے چھپے بیٹھے ہیں۔ ست سری اکال اور ہندو دھرم کی جے کے نعروں کی گونج سے جنگل کا نپ اٹھا اور وہ لوگ نرنگے میں لے لئے گئے۔ آدمی کھنٹے میں سب صفائیا ہو گیا۔ بڑھے، جوان، عورتیں اور بچے سب مار ڈالے گئے۔ ایک جاث کے نیزے پر ایک ننھے سے بچے کی لاش تھی، اور وہ اسے ہوا میں سمجھا گھما کر کہہ رہا تھا۔ آئی بیساکھی، آئی بیساکھی، جٹالائے ہے ہے۔

جالندھر سے ادھر پھانوں کا ایک گاؤں تھا۔ یہاں پر گاڑی روک کر لوگ گاؤں میں گھس گئے۔ سپاہی اور مہاجرین اور جاث پھانوں نے مقابلہ کیا۔ لیکن آخر میں مارے گئے، بچے اور مرد ہلاک ہو گئے تو عورتوں کی باری آئی اور میں وہیں اسی کھلے میدان میں جہاں کمیوں کے کھلیاں گائے جاتے تھے اور سرسوں کے پھول مسکراتے تھے اور عفت ماب بیساں اپنے خاوندوں کی نگاہ شوق کی تاب نہ لا کر کمزور شاخوں کی طرح جھکی جھکی جاتی تھیں۔ اسی وسیع میدان میں جہاں چنگاب کے دل نے ہیر را تجھے اور سوہنی میمنوال کی لافالی الفت کے ترانے گائے تھے، انہیں شیشم، سرس اور چیپل کے درختوں تلے وققی چکلے آباد ہوئے۔ پچاس عورتیں اور پانو خاوند، پچاس بھیڑس اور پانو قصاب، پچاس سوہیاں اور پان سو میمنوال، شاید اب چتاب میں کبھی طغیانی نہ آئے گی۔ شاید اب کوئی وارث شاہ کی ہیر نہ گائے گا۔ شاید اب مرزا صاحبائ کی داستان الفت و عفت ان میدانوں میں کبھی نہ گونجے گی۔ لاکھوں بار لعنت ہو ان رہنماؤں پر، اور ان کی آئندہ سات پستوں پر جنہوں نے اس خوبصورت چنگاب، اس البلی، پیارے سترے چتاب کے نکڑے نکڑے کر دیئے تھے اور اس کی پاکیزہ روح کو گستاخ تھا اور اس کے مضبوط جسم میں نفرت کی پیپ بھر دی تھی، آج چنگاب مر گیا تھا۔ اس کے نفعے سکنگ ہو گئے تھے۔ اس کے گیت مردہ۔ اس کی زبان مردہ۔ اس کا بے باک نذر، بھولا بھالا دل مردہ اور نہ محسوس کرتے ہوئے اور آنکھ اور کان نہ رکھتے ہوئے بھی میں نے چنگاب کی موت دیکھی اور خوف سے اور حیرت سے میرے قدم اس پڑی پر رک گئے۔

پھان مردوں اور عورتوں کی لاشیں اٹھائے جاث اور سکھ اور ڈوگرے اور

سرحدی ہندو واپس آئے اور میں آگے چلی۔ آگے ایک نہ آتی تھی ذرا ذرا وقته کے بعد میں روک دی جاتی۔ جو نہی کوئی ڈبہ نہ کے پل پر سے گزرتا لاشوں کو عین نیچے نہ کے پانی میں گرا دیا جاتا۔ اس طرح جب ہر ڈبے کے رکنے کے بعد سب لاشیں پانی میں گرا دی گئیں تو لوگوں نے دیکھی شراب کی بوتلیں کھولیں اور میں خون اور شراب اور نفرت کی بھاپ اکلتی ہوئی آگے بڑھی۔

لدھیانہ پہنچ کر لیئے گاڑی سے اتر گئے اور شر میں جا کر انہوں نے مسلمانوں کے محلوں کا پتہ ڈھونڈ نکالا اور وہاں حملہ کیا اور لوٹ مار کی اور مال غنیمت اپنے کانھوں پر لادے ہوئے تین چار گھنٹوں کے بعد اشیش پر واپس آئے۔ جب تک لوٹ مار نہ ہو چکتی۔ جب تک دس بیس مسلمانوں کا خون نہ ہو چکتا۔ جب تک سب مہاجرین اپنی نفرت کو آلووہ نہ کر لیتے۔ میرا آگے بڑھنا شوار کیا ناممکن تھا۔ میری روح میں اتنے گھاؤ تھے، اور میرے جسم کا ذرہ ذرہ گندے ناپاک خونیوں کے قمقوں سے اس طرح رج گیا تھا کہ مجھے غسل کی شدید ضرورت محسوس ہو رہی تھی، لیکن مجھے معلوم تھا کہ اس سفر میں کوئی مجھے نمانے نہ دے گا۔

انبالہ اشیش پر رات کے وقت میرے ایک فرست کلاس کے ڈبے میں ایک مسلمان ڈپٹی کمشنز اور اس کی بیوی اور نیچے سوار ہوئے اسی ڈبے میں ایک سردار صاحب اور ان کی بیوی بھی تھے، نوجیوں کے پرے میں مسلمان ڈپٹی کمشنز کو گاڑی میں سوار کر دیا گیا اور فوجیوں کو ان کی جان و مال کی سخت تائید کر دی گئی۔

رات کے دو بجے میں انبالے سے چلی اور دس میل آگے جا کر روک دی گئی، فرست کلاس کا ڈبہ اندر سے بند تھا۔ اس لئے کھڑکی کے شیشے توڑ کر لوگ اندر گئے اور ڈپٹی کمشنز اور اس کی بیوی اور اس کے چھوٹے بچوں کو قتل کیا گیا۔ ڈپٹی کمشنز کی ایک نوجوان لڑکی تھی، اور بڑی خوبصورت وہ کسی کالج میں پڑھتی تھی۔ دو ایک نوجوانوں نے سوچا اسے بچایا جائے۔ یہ حسن، یہ رعنائی، یہ تازگی، یہ جوانی کسی کے کام آ سکتی ہے۔ اتنا سوچ کر انہوں نے جلدی سے لڑکی اور زیورات کے بکس کو سنپھالا، اور گاڑی سے اتر کر جنگل میں چلے گئے۔ لڑکی کے ہاتھ میں ایک کتاب تھی۔

یہاں یہ کانفرنس شروع ہوئی۔ لڑکی کو چھوڑ دیا جائے یا مار دیا جائے۔  
لڑکی نے کہا، مجھے مارتے کیوں ہو؟ مجھے ہندو کر لو۔ میں تمہارے مذہب میں  
داخل ہوئی جاتی ہوں۔ تم میں سے کوئی ایک مجھ سے بیاہ کرے میری جان لینے سے  
فاکدہ؟

دوسرے نے قطع کلام کرتے ہوئے اور لڑکی کے پیٹ میں چھرا بھوتلتے ہوئے  
کہا۔ میرے خیال میں اسے ختم کر دننا ہی بہتر ہے۔ چلو گاڑی میں واپس چalo۔ کیا  
کانفرنس لگا رکھی ہے تم نے۔

لڑکی جنگل میں گھاس کے فرش پر ترپ ترپ کر مر گئی، اس کی کتاب اس کے  
خون سے تربت ہو گئی، کتاب کا عنوان تھا۔ ”اشٹراکیت عمل اور فلسفہ از جان سڑپچھی“  
وہ ذہین لڑکی ہو گی۔ اس کے دل میں اپنے ملک و قوم کی خدمت کے ارادے ہوں  
گے، اس کی روح میں کسی سے محبت کرنے کسی کو چاہئے، کسی کے گلے لگ جانے، کسی  
پیچے کو دودھ پلانے کا جذبہ ہو گا۔ وہ لڑکی تھی، وہ ماں تھی، وہ یوی تھی، وہ محبوبہ تھی،  
وہ کائنات کی تخلیق کا مقدس راز تھی اور اب اس کی لاش جنگل میں پڑی تھی، اور  
گیدڑ اور گدھ اور کوئے اس کی لاش کو نوج کر کھائیں گے۔

اشٹراکیت، فلسفہ اور عمل، وحشی درندے انہیں نوج کر کھا رہے تھے اور  
کوئی نہیں بولتا اور کوئی آگے نہیں بڑھتا اور کوئی عوام میں سے انقلاب کا دروازہ  
نہیں کھولتا۔ اور میں رات کی تاریکی آگ اور شرارور، کو چھپا کے آگے بڑھ رہی ہوں  
اور میرے ڈبوں میں لوگ شراب پی رہے ہیں اور مہاتما گاندی کے بجے کارے بلا  
رہے ہیں۔

ایک عرصے کے بعد میں بمبئی واپس آئی ہوں۔ یہاں مجھے نہلا دھلا کر شیڈ میں  
رکھ دیا گیا ہے میرے ڈبوں میں اب شراب کے بھپارے نہیں ہیں۔ خون کے چھیننے  
نہیں ہیں۔ وحشی خونی قہقہے نہیں ہیں، مگر رات کی تہائی میں جیسے بھوت جاؤ اٹھتے  
ہیں۔ مردہ رو جیں بیدار ہو جاتی ہیں اور زخمیوں کی چینیں اور عورتوں کے بین اور  
بچوں کی پکار، ہر طرف فضا میں گونختے لگتی ہے اور میں چاہتی ہوں کہ اب مجھے کبھی

کوئی اس سفر پر نہ لے جائے۔ میں اس شیڈ سے باہر نہیں نکلا چاہتی۔ میں اس خوفناک سفر پر دوبارہ نہیں جانا چاہتی۔ اب میں اس وقت جاؤں گی، جب میرے سفر پر دو طرفہ سنرے گھیوں کے کھلیان لرا میں گے اور سرسوں کے پھول جھوم جھوم کر پنجاب کے ریلے الفت بھرے گیت گائیں گے اور کسان ہندو اور مسلمان دونوں مل کر کھیت کائیں گے۔ نج بومیں گے، ہرے ہرے کھیتوں میں تلائی کریں گے اور ان کے دلوں میں مرد وفا اور آنکھوں میں شرم اور روحوں میں عورت کے لئے پیار اور محبت اور عزت کا جذبہ ہو گا۔

میں لکڑی کی ایک بے جان گاڑی ہوں۔ لیکن پھر بھی میں چاہتی ہوں کہ اس خون اور گوشت اور نفترت کے بوجھ سے مجھے نہ لادا جائے میں قحط زده علاقوں میں اناج ڈھوؤں گی۔ میں کوئلہ اور تیل اور لوہا لے کر میں جاؤں گی۔ میں کسانوں کے لئے نئے ہل اور نئی کھاد میا کروں گی، میں اپنے ڈبوں میں کسانوں اور مزدوروں کی خوش حال ٹولیاں لے کر جاؤں گی اور باعصمت عورتوں کی میٹھی نگاہیں اپنے مردوں کا دل ٹھوک رہی ہوں گی اور ان کے آنچلوں میں نخے نے خوبصورت بچوں کے چہرے کنوں کے پھولوں کی طرح کھلے نظر آئیں گے، اور وہ اس موت کو نہیں بلکہ آنے والی زندگی کو بھک کر سلام کریں گے۔ جب نہ کوئی ہندو ہو گا نہ مسلمان بلکہ سب مزدور ہوں گے اور انسان ہوں گے!

## ایک طوائف کا خط

### پنڈت جواہر لال نسرو اور قائد اعظم جناح کے نام

مجھے امید ہے کہ اس سے پہلے آپ کو کسی طوائف کا خط نہ ملا ہو گا۔ یہ بھی امید کرتی ہوں کہ آج تک آپ نے میری اور اس قماش کی دوسری عورتوں کی صورت بھی نہ دیکھی ہو گی۔ یہ بھی جانتی ہوں کہ آپ کو میرا خط لکھنا کس قدر معیوب ہے اور وہ بھی ایسا کھلا خط۔ مگر کیا کروں۔ حالات کچھ ایسے ہیں اور ان دونوں لڑکیوں کا تقاضہ اتنا شدید ہے کہ میں خط لکھے بغیر نہیں رہ سکتی۔ یہ خط میں نہیں لکھ رہی ہوں، یہ خط مجھ سے بیلا اور بتول لکھوا رہی ہیں۔ اس لئے مجھے معاف کیجئے گا۔ ایک گری ہوئی عورت آپ کو اس بے باکی سے خط لکھ رہی ہے۔ میں صدق دل سے معافی چاہتی ہوں۔ اگر میرے خط میں کوئی فقرہ آپ کو ناگوار گزرے۔ اسے میری مجبوری پر محمول کیجئے گا۔

بیلا اور بتول مجھ سے یہ خط کیوں لکھوا رہی ہیں۔ یہ دونوں لڑکیاں کون ہیں اور ان کا تقاضہ اس قدر شدید کیوں ہے۔ یہ سب کچھ بتانے سے پہلے میں آپ کو اپنے متعلق کچھ بتانا چاہتی ہوں۔ گھبرائے نہیں میں آپ کو اپنی گھناؤنی زندگی کی تاریخ سے آگاہ نہیں کرنا چاہتی۔ میں یہ بھی نہیں بتاؤں گی کہ میں کب اور کن حالات میں طوائف بنی۔ میں کسی شریفانہ جذبے کا سارا لے کر آپ سے کسی جھوٹے رحم کی درخواست کرنے نہیں آئی ہوں، میں آپ کے دردمندوں کو پہچان کر اپنی صفائی میں

جوہنا افسانہ محبت نہیں گھڑنا چاہتی۔ اس خط کے لکھنے کا مطلب یہ نہیں ہے کہ آپ نو طوائفیت کے اسرار و رموز سے آگاہ کروں۔ مجھے اپنی صفائی میں کچھ نہیں کہنا ہے۔ میں صرف اپنے متعلق چند ایسی باتیں بتانا چاہتی ہوں جن کا آگے چل کر بیلا اور بتول کی زندگی پر اثر پڑ سکتا ہے۔

آپ لوگ کئی بار بھی آئے ہوں گے۔ جناح صاحب نے تو بھی کو بہت دیکھا ہے۔ مگر آپ نے ہمارا بازار کا ہے کو دیکھا ہو گا۔ جس بازار میں میں رہتی ہوں، وہ فارس روڈ کھلاتا ہے، فارس روڈ، گرانٹ روڈ اور مدن پورہ کے بیچ میں واقع ہے۔ گرانٹ روڈ کے اس پار لمنگٹن روڈ اور اوپرا ہاؤس اور چوپائی۔ میرن ڈرائیور اور فورٹ کے علاقے ہیں۔ جہاں بھی کے شرفا رہتے ہیں۔ مدن پورہ میں اس طرف غربیوں کی بستی ہے۔ فارس روڈ ان دونوں کے بیچ میں ہے۔ تاکہ امیر اور غریب اس سے یکساں مستفید ہو سکیں۔ گو فارس روڈ پھر بھی مدنپورہ کے زیادہ قریب ہے۔ کیونکہ ناداری میں اور طوائفیت میں ہمیشہ بہت کم فاصلہ رہتا ہے۔

یہ بازار بہت خوبصورت نہیں ہے۔ اس کے مکین بھی خوبصورت نہیں ہے۔ اس کے بیچوں بیچ ٹرام کی گزگزاہٹ شب و روز جاری رہتی ہے جہاں بھر کے آواڑہ کتے اور لوندے اور شدے اور بے کار اور جرائم پیشہ مخلوق اس کی گلیوں کا طوائف کرتی نظر آتی ہے۔ لنگرے، لوے، اوپاش، مدقوق تماشیں، آتشک و سوزاک کے مارے ہوئے، کانے، سنبجے، کوکین باز اور جیب کترے اس بازار میں سینہ تان کر چلتے ہیں۔ غلیظ ہوٹل۔ میلے ہوئے فٹ پاٹھ پر میلے کے ڈھیروں پر بھینختی ہوئی لاکھوں کھیاں۔ لکڑیوں اور کوئلوں کے افرودہ گودام۔ پیشہ دردلاں، اور باسی ہار بیچنے والے۔ سینما کی تصویریوں کی گلی سڑی کتابیں بیچنے والے۔ کوک شاستر اور بیخی تصویریوں کے دکان دار، چینی حجام اور اسلامی حجام اور لنگوٹے کس کر مگالیاں بکنے والے پہلوان، ہماری سماجی زندگی کا سارا کوڑا کرکٹ آپ کو فارس روڈ پر ملتا ہے۔ ظاہر ہے آپ یہاں کیوں آئیں گے۔ کوئی شریف آدمی ادھر کا رخ نہیں کرتا۔ شریف آدمی جتنے ہیں وہ گرانٹ روڈ کے اس پار رہتے ہیں اور جو بہت ہی شریف ہیں وہ لمبارہل پر قیام

کرتے ہیں۔ میں ایک بار جناح صاحب کی کوئی کمی کے سامنے سے گزری تھی اور وہاں میں نے جھک کر سلام بھی کیا تھا۔ بتول بھی میرے ساتھ تھی۔ بتول کو آپ سے (جناح صاحب) جس قدر عقیدت ہے اس کو میں کبھی تھیک طرح سے بیان نہ کر سکوں گی۔ خدا اور رسول کے بعد دنیا میں اگر وہ کسی کو چاہتی ہے تو وہ صرف آپ ہیں۔ اس نے آپ کی تصویر لائک میں لگا کر اپنے سینے سے لگا رکھی ہے۔ کسی بری نیت سے نہیں۔ بتول کی عمر ابھی گیارہ برس کی ہے۔ چھوٹی سی لڑکی ہی تو ہے وہ۔ گو فارس روڈ والے ابھی سے اس کے متعلق بربے برے ارادے کر رہے ہیں مگر۔ خیر وہ کبھی پھر آپ کو بتاؤں گی۔

تو یہ ہے فارس روڈ جہاں میں رہتی ہوں۔ فارس روڈ کے مغربی سرے پر جہاں چینی حمام کی دکان ہے۔ اس کے قریب ایک اندھیری گلی کے موڑ پر میری دکان ہے۔ لوگ تو اسے دکان نہیں کہتے، مگر خیر آپ دانتا ہیں آپ سے کیا چھپاؤں گی۔ یہی کہوں گی۔ وہاں پر میری دکان ہے اور وہاں پر میں اس طرح یوپار کرتی ہوں جس طرح بنیا، بنزی والا، پھل والا، ہوتا والا، موڑ والا، سینتا والا، کپڑے والا یا کوئی اور دکان دار یوپار کرتا ہے اور ہر یوپار میں گاہک کو خوش کرنے کے علاوہ اپنے فائدہ کی بھی سوچتا ہے۔ میرا یوپار بھی اسی طرح کا ہے۔ فرق صرف اتنا ہے کہ میں بلیک مارکیٹ نہیں کرتی اور مجھے میں اور دوسرے یوپاریوں میں کوئی فرق نہیں۔

یہ دکان اچھی جگہ پر واقع نہیں ہے۔ یہاں رات تو کجا دن کو بھی لوگ نہ کر کھا جاتے ہیں۔ اس اندھیری گلی میں لوگ اپنی جیبیں خالی کر کے جاتے ہیں۔ شراب پی کر تے کرتے ہیں۔ جہاں بھر کی گالیاں بکتے ہیں۔ یہاں بات بات پر چھرا زنی ہوتی ہے۔ دو ایک خون دوسرے تیرے روز ہوتے رہتے ہیں۔ غرضیکہ ہر وقت جان ضيق میں رہتی ہے اور پھر میں کوئی بہت اچھی طوائف نہیں ہوں، کہ پون مل پر جا کے رہوں یا دری پر سمندر کے کنارے ایک کوئی لے سکوں۔ میں ایک بہت ہی معمولی درجے کی طوائف ہوں اور گو میں نے سارا ہندوستان دیکھا ہے اور گھاث گھاث کا پانی پیا ہے اور ہر طرح کے لوگوں کی صحبت میں بیٹھی ہوں۔ لیکن اب دس سال سے اسی شر بمبئی

میں۔ اسی فارس روڈ پر اسی دکان میں بیٹھی ہوں، اور اب تو مجھے اس دکان کی گپڑی بھی چھ ہزار روپے تک ملتی ہے۔ حالانکہ یہ جگہ کوئی اتنی اچھی نہیں۔ فضا متغیر ہے۔ کچھ چاروں طرف پھیلی ہوئی ہے۔ گندگی کے انبار لگے ہیں اور خارش زدہ کئے گھبرائے ہوئے گاہوں کی طرف کاٹ کھانے کو لکھتے ہیں۔ پھر بھی مجھے اس جگہ کی گپڑی چھ ہزار روپے تک ملتی ہے۔

اس جگہ میری دکان ایک منزلہ مکان میں ہے۔ اس کے دو کمرے ہیں۔ سامنے کا کمرہ میری بینہک ہے۔ یہاں میں گاتی ہوں، ناچتی ہوں، گاہوں کو رجھاتی ہوں، چیچھے کا کمرہ باورچی خانے اور غسل خانے اور سونے کے کمرے کا کام دیتا ہے۔ یہاں ایک طرف نل ہے۔ ایک طرف چولہا ہندیا ہے اور ایک طرف ایک بڑا ساپنگ ہے جس کے نیچے ایک اور چھوٹا ساپنگ ہے اور اس کے نیچے میرے کپڑوں کے صندوق ہیں۔ باہر والے کمرے میں بجلی کی روشنی ہے لیکن اندر والے کمرے میں بالکل اندھیرا ہے۔ مالک مکان نے برسوں سے قلعی نہیں کرائی نہ وہ کرائے گا۔ اتنی فرصت کے ہے۔ میں تو رات بھر ناچتی گاتی ہوں اور دن کو وہیں گاؤں تکنے سے سرٹیک کر سو جاتی ہوں۔ بیلا اور بتوں کو چیچھے کا کمرہ دے رکھا ہے، اکثر گاہک جب اس طرف منہ ہات دھونے کے لئے جاتے ہیں۔ تو بیلا اور بتوں پھنسی پھنسی نگاہوں سے انہیں دیکھنے لگ جاتی ہیں۔ جو کچھ ان کی نگاہیں کہتی ہیں۔ میرا یہ خط بھی وہی کرتا ہے۔ اگر وہ میرے پاس اس وقت نہ ہوتیں تو یہ گناہگار بندی آپ کی خدمت میں یہ گستاخی نہ کرتی۔ جانتی ہوں دنیا مجھ پر تھو تھو کرے گی۔ جانتی ہوں شاید آپ تک میرا یہ خط بھی نہ پہنچے گا۔ پھر بھی مجبور ہوں۔ یہ خط لکھ کے رہوں گی کہ بیلا اور بتوں کی مرضی یہی ہے۔

شاید آپ قیاس کر رہے ہوں گے کہ بیلا اور بتوں میری لڑکیاں ہیں۔ نہیں یہ غلط ہے، میری کوئی لڑکی نہیں ہے۔ ان دونوں لڑکیوں کو میں نے بازار سے خریدا ہے۔ جن دنوں ہندو مسلم فاد زوروں پر تھا اور گرانٹ روڈ اور فارس روڈ اور مدن پورہ پر انسانی خون پانی کی طرح بھایا جا رہا تھا۔ ان دنوں میں نے بیلا کو ایک مسلمان دلال سے تین سو روپے کے عوض خریدا تھا۔ یہ مسلمان دلال اس لڑکی کو دہلی سے لاایا تھا۔

جمال بیلا کے ماں باپ رہتے تھے۔ بیلا کے ماں باپ راولپنڈی میں راجہ بازار کے عقب میں پونچھہ ہاؤس کے سامنے کی گلی میں رہتے تھے۔ متوسط طبقے کا گھر انہے تھا۔ شرافت اور سادگی کھٹی میں پڑی تھی۔ بیلا اپنے ماں باپ کی اکلوتی بیٹی تھی اور جب راولپنڈی میں مسلمانوں نے ہندوؤں کو تباخ کرنا شروع کیا۔ اس وقت چوتھی جماعت میں پڑھتی تھی۔ یہ بارہ جولائی کا واقعہ ہے۔ بیلا اپنے اسکول سے پڑھ کے گھر آ رہی تھی کہ اس نے اپنے گھر کے سامنے اور دوسرے ہندوؤں کے گھروں کے سامنے ایک جم غیر دیکھا۔ یہ لوگ مسلح تھے اور گھروں کو آگ لگا رہے تھے اور لوگوں کو اور ان کے بچوں کو اور ان کی عورتوں کو گھر سے باہر نکال کر انہیں قتل کر رہے تھے۔ ساتھ ساتھ اللہ اکبر کا نعروہ بھی بلند کرتے جاتے تھے۔ بیلانے اپنی آنکھوں سے اپنے باپ کو قتل ہوتے ہوئے دیکھا۔ پھر اس نے اپنی آنکھوں سے اپنی ماں کو دم توڑتے ہوئے دیکھا۔ وحشی مسلمانوں نے اس کے پستان کاٹ کے پھینک دیئے تھے۔ وہ پستان جن سے ایک ماں، کوئی ماں، ہندو ماں یا مسلمان ماں، عیسائی ماں یا یہودی ماں۔ اپنے بچے کو دودھ پلاتی ہے اور انسانوں کی زندگی میں کائنات کی وسعت میں تخلیق کا ایک نیا باب کھولتی ہے۔ وہ دودھ بھرے پستان اللہ اکبر کے نعروں کے ساتھ کاٹ ڈالے گئے۔ کسی نے تخلیق کے ساتھ اتنا ظلم کیا تھا۔ کس ظالم اندھیرے نے ان کی روحوں میں یہ سیاہی بھردی تھی۔ میں نے قرآن پڑھا ہے۔ اور میں جانتی ہوں کہ راولپنڈی میں بیلا کے ماں باپ کے ساتھ جو کچھ ہوا وہ اسلام نہیں تھا وہ انسانیت نہ تھی۔ وہ دشمنی بھی نہ تھی۔ وہ انتقام بھی نہ تھا۔ وہ ایک ایسی شقاوت، بے رحمی، بزدلی اور شیخیت تھی جو تاریکی کے سینے سے پھوٹتی ہے اور نور کی آخری کرن کو بھی داندار کر جاتی ہے۔

بیلا اب میرے پاس ہے۔ مجھ سے پہلے وہ داڑھی والے مسلمان دلال کے پاس تھی اور اس سے پہلے وہ دہلی والے مسلمان کے پاس تھی۔ بیلا کی عمر بارہ سال سے زیادہ نہیں تھی۔ جب وہ چوتھی میں پڑھتی تھی اپنے گھر میں ہوتی تو آج پانچویں جماعت میں داخل ہو رہی ہوتی۔ پھر بڑی ہوتی تو اس کے ماں باپ اس کا بیاہ کسی شریف گھرانے کے غریب لڑکے سے کر دیتے وہ اپنا چھوٹا سا گھر باتی، اپنے خاوند سے

اپنے نئے نئے بچوں سے، اپنی گھر میلو زندگی کی چھوٹی چھوٹی خوشیوں سے پیار کرتی لیکن اس نازک سی کلی کو بے وقت خزان آگئی۔ اب بیلا بارہ برس کی نہیں معلوم ہوتی۔ اس کی عمر تھوڑی ہے۔ لیکن اس کی زندگی بہت بوڑھی ہے۔ اس کی آنکھوں میں جو ڈر ہے۔ انسانیت کی جو تکنی ہے یا اس کا جو لبو ہے۔ موت کی جو پیاس ہے۔ قائد اعظم صاحب شاید اگر آپ اسے دیکھ سکیں تو اس کا اندازہ کر سکیں۔ اس بے آسرا آنکھوں کی گمراہیوں میں اتر سکیں۔ آپ تو شریف آدمی ہیں۔ آپ نے شریف گھرانوں کی معسوم لڑکیوں کو دیکھا ہو گا۔ ہندو لڑکیوں کو، مسلمان لڑکیوں کو، شاید آپ سمجھ جاتے کہ معصومیت کا کوئی مذہب نہیں ہوتا۔ وہ ساری انسانیت کی امانت ہے۔ ساری دنیا کی میراث ہے جو اسے مٹاتا ہے اسے دنیا کے کسی مذہب کا کوئی خدا معاف نہیں کر سکتا۔

بتول اور بیلا دونوں سگی بہنوں کی طرح میرے ہاں رہتی ہیں بتول اور بیلا سگی بہنیں ہیں نہیں۔ بتول مسلمان لڑکی ہے۔ بیلانے ہندو گھر میں جنم لیا ہے۔ آج دونوں فارس روڈ پر ایک رنڈی کے گھر میں بیٹھی ہیں۔ اگر بیلا راولپنڈی سے آئی ہے تو بتول جالندھر کے ایک گاؤں کھیم کرن کے ایک پٹھان کی بیٹی ہے۔ بتول کے باپ کی سات بیٹیاں تھیں۔ تین شادہ شدہ اور چار کنواریاں۔ بتول کا باپ کھیم کرن میں ایک معمولی کاشتکار تھا۔ غریب پٹھان۔ لیکن غیور پٹھان جو صدیوں سے کھیم کرن میں آ کے بس گیا تھا۔ جاؤں کے اس گاؤں میں یہی تین چار گھر پٹھانوں کے تھے۔ یہ لوگ جس حلم و آشتی سے رہتے تھے شاید اس کا اندازہ پنڈت جی آپ کو اس امر سے ہو گا کہ مسلمان ہونے پر بھی ان لوگوں کو اپنے گاؤں میں مسجد بنانے کی اجازت نہیں تھی، یہ لوگ گھر میں چپ چاپ اپنی نماز ادا کرتے، صدیوں سے جب سے مہاراجہ رنجیت سنگھ نے عنان حکومت سنبھالی تھی۔ کسی مومن نے اس گاؤں میں اذان نہ دی تھی، ان کا دل عرفان سے روشن تھا۔ لیکن دنیاوی مجبوریاں اس قدر شدید تھیں اور پھر رداری کا خیال اس قدر غالب تھا کہ لب واکرنے کی ہمت نہ ہوتی تھی۔

بتول اپنے باپ کی چھیتی لڑکی تھی۔ سات میں سب سے چھوٹی۔ سب سے پیاری،

ب سے حسین، بتول اس قدر حسین ہے کہ ہاتھ لگانے سے میلی ہوتی ہے۔ پنڈت جی آپ تو خود کشمیری انسل ہیں۔ اور فن کار ہو کر یہ بھی جانتے ہیں کہ خوبصورتی کے کہتے ہیں۔ یہ خوبصورتی آج میری گندگی کے ڈھیر میں گڑ ٹھہر ہو کر اس طرح پڑی ہے کہ اس کی پرکھ کرنے والا کوئی شریف آدمی اب مشکل سے ملے گا۔ اس گندگی میں گلے، سڑے مارواڑی، سمجھنی موچھوں والے ٹھیکدار، ناپاک نگاہوں والے چور بازاری ہی نظر آتے ہیں۔ بتول بالکل ان پڑھ ہے۔ اس نے صرف جناح صاحب کا نام نہ تھا۔ پاکستان کو ایک اچھا عماشہ سمجھ کر اس نے نعرے لگائے تھے جیسے تین چار برس کے نفحے پچھے گھر میں ”انقلاب جنده باد“ کرتے پھرتے ہیں۔ گیارہ برس ہی کی تو وہ ہے۔

ان پڑھ بتول۔ وہ چند دن ہی ہوئے میرے پاس آئی ہے۔ ایک ہندو ولائے میرے پاس لایا تھا۔ میں نے اسے پانسو روپے میں خرید لیا۔ اس سے پہلے وہ کہاں تھی۔ یہ میں نہیں کہہ سکتی، ہاں لیڈی ڈاکٹر نے مجھ سے بہت کچھ کہا ہے، کہ اگر آپ اسے سن لیں تو شاید پاگل ہو جاویں۔ بتول بھی اب نیم پاگل ہے اس کے باپ کو جاؤں نے اس بیدردی سے مارا ہے کہ ہندو تمذیب کے پچھلے چھ ہزار برس کے تھلکے اتر گئے ہیں اور انسانی بربرت اپنے وحشی نگے روپ میں سب کے سامنے آگئی ہے۔ پہلے تو جاؤں نے اس کی آنکھیں نکالیں۔ پھر اس کے منہ میں پیشتاب کیا۔ پھر اس کے حلق کو چیر کے اس کی آنستیں تک نکال ڈالیں۔ پھر اس کی شادی شدہ بیٹیوں سے زبردستی منہ کالا کیا۔ اسی وقت ان کے باپ کی لاش کے سامنے ریحانہ، مغل درخاصل، مرجانہ، سون، بیکم، ایک ایک کر کے وحشی انسان نے اپنے مندر کی عورتوں کو ناپاک کیا۔ جس نے انہیں زندگی عطا کی جس نے انہیں لوریاں نہیں تھیں۔ جس نے ان کے سامنے شرم سے اور بعجز سے اور پاکیزگی سے سرجھکا یا تھا۔ ان تمام بہنوں، بہنوں اور ماوں کے ساتھ زنا کیا۔ ہندو دھرم نے اپنی عزت کھو دی تھی۔ اپنی رواداری تباہ کر دی تھی۔ اپنی عظمت مٹا ڈالی تھی۔ آج رُگ و پُد کا ہر منتر خاموش تھا۔ آج گرنجتے صاحب کا ہر دوہا شرمندہ تھا۔ آج گیتا کا ہر اشلوک زخمی تھا۔ کون ہے جو میرے سامنے

اجتا کی مصوری کا نام لے سکتا ہے۔ اشوک کے کتبے نا سکتا ہے۔ الیورا کے صنم زاروں کے گن گا سکتا ہے۔ بتوں کے بے بس بھنپے ہوئے ہوتیں۔ اس کی پانسوں پر وحشی درندوں کے دانتوں کے نشان اور اس کی بھری ہوئی ٹائمگوں کی تاہمواری میں تمہاری جتنا کی موت ہے۔ تمہارے الیورا کا جنازہ ہے۔ تمہاری تہذیب کا کفن ہے۔ آؤ۔ آؤ۔ میں تمی اس خوبصورتی کو دکھاؤں جو کبھی بتوں تھی۔ اس متعفن لاش کو دکھاؤں جو آج بتوں ہے۔

جدبے کی رو میں بہ کر میں بہت کچھ کہہ گئی، شاید یہ سب کچھ مجھے نہ کہنا چاہیے تھا۔ شاید اس میں آپ کی بُلکی ہے۔ شاید اس سے زیادہ ناگوار باتیں آپ سے اب تک کسی نہ کہی ہوں نہ سنائی ہوں گی شاید آپ یہ سب کچھ نہیں کر سکتے۔ بلکہ شاید تھوڑا بہت بھی نہیں کر سکتے، پھر بھی ہمارے ملک میں آزادی آ گئی ہے۔ ہندوستان میں اور پاکستان میں اور شاید ایک طوائف کو بھی اپنے رہنماؤں سے پوچھنے کا یہ حق ضرور ہے کہ اب بیلا اور بتوں کا کیا ہو گا.....??

بیلا اور بتوں دو لڑکیاں ہیں۔ دو قومیں ہیں۔ دو تہذیبیں ہیں۔ دو مندر اور مسجد ہیں اور بتوں آج کل فارس روڈ میں ایک رہنڈی کے ہاں رہتی ہے۔ جو چینی جام کی بغل میں اپنی دکان کا دھندا چلاتی ہے۔ بیلا اور بتوں کو یہ دھندا پسند نہیں۔ میں نے انسیں خریدا ہے۔ میں چاہوں تو ان سے یہ کام لے سکتی ہوں۔ لیکن میں سوچتی ہوں۔ میں یہ کام نہیں کروں گی، جو راولپنڈی اور جالندھر نے ان سے کیا ہے۔ میں نے انسیں اب تک دنیا کو فارس روڈ کی دنیا سے الگ تھیلگ رکھا ہے۔ پھر بھی جب میرے گاہک پچھلے کرے میں جا کر اپنا منہ ہاتھ دھونے لگتے ہیں۔ اس وقت بیلا اور بتوں کی نگاہیں مجھ سے کچھ کہنے لگتی ہیں۔ مجھے ان نگاہوں کی تاب نہیں میں ٹھیک طرح سے ان کا سند۔ بھی آپ تک نہیں پہنچا سکتی، آپ کیوں نہ خود ان نگاہوں کا پیغام پڑھ لیں۔ پنڈت جی میں چاہتی ہوں کہ آپ بتوں کو اپنی بیٹی بنا لیں۔ جناح صاحب میں چاہتی ہوں کہ آپ بیلا کو اپنی دختر نیک اختر سمجھیں۔ ذرا ایک دفعہ انسیں اس فارس روڈ کے چنگل سے چھڑا کے اپنے گھر میں رکھیئے اور ان لاکھوں روحوں کا

نوہ نئے، یہ نوہ جو نواکھالی سے راولپنڈی تک اور بھرت پور سے بمبئی تک گونج رہا ہے۔ کیا صرف گورنمنٹ ہاؤس میں اس کی آواز سنائی نہیں دیتی، یہ آواز سنیں گے آپ؟

آپ کی مخلص  
فارس روڈ کی ایک طوائف

## جیکسن

رات جوان تھی اور رخ کی طرح سرد اور سخت، سڑک بھی سخت تھی۔ اور جیکسن کے بھاری جو توں کی چاپ بھی سخت تھی، اور سڑک کے دو رویہ درخت بھی پولیس کے سفتروں کی طرح اکٹے ہوئے کھڑے نظر آ رہے تھے۔ اسی رات میں۔ اسی آسمان تسلی، اسی سڑک کے آرپار، ہر چیز سخت، واضح اور معین تھی، مثال کے طور پر جیکسن کو معلوم تھا کہ وہ شر لاہور کا ڈپٹی پرنسنڈنٹ پولیس ہے، جس سڑک پر وہ چل رہا ہے۔ وہ امپریس روڈ کھلاتی ہے۔ وہ کلب سے چھپیک پی کر چھڑی گھماتا ہوا اپنے بیگلے کو جا رہا ہے۔ پولیس کے چار سپاہی اس کے عقب میں آ رہے ہیں۔ تاکہ کوئی اس پر حملہ نہ کر بیٹھے خود اس کی جیب میں ایک بھرا ہوا پستول ہے۔ اس نے اس ملک میں بیس سال نوکری کی ہے اور اب پندرہ اگست ۱۹۳۷ء میں صرف چار روز باقی رہ گئے ہیں۔ جب یہ ملک آزاد ہو جائے گا اور جیکسن کی بادشاہت اس سے چمن جائے گی۔

جیکسن گو انگلیو انڈین تھا۔ لیکن پھر بھی وہ اپنے آپ کو صرف انگریز ہی سمجھتا تھا۔ اس لئے بادشاہت چمن جانے کا اسے بے حد ملاں تھا۔ اس نے اس ملک میں بیس سال بادشاہت کی تھی۔ اس دو سو سال کی شہنشاہت میں بیس سال کے سامراجی اقتدار کا ایک حصہ اس کی زندگی میں بھی آیا تھا۔ وہ پنجاب کے ہر ضلع میں رہ چکا تھا اور ہر ضلع میں ایک بیگلہ آٹھ نوکر بیسیوں تھانے اور حوالدار اور انپکٹر اور سپاہی اور ہزاروں لاکھوں افراد پر مشتمل مخلوق اس کے تصرف میں ہوتی تھی۔ بیس سال تک

اس نے اس ملک میں بادشاہت کی تھی اور اب پندرہ اگست کو یہ بادشاہت ختم ہو جائے گی۔ یہ تاریخ اس کے حافظے میں اس طرح گزی ہوئی تھی۔ جیسے اس کے بھاری بھر کم جوتے کے سکوے میں لوہے کی کیل۔ یا جیسے رات کی سیاہ آہنی چادر میں نیلے ستارے، آج ہر چیز سخت واضح اور معین تھی۔ اپنی جگہ پر نہوس اور قائم بالذات، اس کا فیصلہ بھی اتنا ہی سخت، نہوس اور اپنی جگہ پر اٹھ لے تھا۔ وہ یہاں دو سال اور ملازمت کرے گا۔ پھر اپنے وطن انگلستان کو لوٹ جائے گا۔ ہندوستان اس کا وطن نہ تھا۔ اس نے نہایت سختی سے اپنے دل و دماغ کو یہ بات جتا دی کہ وہ ہندوستانی نہیں ہے۔ وہ صرف انگریز ہے۔ اور اسے انگلستان واپس جانا ہے اور اس کے دل و دماغ نے پولیس کے سنتروں کی طرح اس کے حکم کی تحلیل کی تھی۔ اب وہ دو سال کے بعد انگلستان واپس چلا جائے گا۔ اس نے یارک شاڑ میں ایک کائچ اور ایک ڈیری فارم بھی خرید لیا ہے۔ اب دو سال کے بعد وہ پیش لے کر یارک شاڑ میں اپنی بیوی اور دو لڑکیوں کے ساتھ رہے گا۔ نہ کوئی جنجنگھٹ نہ تکلیف نہ مصیبت۔ اس کی بیوی بھی اور دو لڑکیاں، بڑی کا نام ستمیا تھا اور چھوٹی کا روزی۔ اور دونوں برت کے ناج گھر کی زینت سمجھی جاتی تھیں۔ کئی انگلو انڈین لڑکوں نے شادی کی درخواست کی۔ لیکن لڑکیوں نے انکار کر دیا۔ وہ تو صرف خالص انگریز سے شادی کریں گی، اور وہ بھی اچھے گرانے کے کسی انگریز سے۔ یہ ٹائم وی میں بھی انہیں پسند نہ تھے۔ نہ وہ دوسری انگلو انڈین چھوکریوں کی طرح ان کے ساتھ گھومتی تھیں۔ اپنے خیالات میں اپنے اطوار میں اور اپنے عمل میں دونوں لڑکیاں اپنے باپ کی طرح سخت اور برفلی تھیں اور باپ کو اس کا علم تھا اور جیکسون کو اپنی لڑکیوں سے جتنی محبت تھی اتنی شاید اسے اپنی بادشاہت سے بھی نہ تھی۔ بالخصوص روزی کو تو وہ بہت چاہتا تھا۔ روزی اتنی خوبصورت تھی کہ انگلستان کے کسی بڑے لارڈ سے بیا ہے جانے کے قابل تھی۔ ناچنے میں ہمیشہ اول نمبر کا انعام حاصل کرتی۔ مقابلہ حسن میں ہمیشہ ملکہ چنی جاتا۔ اپنی جماعت میں سب لڑکیوں سے زیادہ نمبر حاصل کرتی۔ گانے میں پیانو بجانے میں۔ تصوری کشی میں، موڑ چلانے میں اسے کمال حاصل تھا۔ یہ سب اوصاف ستمیا میں بھی موجود

تھے جو روزی کی بڑی بسن تھی۔ لیکن ذرا کم، ذرا ناصاف، ذرا کھدرے سے، قدرتی جوہر میں جو ایک فطری چمک اور جلا ہوتی ہے۔ اس سے ستمبھا محروم تھی، ہاں ایک بات میں وہ روزی سے کم نہیں زیادہ ہی آگے تھی، یعنی ہندوستانیوں سے نفرت کرنے میں۔ روزی کو ہندوستانیوں سے ایسے ہی نفرت تھی۔ ایک لاابالی انجان سی نفرت جیسے اسے محصلی کھانے سے نفرت تھی۔ یونہی یا اس نے جیسے باسل میں شیطان کے بارے میں پڑھا تھا۔ اسی طرح اس کے ابا اور امی نے اسے ہندوستانیوں کے بارے میں بتایا تھا۔ اسے باوقات ہندوستانی شیطان کی طرح دلچسپ معلوم ہوتے، وہ ان کے متعلق اپنے والد سے قصے سن کرتی۔ یہ قصے اس کے لئے الف لیلہ سے کم پراسرار نہ تھے، ڈاکوؤں کے قصے، جانوں کی خونزیزی کے قصے، عورتوں کو بھگالے جانے کے افسانے، جیب کترنے، چوری کرنے اور ناجائز شراب کشید کرنے کے قصے۔ ہندوستانی افرجو رشوت لیتے تھے، اور ہندوستانی سینہ جو نفع اندووزی اور چور بازار کا دھندا چلاتے تھے۔ روزی کو بڑی حیرت ہوتی تھی، یہ باتیں سن کر اس کی زندگی، اسکوں اور برٹ کے ناج گھر اور پک نک اور ٹینس تک محدود تھی، اس میں خوبصورت لڑکے لڑکیاں تھے۔ جوانی کی اچھل کوڈ تھی، ٹینس کے تحرکتے ہوئے گیند تھے، اور کبھی کبھی چاندنی راتوں میں برٹ کے سایہ دار گھنے درختوں تملے چلتے چلتے کمر میں ہاتھ ڈال کر سانس روک کر ایسے پیارے لطیف بو سے تھے جو صرف چاندنی سے بنے تھے۔ صرف جنت سے آئے تھے اور شہد کی سی حلادت رکھتے تھے، اور دوسرے لمحے میں تیتیری کی طرح فضا میں گم ہو جاتے تھے، صرف ان کی خوبیوں باقی رہتی تھی، اور دیر تک دماغ کی تمہوں میں تیرتی رہتی تھی، یہ زندگی ہندوستان کی زندگی سے کس قدر مختلف تھی، کبھی کبھی نفرت کرتے ہوئے بھی روزی کا جی چاہتا کہ وہ کسی ہندوستانی سے بات کرے۔ بات کرنے کو تو یوں اسے کئی ہندوستانی ملے تھے لیکن وہ سب انگلو انڈین تہذیب کے نقال تھے اور روزی کو نعلیٰ چیزیں پسند نہ تھیں۔ بلکہ وہ لوگ تو اسے اور بھی برے لگتے اور وہ ایک سرسری ملاقاتوں کے بعد ان سے ہیلو تک کی واقفیت بھی نہ رکھتی تھی، اور ستمبھا تو اتنی راخ راجح الاعتقاد تھی کہ آج تک کسی ہندوستانی مرد کے ساتھ وہ ناچی بھی نہ تھی، اور

اس قدر محتاط تھی وہ کہ کوئی یہ نہیں سکا تھا کہ اس کے دور پار کے دوستوں کے دوستوں میں بھی کوئی ایک ہندوستانی ہو گا۔ اسے اپنے انگلو انڈین ہونے کا شدید احساس تھا اور اپنے کھلتے ہوئے صبع حسن کے باوجود جب اسے یورپیں لوگ انگلو انڈین سمجھتے تو وہ اپنے مقدس انگلو سکن خون میں ہندوستانی ملاؤٹ کو صلواتیں سنانے لگتا، یہ کمجنگت ہندوستانی ہر چیز میں ملاؤٹ کرتے ہیں۔ دودھ میں، شکر میں، سُجھی میں، کپڑے میں، انماج میں، ہر چیز میں ملاؤٹ، حتیٰ کہ ستمبا کے خون میں بھی انہوں نے یہ گندی ملاؤٹ کر دی تھی۔ ڈیم سوانح.....

جیکسن نے اپنی بیٹیوں کو اعلیٰ تربیت دی تھی، اور برے ماہول سے بچا بچا کے اس لئے رکھا تھا کہ وہ انگلینڈ کے لئے محفوظ ہیں، اور ان کے رکھ رکھاؤ میں اسی جائیج پڑمال سے کام لیتا تھا جس طرح وہ دوسرے سامراجی کاموں میں، یعنی انگلینڈ کا فائدہ ہر حالت میں محفوظ خاطر رہے یہ لڑکیاں اس کے لئے فلسطین کے مینڈس سے کم نہیں تھیں اور اپنے ذہن کی تختی پر اس نے اپنی دونوں بیٹیوں کے بارے میں نہایت جملی حروف سے Reserved for England رکھ رکھا تھا۔ وہ جب بھی اپنی بیٹیوں سے بات کرتا یا انہیں دیکھتا۔ یا ان کے متعلق سوچتا۔ تو تختی یہ یہ حروف اس کے دماغ میں یوں چمکنے لگتے، جیسے رات کے اندریوں میں پڑوں پہپ کا کافیکس کا اشتمار بجلی کے قسم روشن ہوتے گل ہو جانے روشن ہوتے گل ہو جاتے اجلا اس وقت بھی جیکسن اپنے اور اپنی بیٹیوں اور اپنے یارک شاڑ کے خوبصورت گھر کے بارے میں پختہ ارادے باندھتا ہوا امپریس روڈ سے جا رہا تھا۔ ہوا خنک تھی، سڑک سنان تھی، معدے میں چھ پیک تھے، اور جیکسن کے مضبوط قدموں کی چاپ تھی، اور جیکسن کے رخسار تمثایے ہوئے تھے، اور وہ شراب کی حدت کو اپنے دل میں اور اپنے رخساروں پر اور اپنی آنکھ کی پتلیوں میں محسوس کر سکا تھا۔ چلتے چلتے اس کے قدم رک گئے، یہاں لڑکیوں کا کالج تھا اور ایک استانی سے اس کی آشنائی تھی۔ کرہیں استانی بڑی پرفیٹ تھی، اس نے سوچا کہ وہ سپاہیوں کو لے کر کالج کے امامتے میں چلا جائے اور

کالج کے متعلق بنگلے میں پہنچ جائے، اور پھر اس استانی کو جمادے۔ پھر وہ مسکرا اٹھا غلط ہے اسے گھر جانا ہے۔ وہ آگے چلنے لگا اور موڑ کو پار کر کے وہ آل انڈیا ریڈیو کی عمارت سے آگے نکل کر اپنی کوششی میں داخل ہو گیا۔ دروازے پر کھڑے ہوئے سنتریوں نے اسے سلامی دی اور پھر تھوڑی دیر بعد اس کے عقب میں چلتے ہوئے سپاہی اس کے بنگلے کے دروازے تک آئے اور سلامی دے کر واپس ہو گئے۔ اس وقت جیکسن اندر جا چکا تھا۔ لیکن سلامی سپاہیوں کے لئے پھر بھی ضروری تھی۔ جیکسن اندر پہنچا تو بیرے نے آہستہ سے کہا۔ ”وہ آگئے ہیں حضور۔“

کہاں بٹھایا ہے انہیں؟

بیرے نے اشارے سے کہا۔ مہاشے نہال چند کھوکھری تو سرکار کے دفتر میں بیٹھے ہیں۔ مولانا اللہ داد پیرزادہ کو ڈرائیکٹر روم میں بٹھایا ہے۔ سرکار پہلے کیسے خبر کروں۔ جیکسن نے کہا۔ ”تم پیرزادہ صاحب کو پیک و یگ دو، میں مہاشے سے بات کرتا ہوں۔“

مہاشے نہال چند کھوکھری لاہور کے ہندوؤں کے ممتاز لیڈر تھے۔ غریب ہندوؤں کا بھلا چاہتے تھے، تین اخباروں، چار کوٹھیوں اور گجرانوالہ میں دس ہزار ایکڑ زمین کے مالک تھے، ان کا بڑا بیٹا انٹرنیشنل بانک کا منیجر تھا، اور چھوٹا کانگریس ایم۔ ایل۔ اے۔ ان کا داماد ہندو مہابھا کا سیکرٹری تھا۔ اور وہ خود ویدانتی سوشنٹ تھے، یعنی انہوں نے اپنے فائدے کے لئے مستقبل پر نگاہ رکھتے ہوئے چاروں کھونٹوں پر قبضہ کر رکھا تھا اور اونٹ کی ہر کوت کا خیال رکھا تھا۔ لیکن مشکل یہ آن پڑی تھی کہ ان دنوں ہندو مسلم فاد بڑے زوروں پر تھا اور ان کا کوئی رشتہ دار مسلمان نہ تھا۔ نہ ہو خود کسی مصلحت سے مسلمان ہو سکتے تھے اور اتنی دور اور لمبی بات ان کے ذہن میں بھی نہ آئی تھی، کہ پنجاب یوں آزادی کی بنا پر تقسیم ہو گا۔ اور ان کا خوبصورت شریعت شریعت ہندوستان سے نکل کر پاکستان کے حدود میں رہ جائے گا۔ ورنہ وہ پسلے سے انتظام کرتے اور کچھ نہ ہوتا تو خواجہ حسن نظامی کے ہات پر بیعت کرتے یا احمدیر شریف جا کر نہ مسلمان ہو جاتے اب فاد کے شعلے بھڑک اٹھے تھے۔ آتش زدگی بمباری اور قتل و

غارت گری کا میدان گرم تھا اور پناہ کی کوئی صورت نہ تھی۔ جیکن سے ان کی پرانی ملاقات تھی اور وہ اسی سے مشورہ کرنے کے لئے چلے آئے تھے۔

ولیل مہاشے صاحب!

میرا خط آپ کو مل گیا تھا؟ نہال چند بولے۔

ہاں!

تو اب بتائیے۔ کیا کیا جائے ہندوؤں کی جائیں سخت خطرے میں ہیں۔ شاہ عالمی دروازہ تو جل چکا ہے۔ سربن کے محلے کے ہندو ختم ہو چکے ہیں۔ گرشن گنگر، سنت گنگر، آریہ گنگر کے ہندو بھی اگر لاہور سے بحفاظت نہ نکالے گئے تو ایک ہفتے کے اندر ختم ہو جائیں گے۔ ڈی اے دی کالج میں راشن دو دن کے لئے باقی رہ گیا ہے۔ وہاں تین ہزار ہندو پناہ گزین ہیں۔

ہندوستان کی حکومت کیا کر رہی ہے؟ جیکن نے پوچھا۔

انہوں نے ایک روز ہوائی جناز سے روٹیاں ڈی۔ اے۔ وی کالج میں چینکی تھیں۔ روٹیوں کے ساتھ میں یہ رقعہ بھی تھا۔ کہ ہم لوگ آپ کے نکلنے کا جلد انتظام کر رہے ہیں۔ مگر صاحب ابھی تو حالات بہت بڑے ہیں۔ نا ہے پندرہ سو ملشی لاریوں کی ضرورت ہے اور ابھی صرف ڈھائی سو لاریوں کا بندوبست ہوا ہے۔ ہم لوگ تو انتظار کرتے کرتے مر جائیں گے۔

جیکن نے مسکرا کر کہا۔ حکومت سورہ ہی ہے۔ کلکتہ کے ڈپو میں ہزاروں لاریاں پڑی ہیں۔ خود دلی میں، فیروز پور، لدھیانہ، کسی ایک شرکی لاریوں کو Contact کر لیا جائے، پندرہ سو لاریوں کا بندوبست ہو سکتا ہے۔ وہ لوگ کچھ نہیں کریں گے۔

تو پھر ہم کہاں جائیں۔ یہاں بھی تو جنم ہے۔ پر ماتما کے لئے جیکن صاحب اس وقت ہماری مدد کیجئے، اگر ہم سب کی مدد آپ نہ کر سکتے ہوں تو میرے خاندان کو تو یہاں سے نکلاوادیجھئے، میں ہوں، میری بیوی ہے۔ دو لڑکے ہیں، ایک داماد ہے، میری لڑکی ہے اور ہمارا ایشیں کتا ہے، ہم لوگ ہوائی جناز سے چلے جاویں گے یا ملشی ٹرک سے۔ باقی لوگوں کو آپ ریل گاڑی سے یا پیدل جتھے یا کسی صورت سے بھیج

دیجئے۔ مگر ہمیں پہلے روانہ کر دیجئے۔

جیکن نے یکا یک پوچھا۔ ”آپ کتنے روپے خرچ کر سکتے ہیں؟“

دس پندرہ بیس پچاس بزار۔ اس وقت روپیہ کا کیا سوال ہے۔

جیکن نے سوچ سوچ کر کہا۔ بڑی مدت کے بعد۔ آپ فی الحال بیس ہزار روپیہ میرے پاس چھوڑ جائیے۔ میں مسلم خدمتگاروں کے سالار سے جو میرا واقف ہے بات کرتا ہوں۔ ممکن ہے کوئی صورت نکل آئے، مگر آپ سے ایک بات پوچھتا ہوں، آپ بھاگتے کیوں ہیں۔ جنم کر مقابلہ کیوں نہیں کرتے حرامزادے مسلموں کا۔

کیا کہہ رہے ہیں آپ؟ مقابلہ ہاتھوں سے ہو سکتا ہے صاحب وہاں تو میں گنیں ہیں ان کے پاس اور راتفل اور چھرے۔

جیکن نے اپنی کرسی نہال چند کے قریب کھکالی اور بولا۔ اگر آپ کو بھی یہ سب سامان مل جائے تو Have a pag کرو۔ اس نے مہاشے جی کو شراب پیش کرتے ہوئے کری اور قریب کر لی۔

مہاشے جی کا چہرہ روشن ہو گیا۔ چج کہہ رہے ہیں آپ؟

جیکن نے کہا ہم پرانے دوست ہیں۔ ہم آپ کی ضرور مدد کریں گے۔ اور چج بات تو یہ ہے کہ لاہور پر دراصل ہندوؤں کا حق ہے۔ لاہور ہندوؤں نے بنایا ہے۔ اس کے باعثات، اس کے مکانات، اس کے کالج، اس کے سینما گھر اس کی ساری رونق ہندوؤں کے دم سے ہے۔ وہی لاہور کے مالک ہیں، انہی کو اس میں رہنا چاہیے۔ مردوں کی طرح لڑیے مہاشے جی۔ ہم آپ کی مدد کریں گے۔ آپ کے تصرف میں کتنے آدمی ہیں؟

مہاشے جی نے پیک انٹھاتے ہوئے کہا۔ لاہور کے ہندو صرف ایک لیڈر پر اعتماد رکھتے ہیں۔ اور وہ ہے مہاشے نہال چند کھوکھری۔

زندہ باد! جیکن نے کہا۔ پھر اس نے سمجھنی بجائی۔ اور بیرے کے کان میں کچھ کہا۔ تھوڑی دیر کے بعد بیرہ واپس آیا اور صاحب کے کان میں کچھ کہہ کر باہر چلا گیا۔ جیکن نے کہا۔ ”ابھی آپ یہاں بیٹھئے۔ ایک آدھے سچھنے میں سب انتظام ہوا۔

جاتا ہے۔ میں نے ٹیلی فون کروایا ہے۔ ابھی اسلحہ جات کی بھری ہوئی ایک ملٹری لاری آپ کے ساتھ بھیجا ہوں اور ایک آدمی بھی جو آپ کے آدمیوں کو تربیت بھی دے سکے گا۔ کیوں ٹھیک ہے نا؟"

ماشے جی دست بست کھڑے ہو گئے، ایشور آپ کو اس کا اجر دے گا۔ جیکن صاحب!

جیکن نے اٹھتے ہوئے کہا۔ مجھے ابھی ایک اور صاحب سے ملتا ہے۔ آپ یہاں بیٹھنے۔ ایک پیک اور پیچھے۔ آج سردی بست زیادہ ہے نا۔ اور وہاں اسلحہ جات کی قیمت وہ لاری ڈرائیور آپ سے وصول کر لے گا۔

شکریہ! ماشے نہال چند چکے، مگر ایک بات ہے۔ وہ آپ میرے خاندان کو امر تر لے جانے کا بندوبست تو ضرور کر دیجئے، میں باقی یہاں سب بندوبست کر کے ہیں جاؤں گا۔

بست اچھا۔

ڈرائیگ روم میں مولانا اللہ داد پیرزادہ تشریف فرماتھے اور بے جہجک میں نوشی کر رہے تھے۔

کہنے مولانا مزے میں ہیں؟

چھوڑیے نا جیکن صاحب یہ باتیں۔ مزے تو پولیس والوں کے ہیں۔ آج کل سنا ہے لاہور کے ہر پولیس کے سپاہی نے اتنا سوتا لوٹ لیا ہے کہ اب سات پشتوں کے لئے کافی ہو گا۔ اس کے لئے اب سنتریوں کا یہ حال ہے تو آپ کا بنگلہ تو سونے کی اینٹوں کا ہونا چاہیے۔

بڑے سور ہو مولانا۔ جیکن نے ان کی پینچھے تھکپتے ہوئے کہا۔

بھبھی تو یہ آئی ڈی میں کام کرتا ہوں۔ حضور۔

تو بواو کیا بات ہے۔

خنے۔ ماؤن ٹاؤن میں سب سے زیادہ امیر ہندو اور سکھ لوگ رہتے ہیں۔ دو تین بار حملہ کرنے کی کوشش کی گئی۔ مگر وہاں ڈوگرہ پابیوں نے ایک نہ چلنے دی، پھر ان

لوگوں کے پاس پستول وغیرہ ہیں۔ ابھی چند روز ہوئے سرکلر روڈ کے مسلمانوں کا ایک جتحا حملہ کرنے کی نیت سے گیا تھا۔ چالیس آدمی مرے، ہمارے پاس ہتھیار کھاں ہیں۔ ہندوؤں کے پاس نجات کھاں سے عب، مشین گنیں، رائفل، پستول، سب کچھ آ جاتے ہیں۔ بے چارے غریب مسلمانوں کو خالی خوی چھروں اور چاقوؤں سے لڑنا پڑ رہا ہے۔

تو میں اسلحہ جات کھاں سے دلواؤں۔ تم بھی کیسی باتیں کرتے ہو، اللہ داد، اسلحہ جات روپے کے بغیر نہیں مل سکتے۔ میرے پاس ہوتے تو میں نہ دے دیتا۔ مجھے تو ہندوستان میں نہیں پاکستان میں رہنا ہے ہندو بیویوں سے مجھے کوئی محبت نہیں ہے۔ اور پھر اسلام کی تعلیم ہمارے عیسائی مذہبی سے ملتی جلتی ہے۔ عیسائی مسلمان کے ساتھ مل سکتا ہے۔ لیکن ہندو کے ساتھ اس کا نبہ نہیں ہو سکتا۔ میں روپیہ لایا ہوں۔ مولانا نے مسکرا کر کہا۔

کھاں ہے؟

ایک مسلمان جاگیردار کو پھانسا ہے۔ دین کے نام پر اور کفر کے خلاف جہاد کرنے کے لئے پچاس ہزار روپے لایا ہوں۔ آپ جلد از جلد اسلحہ جات کا انتظام کر دیجئے۔ ہم لوگ ماذل ناؤں کو لوٹا چاہتے ہیں۔

جیکسن نے گھنٹی بجائی۔ بیرا حاضر ہوا۔ اور جیکسن صاحب نے اس کے کان میں کچھ کھا اور واپس چلا گیا۔ چند منٹ بعد آیا تو اس نے پھر جیکسن صاحب کے کان میں کچھ کھا اور پھر واپس ہو گیا۔

جیکسن نے پچاس ہزار کے نوٹ لے کر کھا۔ مجھے ان کی ضرورت نہیں، تم ڈرائیور کو دے دینا۔ میں نے اسلحہ جات کی ایک لاری منگائی ہے۔ ابھی آدھے گھنٹے میں آ جائے گی۔ اسے لے کر چلے جاؤ اور دیکھو آئندہ مجھے پریشان نہ کرنا۔ ہاں سن لو۔ میں نے یہ اسلحہ جات بڑی مشکل سے منگائے ہیں اور جو دام وہ مانگتے تھے۔ اس سے کسی کم قیمت پر میں نے کہا غریب مسلمان ہیں۔ اتنے پیسے کھاں دے سکیں گے۔ یہ تمہیں مفت میں پڑ رہے ہیں لے جاؤ انہیں اور میرا یہچا چھوڑ دو۔ تم مسلمانوں کے

لئے میں نے اتنا کچھ کیا ہے اور تم سے اتنا بھی نہ ہو سکا کہ مجھے پولیس سپرنڈنٹ ہی بنا دو۔ احسان فراموش کیس کے۔

پیرزادہ نے دوسرا چیک پیتے ہوئے کہا۔ بڑی اچھی شراب ہے۔ کہاں سے منگائی ہے۔

پرانی فرانسیسی شراب ہے۔ ایک ہندو راجہ نے بھیجی ہے۔ اس کی رانی کو لاہور سے بحفظت دلی پہنچوا دیا تھا۔

رانی خوبصورت ہو گی۔ پیرزادہ نے ہونٹ چاٹھے ہوئے کہا۔ پرانی فرانسیسی شراب کی طرح۔

”ڈیم سوان۔“ جیکن نے ہستے ہوئے کہا۔ اور تم کیا کوئے سنا ہے کہ آج کل ہر روز ایک نئی ہندو کنواری۔

اللہ دیتا ہے۔ پیرزادہ مسکرا کر چیک اپنی آنکھوں کے سامنے لایا۔ بجلی کی روشنی میں شراب پھلے ہوئے سونے کی طرح چکنے لگی۔

جب دونوں لاریاں کیے بعد دیگرے بیس منٹ کا وقفہ رکھ کے دو مختلف ستون کو روانہ ہو گئیں۔ تو جیکن اپنے بوٹ کھولے بغیر ڈرائیک روم کے دیوان پر دراز ہو گیا اور چرٹ کے گھنے دھوئیں میں اپنے مستقل کی منظر کشی کرنے لگا۔ اس کی بیوی ادھیزر عمر کی ہو گئی تھی۔ وہ اسے ولایت نہیں لے جائے گا۔ بلکہ اسے یہاں طلاق دے کر اور ایک معقول رقم دے کر اس سے چھپا چھڑا لے گا۔ کیونکہ اس کی بیوی کا رنگ اس کی بیٹیوں کی طرح صبیح نہ تھا بلکہ اس میں مہنست کی جھلک نمایاں تھی۔ اس لئے جیکن کبھی اپنی بیوی کو یورپین لوگوں کی اوپنجی پارٹیوں میں نہ لے جاتا تھا۔ ہاں اپنی بیٹیوں سے اسے بڑی محبت تھی۔ وہ اپنی بیٹیوں کو ولایت لے جائے گا اور وہاں سو فیصدی خالص انگریزوں سے ان کی شادی کرے گا۔ اب اس کے پاس اتنا روپیہ ہو گیا تھا کہ وہ اس روپے سے اپنی لڑکیوں کے لئے اعلیٰ خاندان کے شریف لیکن غریب انگریز لڑکوں کو خرید سکتا تھا۔ وہ خود بھی ایک شادی کرے گا کسی حسین پری جمال انگریزی کوئی میں سے جس کا اپنا حلقة ہو گا۔ اور فیرپال میں اس کے آبا اجداد کی تصاویر

لٹک رہی ہوں گی۔ اور اس کے ماتھے پر موتیوں کا تاج ہو گا۔ پرانا خاندانی نارمن تاج اور روزنامہ لندن ٹائمز میں ان کی شادی کی تصویر چھپے گی۔ جیکن نے سرت کا سانس لیا اور بیرے سے پوچھا۔

چھوٹی میم صاحب لوگ کدھر ہیں۔ برٹ سے آئے کہ نہیں۔

بیرے نے جواب دیا۔ بڑی میم صاحب ستمیا صاحب آگئیں۔ چھوٹی میم صاحب روزی صاحب صحیح آئیں گی۔ ناپنے کا مقابلہ ہے۔ یہ چھپی چھوٹی میم صاحب روزی صاحب نے آپ کے واسطے دیا ہے۔

جیکن نے دوسرا پیک انڈیلا اور چھپی کھول کر دیوان پر دراز ہو گیا اور اطمینان سے اپنی چیمتی بیٹی کا خط پڑھنے لگا۔

پیارے سے پیارے ڈارنگ پہا۔

یہ تمہاری پیاری بیٹی روزی کا خط ہے۔ جو تمہیں برٹ سے لکھ رہی ہے۔ آج یہاں تاج کا مقابلہ ہے نا۔ لیکن ستمیا جلد گھر لوٹ رہی ہے اور میں یہاں ٹھہر رہی ہوں۔ کیونکہ تمہیں معلوم ہے کہ میں اول نمبر پر آؤں گی۔ اس لئے انعام کو بھی کیوں چھوڑوں۔ لیکن اس وقت میں یہ خط تمہیں پیارے پہا اس مطلب کے لئے نہیں لکھ رہی۔ گو اس وقت میرے سامنے خوش پوش خوبصورت جوڑے راج ہنسوں کی طرح تاج گھر کے فرش پر تیرتے ہوئے دائرے میں گزرتے جا رہے ہیں اور حسین فانوسوں کی روشنی ہے اور آرکشرا کی نغمہ باریاں ہیں اور ایک حسین طلائی غبار سا فضا میں چھا گیا ہے۔ جیسے سورج اور چاند یک جا ہو گئے ہوں اور ہمارے دلوں میں اتر آئے ہوں۔ میں نے تھوڑی سی شیری پیلی ہے اس لئے یہ شاعری کر رہی ہوں۔

مگر میں تمہیں یہ خط شیری یا شاعری یا رقص کے لئے نہیں لکھ رہی ہوں۔ یہ خط تمہیں اپنے ساتھی کے متعلق لکھ رہی ہوں جو اس وقت میرے سامنے کری پر بیٹھا ہے اور میری طرف دیکھ کر مسکرا رہا ہے۔ اس کا نام آندہ ہے۔ ہاں یہ ہندوستانی ہے اور میں اسے پچھلے دو برس سے جانتی ہوں۔ تم چونک پڑو گے پہا اور شاید خفا بھی ہو گئے۔ لیکن آندہ ایسا لڑکا نہیں جس پر کوئی خفا ہو سکے۔ وہ اتنا اچھا ناچتا

ہے کہ برش میں کوئی انگلو انڈین یا انگریز لڑکا بھی اس کا مقابلہ نہیں کر سکا۔ آندہ کا رنگ سانولا ہے اور تمیس معلوم ہے مجھے سانولے رنگ سے کتنی نفرت ہے۔ اسی لئے تو جب آندہ مجھے پہلی بار برش میں ملا اور مجھے سے متعارف ہوا تو میں بڑی درشتی سے اس کے ساتھ پیش آئی لیکن دوسرے ہندستانی لڑکوں کی طرح وہ خفیف نہیں ہوا۔ اس نے برا بھی نہیں مانا۔ بلکہ صرف مسکرا دیا۔ تم جانتے ہو پہا کہ میں ہندوستانی لڑکوں سے میل جوں پسند نہیں کرتی۔ لیکن آندہ کی مسکراہٹ میں کوئی بات ضرور ہے، جب وہ مجھے دیکھ کر مسکرا دیا تو مجھے ایسا معلوم ہوا گویا میرے دل کے رنگیں محلوں کی دنیا کی بنیادیں ڈولنے لگیں۔ آندہ کی مسکراہٹ بڑی خطرناک ہے، اس کا قد چھٹ ہے۔ اس کی کمرچیتے کی طرح پتلی ہے۔ اس کی آنکھیں سیاہ اور چمکتی ہوئی ہیں اور جب وہ کمر میں ہاتھ ڈال کر رقص کرتا ہے تو رقص گاہ پر جیسے اندھیرا سا چھا جاتا ہے۔ ذہن میں جیسے بنگال کے جنگل نمودار ہوتے ہیں اور ہزاروں پیڑ جھونمنے لگتے ہیں۔ اور سبز سبز چکنے پتے نگاہوں میں جھولتے ہیں اور چیتوں، شیروں، بھیڑوں اور جنگلی جانوروں کی آوازیں سنائی دیتی ہیں۔ اور مجھے ایسا معلوم ہوتا ہے کہ میرا گھر بنگال کے کسی جنگل میں ہے اور میں ایک شکاری کی بیوی ہوں اور درختوں کی چھال پیٹ کر ایک بھیل کے ساتھ جنگل میں ناج رہی ہوں۔ تم نج مانا پہا آندہ کے ساتھ پسلے ناج میں میں نے یہ سب کچھ محسوس کیا تھا۔ اور ایک سال تک وہ برابر مجھے سے ملنے، مجھے سے بات کرنے کا خواباں رہا لیکن میں نے ایک اچھی انگلو انڈین لڑکی کی طرح سے ہیشہ ہیشہ ٹھکرا دیا۔ آندہ پڑھا لکھا ہے۔ بہت امیر ہے اس کا باپ سمجھانوالے کا رئیس ہے آندہ ولایت ہو آیا ہے اس کے پاس ایک پیکارڈ ہے۔ کئی انگریز محبوباوں کی تصویریں ہیں جو اس سے شادی کرنا چاہتی ہیں لیکن میرے دل پر ان باتوں کا مطلق کوئی اثر نہ ہوا پورے ایک سال تک میں نے اس سے بات نہ کی اور وہ متواتر برش آتا رہا اور ذلیل قسم کی انگلو انڈین اور کرچین چھوکریوں کے ساتھ ناج رہا پسلے پسل تو وہ ناچتا بھی اچھا نہ تھا۔ پھر نج میں تین چار ماہ غائب رہا۔ پھر جب آیا تو اتنا اچھا ناچتا تھا کہ ایک روز مجھے بھی اس کے ساتھ ناچتا پڑا۔ اسی پسلے ناج کے

تاثرات میں نے تمیں ابھی بتائے ہیں۔ ناج کے بعد ہم ایک میز پر بیٹھ گئے۔ مجھے پر جیسے کسی نے سمجھا تھا مجھے سے ہندستانیوں سے نفرت کرتی ہو۔

آنند نے پوچھا تم مجھے سے ہندستانیوں سے بو آتی ہے۔

آنند نے کہا۔ مجھے سونگھے کے دیکھو۔ بو آتی ہے؟

میں نے سونگھے کر کھا۔ ہاں مگر یہ تو ایک عجوب سی اچھی سی بو ہے۔

مجھے اقرار کرنا پڑا۔

آنند نے کہا۔ اب تم ٹامیوں اور دوسری انگریز لوگوں کے جسم سونگھو۔ سو میں سے دس ہندی جسم بدبودار ہوں گے، اور سو میں پچاس انگریز جسم بدبودار ہوں گے۔ بدبودار اور بغیر غسل کئے یہ گندگی ایودھی کولون سے کہیں چھپتی ہے اور تم لوگ کالے جو ہو؟ آنند ہنسا اور اس کے سانوں لے چرے پر اس کے سفید دانت ایسے چمک اٹھے جیسے بھلی کوند گئی ہو، اور میں گھبرا سی گئی۔ وہ بولا۔ کیوں؟ میں نے کہا تمہارے دانت بست اچھے ہیں۔

آنند بولا۔ ہندیوں کے دانت بڑے خوبصورت ہوتے ہیں۔ سانوں لے چرے پر بڑے کھلتے ہیں جس کا ایک رنگ نہیں ہوتا۔ کئی رنگ ہوتے ہیں۔ کئی رنگوں کی ترکیب سے حسن تعمیر ہوتا ہے۔ میں نے کہا اور مجھے پہانے بتایا ہے کہ تم لوگ بڑے دھوکے باز، جعلاز اور بد دیانت ہوتے ہو رہا اور تنظیم تم میں نام کو نہیں۔

آنند بولا۔ تمہارے والد پولیس آفیسر ہیں۔ وہ ہمیں ان ہندستانیوں سے پرکھتے ہیں جو روز و شب تھانے میں لائے جاتے ہیں۔ اگر میں سکاٹ لینڈ یارڈ کا افسر ہوتا تو میں بھی انگریزوں کے لئے شاید یہی الفاظ استعمال کرتا۔ رہا تنظیم کا سوال۔ تو کیا تم نہیں جانتی ہو کہ اب دو ایک سالوں میں تم لوگ یہاں سے جانے والے ہو، کانگرس اور لیگ کی تنظیم تم نے دیکھی ہے نا۔

مجھے کچھ معلوم نہیں۔ میں نے غصے سے جل کر کھا۔ پر تم بندہ ستانی ہوتے ہو سوئے کی اولاد اور میں یہ کہہ کر اس کے میز سے اٹھ گئی۔ آنند مسکرا تا رہا۔ جب میں جا

رہی تھی تو اس نے کہا۔

سنو۔ میں پانچ ہزار برس پر آنا ہوں۔ بہت داؤ جانتا ہوں ایک دن تمہیں قابو کر کے چھوڑوں گا۔

مجھے اس کا یہ چیلنج پسند نہ آیا۔ مگر شاید دل کے ایک نکٹے کو پسند پہنچی آیا۔ کیونکہ اس کے بعد غیر ارادی طور پر اس کے ساتھ مساویانہ سلوک کرنے لگی۔ بظاہر نہیں۔ دل کے اندر اسے اپنے برابر کا سمجھنے لگی۔ نجانے ایسا کیوں ہوا اور جب کبھی ہماری نگاہیں ایک دوسرے سے چار ہوئیں۔ تو نگاہیں پہلے مجھی کو ہٹانی پڑتیں اور اس کی مسکراہٹ تو پہلے کہہ چکی ہوں بہت ہی خطرناک ہے۔ دل کاٹنے سا لگتا ہے۔ جسم سن ہو جاتا ہے اور گلے میں پھندا سا پڑنے لگتا ہے۔ پھر تین چار ماہ گزر گئے اور میں اس کے ساتھ کبھی نہیں ناچی۔ اتنے عرصے کے بعد انعامی مقابلے کا دن آیا۔ چاروں ناچار مجھے مرد ساتھیوں میں اسی کا انتخاب کرنا پڑا۔ کیونکہ اس میں کوئی شک ہی نہیں کہ اس سے بہتر ناچنے والا ساتھی مجھے مقابلے کے لئے کیسی نہیں مل سکتا تھا۔ ہم دونوں نے انعام حاصل کیا۔ انعام حاصل کرنے کی خوشی میں ہم دونوں نے اکٹھے شراب پی ایک ہی جام سے۔ وہ میرا بوسہ بھی لے سکتا تھا۔ لیکن اس نے ہنس کر ٹال دیا اور مجھے بڑی راحت سی ہوئی کیونکہ وہ میری طرف دیکھ کر مسکراتا ہے۔ تو مجھے ایسا معلوم ہوتا ہے کہ وہ مجھے چوم رہا ہے مجھ سے پیار کر رہا ہے۔ میرے گرد ہزاروں باہیں سی لپٹی جا رہی ہیں۔ سانوں سانوں طاقت و ربانیں اور میں اپنے آپ کو ان کی گرفت سے نہیں چھڑا سکتی اور میں خوفزدہ ہو کر اس کی میز سے اٹھ جاتی ہوں اور وہ نہیں سمجھتا کہ میں اس سے کیوں بھاگ رہی ہوں اور میں نہیں سمجھتی کہ میں اس کے نزدیک کیوں آ رہی ہوں۔ ہم دونوں کا وطن الگ ہے۔ قوم الگ ہے۔ مذہب الگ ہے۔ تہذیب الگ ہے۔ بول چال، کھانا پینا، اٹھنا بیٹھنا، ہر چیز الگ ہے۔ پھر اس قدر شہر قرب کا اذیت ناک احساس مجھے کیوں ہوتا ہے۔ اکثر راتیں میری یہی سوچتے سوچتے آنکھوں میں کٹ گئی ہیں۔ میں سب کچھ تمہیں پیارے پہانہیت تفصیل سے لکھ رہی ہوں۔ تاکہ تم اپنی پیاری روزی کے فیضے اور اس کے مستقبل کی تصویر سے

آگئی۔ مگری آگاہی حاصل کر سکو۔

اب میں نے اس سے چھپ چھپ کے لمنا شروع کر دیا کیونکہ برٹ میں لوگ اسے روزی کا انڈین پارٹنر کرنے لگے تھے اور ستھیا اس امر کو سخت ناپسند کرتی تھی اور اگر میں آئند کے ساتھ ملاطفت سے پیش آتی تو پھر تمہاری بدناہی بھی ہوتی اور لوگ کہتے کہ ڈپٹی پرنسپلٹ پولیس میڑ جیکن کی لڑکی ایک کالے ہندستانی سے عشق رہا رہی ہے۔ یہ میں کیسے برداشت کر لیتی، اس لئے میں اس سے چھپ چھپ کے ملتی۔ ہم لوگ اکثر میڑو میں ناپنے کے لئے جایا کرتے۔ وہاں سب ہندستانی لوگ ہوتے ہیں اور آرکشا تو بست ہی اچھا ہے۔ یہاں مجھے پہلی بار بست سے ہندستانی لڑکوں سے ملنے کا انفاق ہوا، آرٹسٹ، اویب، سیاست دان، سوٹلٹ، کیونٹ، اکالی، کھدر پوش، یہ لوگ جو ہندی فلموں کی باتیں کرتے تھے، ہندی کتابوں کی، ہندی مزدوروں، کانوں کی، ملک و قوم کو آگے لے جانے کی باتیں سنجیدہ باتیں، خوفناک باتیں، انگریزی راج کو الٹ دینے کی باتیں، ساری دنیا میں ایک براورانہ نظام ایک نئی انسانیت کو جنم دینے کی باتیں، ایسی باتیں جو میں نے برٹ انسٹی ٹھوٹ میں کبھی نہ سنی تھیں۔ ایسی باتیں جن سے مل کر اس دنیا کا سکھ دکھ، رنگ اور خوشی بتتی ہے۔ ایسی باتیں جنہیں سن کر کچھ کام کرنے کو جی چاہتا ہے۔ پھر اب مجھے معلوم ہوا کہ تم اور تمہاری دنیا کتنی فرسودہ ہے۔ مجھے اس دنیا سے پیار ہے تم سے، ماما سے، ستھیا سے، مگر تم اب مصری میوں کی طرح پرانے ہو چکے ہوں، پیارے مگر پرانے، ان رومن بتوں کی طرح جو عجائب گھروں میں رکھے ہوئے ہیں۔

ان دو سالوں کے عرصے میں میں نے کیا کیا ہے۔ میں یہ سب کچھ بتا دینا چاہتی ہوں۔ کیونکہ یہ سب کچھ میں نے تم سے اور ستھیا سے اور ماما سے چھپ کے، ساری دنیا کی نظروں سے چھپا کر کیا ہے۔ میں نے ان دو سالوں میں ہندستان سے محبت کرنا سکھا ہے۔ میں نے اس کی بولی سیکھی ہے۔ میں نے اس کے کپڑے پہنے ہیں۔ میں نے اس کے کھانے کھائے ہیں۔ میں نے اس کے گیتوں کو گایا ہے۔ اس کے ناج

گانوں میں حصہ لیا ہے۔ میرے بدن پر ساڑھی اس قدر اچھی لگتی ہے کہ کیا کہوں، جی چاہتا ہے دن بھرا سے اپنے جسم سے لپٹائے رکھوں۔ مجھے کتنا کلی اور بھارت نائم کے رقص کی ابدی غناستیت سے عشق ہو گیا ہے۔ دو سوں سال سے میرے خیبر پر جو زنگ چڑھ چکا ہے اب وہ اتر گیا ہے۔ پپا میں ہندستانی لڑکی ہوں۔ میری رگوارا میں ہندستان کا خون ہے۔ تم بھی ہندستانی ہو پپا۔ غور سے دیکھو تو معلوم ہو گا کہ ہمارے چہرے بالکل انگریزوں سے نہیں ہیں۔ ان میں پانچ ہزار سال پرانے نقوش ابھرتے نظر آتے ہیں۔ تم میں، ستما میں، مما میں ہم سب لوگ ہندستانی ہیں۔ غور سے دیکھو۔ میں نے ان دو سالوں میں ہندستان کو غور سے دیکھا ہے۔ یہ لوگ اتنے ہی برے بھلے ہیں جتنے ہم لوگ، پپا مجھے اب جلیبیاں اور امریتیاں اور موتی چور کے لڈو بست پسند ہیں اور کھویا اور دال موت اور شلوار قیض بھی مجھے بست اچھی لگتی ہے اور مغلی کھانے تو اتنے اچھے ہوتے ہیں کہ ہم لوگوں کے کھانے تو بالکل جنگلی سے معلوم ہوتے ہیں، قورمه اور روغن جوش اور شامی کباب اور مرغ مسلم اور زردہ پلاو، پپا پنج کہتی ہوں تم نے تو پھیکے بد مزہ کھانے اور سوپ پلا پلا کر مار ڈالا۔ اب بھی گھر میں پیتی ہوں، مگر آئندہ سے کبھی نہیں پیوں گی اور تم نے میکھے دوت کا ترجمہ نہیں پڑھا ہے ورنہ ہندیوں کو کبھی وحشی نہ کہتے، اس روز بادل گھر کے آئے تھے اور ہمارے سروں پر لوکاٹ کے پیلے پیلے پچھے لٹک رہے تھے اور ایسی جان بخش کنک دھوپ تھی، جب آئند نے ہمیں میکھے دوت کے شعر نایا۔ شیکپیر کی عظمت اور گوئئے کا فلسفہ اور شیل کا عشق۔ یہ سب کچھ میکھے دوت میں ہے۔ جو قوم ایسی شاعری کر سکتی ہے۔ اے غیر متعدن کہنا اپنی حماقت کا ثبوت دلتا ہے۔ پپا تم نے سولہ سال تک مجھ سے دھوکا کیا۔ تم نے زندگی بھرا پنے آپ کو دھوکے میں سمجھا۔ تم نے اپنے خون سے اپنے ہندی پن کو الگ کرنا چاہا۔ تم نے اپنی قوم پر حکومت کی۔ جب کہ تمہیں اس کی خدمت کرنی چاہیے تھی، تم نے ہندو اور مسلمانوں کو لڑوا�ا اور آج بھی اسلحہ جات دے کر انہیں لڑوا رہے ہو۔ جب کہ تمہیں ان کے زخموں پر مر جنم رکھنا چاہیے تھا۔ آج میری آنکھیں کھلی ہیں اور میں نے اس زندگی کو چھوڑ دینے کا فیصلہ کیا ہے۔

میں آند کے ساتھ جا رہی ہوں۔ آند کے پاس اب کچھ نہیں ہے۔ اس کا مگر لٹ چکا ہے۔ اس کی پیکارڈ جلا ڈالی گئی ہے اس کے ماں باپ قتل کئے جا چکے ہیں۔ اس کے پاس ایک قتیض ہے اور ایک پتلون۔ لیکن اس کا دل اپنا ہے۔ اس کی روح اپنی ہے۔ اس کی تہذیب اس کے پاس ہے اور وہ جذبہ انتقام سے مغلوب نہیں، ہم دونوں نے ایک نئی انسانیت کا پیغام نہ ہے۔ اس جنت ارضی کا تصور کیا ہے۔ جہاں ہندو اور مسلمان۔ انگریز اور یہودی۔ روئی اور امریکی صرت کے ایک ہی ڈیرے میں آ جاتے ہیں۔ پہا تمہاری کھلنڈی لڑکی ایک کائن کی ساری پمن کر مهاجرین کے کمپ میں جا رہی ہے۔ ہم لوگ ہندوؤں کے پاس جائیں گے، مسلمانوں کے پاس جائیں گے اور شاید کوئی ہماری بات نہیں نہ گا اور شاید اسی طرح ہماری موت بھی ہو جائے گی اور شاید یہ بڑی حماقت ہو گی۔ بڑی بھاری غلطی ہو گی، انگلو انڈین سماج سے غداری ہو گی۔ مگر کوئی مجھ سے نہ جانے کون بار بار یہی کہتا ہے تو کرت تو یہی کر۔ تو اسی طرح اپنے باپ کے گناہوں کا کفارہ ادا کرے گی تو اسی طرح دوسو سال کی ندامت کے داغ دھوئے گی تو اسی طرح اپنی روح کا سچا حسن حاصل کرے گی۔ تو ہندستانی عورت ہے۔ تیرا مقام خدمت ہے۔ تاج گھر نہیں۔

### روزی

جیکن لڑکھراتے ہوئے قدموں سے اٹھا۔ اس کا نشہ غائب ہو چکا تھا اس نے جلدی سے دو پیک اندھیلے اور یکے یا دیگرے جلدی جلدی پی گیا۔ وہ چلتا چلتا قد آدم شیشے کے سامنے پہنچ گیا۔ وہ اپنی طرف حریت سے دیکھنے لگا۔ میں جیکن ہوں۔ روزی میری بیٹی ہے۔ یہ روزی کا خط ہے اس کی آنکھوں کے نیچے گڑھے پڑ گئے۔ یہاں کے اسے معلوم ہوا کہ اس کے چہرے پر ہندی خط و خال نمایاں ہو رہے ہیں۔ یہ ناک انگریز کی نہیں ہے۔ یہ بونٹ انگریز کے نہیں ہیں۔ یہ ماتھا۔ یہ کان۔ یہ آنکھیں۔ یہ ٹھوڑی۔ یہ تو انگریز کے نہیں ہیں۔ میں ہندستانی ہوں۔ میں ہندستانی ہوں۔ نہیں نہیں میں انگریز ہوں۔ میں انگریز ہوں۔ میرا گھر یارک شاڑ میں ہو۔ میری بیوی ایک انگریز کو نیٹس ہے۔ اس کے سر پر رومن تاج ہے اور وہ فریر ہال میں میرا انتظار کر

رہی ہے۔ اس نے دونوں ہاتھوں سے اپنے سر کو پکڑ لیا۔ کیوں کہ اب پھر وہی ہندستانی خدوخال ابھر رہے تھے، وہی ہندستانی ماتھا، وہی کالے بال، وہی ٹھوڑی، وہی ہونٹ، وہی کان، وہی لب، وہی ہندی آنکھیں، بھوؤں کی تراش تک تو ہندستانی ہے۔ جیکن چینا۔ نہیں نہیں میں ہندستانی نہیں ہوں۔ میں انگریز ہوں۔ میں ہندستانی نہیں ہوں۔ میں انگریز ہوں۔ خالص انگریز۔ یارک شائر۔ ڈربی۔ کوئی نہیں۔ نارمن۔ تھوبرین۔ نائٹ شاہ آرتھر.....

شیشے کے چاروں طرف ہندستانی قیقے لگا رہے تھے۔ ہندستانی ہی ہندستانی۔ چاروں طرف ہندستانی چرے قیقے لگاتے ہوئے قریب آتے ہوئے۔ اور قریب آتے ہوئے.....

جیکن نے پستول اٹھا کر فائر کر دیا۔

دوسرے لمحے وہ فرش پر گر گیا۔ اس کی کنپشی سے خون بسہ رہا تھا۔



## دوسری موت

شاواجی پارک بمبئی کی خصوصیتوں میں سے ایک ہے، وہاں کی دیکھنے لا تک جگہوں میں ہے۔ گوشروع میں یہ بات سمجھ میں نہیں آتی کہ یہاں کون سی چیز دیکھنے لا تک ہے! عمارتیں؟ عمارتیں تو بمبئی میں چاروں طرف ہیں۔ نفس فلیٹ؟ وہ تو میرین ڈرائیور جا کر دیکھئے جہاں ایک فلیٹ کے لئے پچیس ہزار کی گپڑی دینی پڑتی ہے۔ ناریل کے درخت؟ وہ بھی جو ہو پہ ہزاروں کی تعداد میں نظر آئیں گے؟ شاواجی پارک میں تو ٹیلے ہی ٹیلے نظر آتے ہیں۔ سمندر؟ بھی، سمندر تو بمبئی کے چاروں طرف ہے، اس میں شاواجی پارک کی کیا خصوصیت ہے۔ کچھ سمجھ میں نہیں آتا اسے اتنی اہمیت کیوں دی گئی ہے۔

دراصل بات اتنی جلدی سمجھ میں آنے والی نہیں ہے۔ اس کے لئے شاواجی پارک میں رہنا ضروری ہے۔ اور کوئی دو چار مہینے رہنے سے کام نہیں چلے گا، برسوں تک مستقل طور پر رہنا چاہیے۔ تب جا کر کہیں اسے دیکھنے جانے لا تک خصوصیت کا پتہ چل سکے گا۔

مثال کے طور پر میرے یہاں آ کر بننے کے پہلے چھ مہینوں میں مجھے یہ بھی پتہ نہیں چل سکا کہ میرے فلیٹ کے بالکل اوپر، دوسرے فلیٹ میں، شراب کی بھٹی ہے مسٹر مولو جو اوپر کے فلیٹ میں رہتے تھے، ماہر بٹن ساز تھے اور سندھی کارخانے کی بٹن فیکٹری میں کام کرتے تھے۔ جب وہ پکڑے گئے تو اچانک ہی ہمیں پتہ چلا کہ وہ صرف بٹن سازی میں ہی استاد نہیں تھے۔ شراب تیار کرنے میں بھی کمال کرتے تھے۔ ان کی بھٹی میں کچھی شراب ذائقہ، رنگت اور نشے میں مشہور فرانسیسی شرابوں کو بھی مات کرتی تھی۔ لیکن یہ سب کچھ ہمیں بعد میں معلوم ہوا۔ پہلے چھ مہینے تو ہم انہیں بٹن سازی کا، ہی ماہر سمجھتے رہے۔

مشر رمولو بڑے خوش مزاج اور ملن سار آدمی تھے۔ اکثر اترتے چڑھتے بلڈنگ کی سیر ہیوں پر ان سے ملاقات ہو جاتی تھی اور کئی کئی منٹ تک ان سے حیدر آباد کے ییناکاری کے اور کانپور کے چڑھے کے بٹنوں پر بات ہوتی رہتی تھی۔ پھر ان کا نام کتنا اچھا تھا۔۔۔ رمولو۔۔۔ رمولو۔۔۔ زبان پر کس خوبی کے ساتھ گھومتا ہے، رمولو، رمولو۔۔۔ کتنی گھلاؤٹ ہے اس نام میں، لکھنؤ کی ملائی کا سامرا آتا ہے!

اسی شواجی پارک میں میرے ایک اور دوست رہتے ہیں۔ نام ہے خواجہ مشہد نواز۔ نام سن کر ایسا معلوم ہوتا ہے مانو کوئی گھوڑا کچے شлагم چبارہا ہے۔ بھلا آپ ہی تباہیے، ایسے نام کا آدمی اس دنیا میں کیا ترقی کر سکتا ہے۔ خیر، ذکر مشر رمولو کا ہو رہا تھا۔ جب وہ ناجائز شراب کھینچنے کے جرم میں پکڑا گیا تو مجھے بڑا تعجب ہوا۔ میرے ایک اور دوست ہیں جو اسی بلڈنگ میں رہتے تھے۔ اس سال وہ فرانس میں رہ آئے تھے۔ بہت ہی خوش طبیعت آدمی تھے موڑ گاڑی بھی رکھتے تھے۔ کبھی کبھار جب میرے رشتہ دار گاؤں سے بمبئی سیر کے لئے آتے تو ان سے گاڑی مانگ لیتا۔ وہ امپورٹ۔ ایکس پورٹ کے تاجر تھے۔ فیروز شاہ مہتہ روڈ پر ان کا دفتر تھا۔ مشر رمولو کی گرفتاری پر وہ بنس کر فرماتے، ”بھی کچھ بھی ہو، رمولو برانڈ کی شراب کا جواب بمبئی میں نہیں ہے۔ اسے چکھ کر پیرس کی گلیاں یاد آ جاتی ہیں، اور فرانسیسی کنواری کا جسم جو، اب پیرس میں نایاب ہو تا جا رہا ہے، آنکھوں کے آگے گھونمنے لگتا ہے۔“

”مگر،“ میں نے اپنے دوست سے کہا، ”میں تو سمجھتا تھا کہ وہ بُٹن۔۔۔“

انہوں نے بات کاٹتے ہوئے کہا، ”تم نرے چغد ہو۔ ارے میاں، یہ شواجی پارک ہے۔ یہاں ہر آدمی دو کام ضرور کرتا ہے۔ ایک سفید مار کیٹ کا، ایک بلیک مار کیٹ کا۔ سفید مار کیٹ میں پیسا نہیں ہے۔ پیسہ تو صرف بلیک مار کیٹ سے ملتا ہے۔ رمولو کی شراب مالا بارہل پر جاتی تھی بڑے بڑے امیر گھر انوں میں۔ بمبئی کے پولیس کمشنز نے اکثر دعوتوں میں اس شراب کو چکھا ہے۔ کیا بات کرتے ہو۔“

جب پولیس مشر رمولو کو لے گئی تو مجھے بڑا دکھ ہوا۔ میرے دوست کہنے لگے، ”اماں، کیوں افسوس کرتے ہو۔ وہ بڑا فطرتی اور کائیاں ہے دوست تک اس کی پہنچ ہے۔“

دیکھنا، بہت جلد چھوٹ جائے گا۔

ایسا ہی ہوا بھی کچھ دن بعد ہم نے مسٹر مولو کو ہنستے کھیلتے واپس آتے دیکھا۔ مگر اب وہ شواجی پارک کا فلیٹ چھوڑ رہے تھے۔ دس ہزار کی پکڑی پر انہوں نے اپنا فلیٹ ایک سندھی پناہ گزین کو دے دیا تھا جو بے چارا اپنی جان بچا کر بمبئی بھاگ آیا تھا اسے اپنے ڈالمیشین کتے کا بہت افسوس تھا جو کراچی میں ہی چھوٹ گیا تھا۔ بیوی۔ بچے، زیور۔ دولت، سب کچھ وہ لے آیا تھا، مگر اس کے مکان، اس کا کارخانہ، اس کا باعث وہیں رہ گیا تھا۔ پرانے چیزوں کا اسے اتنا افسوس نہیں تھا جتنا ڈالمیشین کتے کا جو غلطی سے کراچی میں رہ گیا تھا۔ اس نے اپنے مسلمان دوستوں کو کئی تار دیئے، لیکن وہ لوگ اتنے کثر پاکستانی تھے کہ انہوں نے بے چارے کا کتا وہیں رکھ لیا۔ بڑا خوبصورت کتا تھا وہ۔ سفید براں، جلد پر پتلے۔ پتلے داغ، جیسے نئے فیشن کی سائزیاں ہوتی ہیں، نا، بس اس کا پیارا ڈالمیشین بھی اسی ڈیزائن کا تھا۔ ظالم پاکستانیوں نے ہتھیا لیا اور ہماری سرکار ہے کہ ایسے پناہ گزینوں کے لئے کچھ نہیں کرتی۔

یہ بات کہ شواجی پارک میں ہر آدمی دو کام کرتا ہے، مجھے جھپی نہیں، اور جھپی بھی تو اس وقت جب میرے دوست خود لڑکیوں کی خرید و فروخت کے سلسلے میں پکڑے گئے۔ بعد میں ان کا یہ راز کھلا کہ ان کا امپورٹ۔ ایکسپورٹ کا دفتر بھی جو فیروز شاہ مہہ روڈ پر تھا، دراصل لڑکیوں کی امپورٹ ایکسپورٹ کا کام کرتا تھا۔ یہ کام غریب پناہ گزینوں کی آمد سے اور بھی بڑھ گیا تھا۔

انہیں دنوں میرے دوست نے ایک نئی ڈیملر خریدی تھی اور اس میں اکثر خوبصورت لڑکیوں کو ڈرائیور کے لئے لے جایا کرتے تھے۔ مگر وہ لڑکیاں تو اتنی فیشن پرست تھیں کہ مجھے کبھی انداز ہی نہیں ہوا کہ ان کی بھی امپورٹ ایکسپورٹ ہوتی ہے۔ اس قدر ہائی کوالٹی مال ہوتا تھا کہ پولس کی نگاہ بھی چوک جاتی تھی، اور پھر بڑے بڑے دوست تھے میرے دوست کے۔

ان کے فلیٹ میں میری ملاقات نواب آکھر گھسیارا کے ساتھ ہوتی، مسٹر جی

حضوری کے ساتھ ہوئی، مولانا شرف اللہ سے ہوئی، سینئھ دلپت چوواڑیا سے ہوئی۔ کون لوگ تھے وہ؟ ہر ایک کے پاس پندرہ میں بلڈ نگمیں، آٹھ دس گاڑیاں، پانچ سات معشو قائمیں اور دو چار سیاسی لیڈر تھے! اور جب میں اپنے دوست سے کہتا، 'بھائی تم بڑے بار سوخ ہو۔ ایکاڈھ بن نیس ہمیں بھی کرادو!' تو وہ اپنے موٹے سگار کی راکھ جھاڑتے ہوئے کہتے، اُرے بھی تم کیا جانو، اس بن نیس میں کتنی پریشانی ہے۔'

اب پتہ چلا جب پولیس انہیں گرفتار کر کے لے گئی کہ اس میں کتنی پریشانی ہے۔ سن ہے کہ جو لڑکی ایکسپورٹ کی گئی، وہ صرف تیرہ سال کی تھی۔ اس کے ماں باپ نے اسے پندرہ سو میں بچ دیا تھا۔ میرے دوست نے ایک ریاست میں اسے سات ہزار میں ایکسپورٹ کر دیا۔ کسی نے بچ میں کمیشن زیادہ مانگا اور میرے دوست نے نہیں دیا۔ اس نے پولیس میں جا کر اطلاع کر دی اور آپ جانے، پولیس تو ایسے معاملوں کی تاک میں رہتی ہے۔ بے چارے شریف آدمی کو گرفتار کر لیا۔

ایسے واقعات شوایجی پارک میں ہوتے رہتے ہیں۔ میرا ایک دوست تھا بختداری۔ بیچارہ کراچی سے بن نیس کے لئے آیا تھا۔ یہاں ایک گجراتی لڑکی سے عشق کر بیٹھا اور بن نیس کے بجائے اس نے لڑکی کی مانوسیت سے ٹنگ آکر زہر کھالیا۔ آپ اس لڑکی کو دیکھیں تو زہر تو زہر مٹھائی بھی نہیں کھائی جا سکتی۔ مگر دل ہی تو ہے۔

شوایجی پارک میں کارخانے دار رہتے ہیں اور کر خندار بھی، سینئھ لوگ بھی اور سینھوں کے غلام بھی کہیں۔ کہیں فلم ایکٹر بھی نظر آ جاتے ہیں۔ 'وہ گھردیکھا ہے تم نے، جہاں پر شری گھوش رہتے ہیں؟' 'شری گھوش! چچ؟' 'ہاں۔'

'وہی شری گھوش جنہوں نے چڑی کا اگا، چور کا مور اور گو بھی کے پھول میں کام کیا ہے۔' 'ہاں۔'

'کمال ہے بھائی۔ یہ چھوٹا سامکان ان کا ہے؟'

اور وہ جو مکان ہے جس کے باہر بھنگن جھاڑو دے رہی ہے، وہاں مس دمساز لانتی رہتی ہیں۔

‘دمساز لانتی؟’

‘لا۔ ن۔ تی نہیں، لا۔ تی؟’

‘دمساز لانتی؟ جھوٹ تو نہیں یو لتے۔ وہیں دمساز لانتی جو بد قسمت؟ من کی پھوہار اور میں کیسے یکوں کی ہیر و سُن ہے۔’

‘وہی! وہی!’

‘بھئی یقین نہیں آتا، اتنی بڑی ہیر و سُن یہاں رہتی ہے؟’

‘یقین نہیں آتا تو اس بھنگن سے پوچھ لو۔’

‘کمال کر دیا بھئی۔’

کیا سمجھتے ہو، یہ شواجی پارک ہے۔ میرا گاہ مذجواب دیتا ہے۔

اب مجھے یہاں رہتے ہوئے چھ سال ہو گئے ہیں۔ اب میں کہہ سکتا ہوں کہ شواجی پارک واقعی دیکھنے لا کت جگہ ہے۔ یہاں فلمی دنیا کے بڑے بڑے ہیر و اور ہیر و سُن موجود ہیں، بڑے بڑے سینٹھ اور کارخانے دار، اخباروں کے مالک اور بڑے بڑے جرنلٹ جن کی قلم کا لوہا دنیا مانتی ہے۔ اور پھر معمولی لوگ بھی رہتے ہیں، دھوپی، نامی، کلرک، افسانہ نگار، مٹھائی بیچنے والے، کنجڑے، ڈرائیور، ویٹر، پان والے، پھول والے، ناریل والے، دہی۔ بڑے کی چاٹ والے، معمولی لوگ جن میں طوائفیں بھی شامل ہیں!

شواجی پارک انسانوں کی دوسری بستیوں کی طرح کی ایک اور آبادی ہے۔ اس آبادی میں ہندو زیادہ ہیں، مسلمان کم ہیں، یوں سمجھئے کہ سو میں سے پنچانوے تو ہندو ہونگے اور پانچ مسلمان۔ ہندوؤں میں ستر مر ہے ہونگے اور بیس گجراتی، باقی پانچ فلم ایکٹر سمجھئے۔ مر ہے عام طور سے ٹڈل یا نچلے طبقے کی اولاد ہیں، گجراتی امیروں کے طبقے میں اپنا مقام رکھتے ہیں اور جو فلم ایکٹر ہیں وہ ان دونوں طبقوں کے نیچ میں گزرتے رہتے ہیں، کبھی یہاں، کبھی وہاں۔ جنگ کے زمانے میں یہ لوگ لاکھوں کماتے تھے۔ جنگ

کے بعد لاکھوں گنوادیے انہوں نے اور آج کل، بیکاری کے زمانے میں، ہندو سیوک سنگھ میں نام لکھوا لیا ہے اور ہندو مذہب سے 'محبت' کرنے لگے ہیں۔ جنگ کے زمانے میں یہ طوائفوں سے 'محبت' کرتے تھے۔ کبھی کبھی غور کرتا ہوں تو اپنی ساری زندگی - ذاتی، اور خاص قومی امپورٹ ایکسپورٹ کے اصول پر چلتی ہوئی معلوم ہوتی ہے۔

شاواجی پارک میں کبھی طرح کے لوگ ہیں۔ مگر پھر بھی چھ سال سے دیکھ رہا ہوں لوگ اپنے فلیٹوں میں آرام سے رہتے ہوں یاد کھ سے رہتے ہوں، شرافت سے ضرور رہتے ہیں۔ کیونکہ انسان کی برادری کے ہزاروں لوگ غنڈا گردی کے اصول پر کسی بستی کو زیادہ دیر تک نہیں چلا سکتے۔ اس لئے بچے آسانی سے گلیوں میں گھو متے ہیں، عورتیں آزادی سے پارک میں سیر کرتی ہیں، دوکانوں پر سودہ سلف خریدتی ہیں، مرد دفتروں، کارخانوں اور دوکانوں میں کام کرتے ہیں اور شام کو، ایک دھوئی اور کمیز پہننے ہوئے، سمندر کے کنارے آتے اور گپٹ شپ اڑاتے ہیں۔ ننھے ننھے کھلونوں کی ننھی ننھی حرکتیں، اور قریب ہی سمندر کی گھن گرج گونج چاروں پہر سنائی دیتی ہے اور انسان کی چھوٹی چھوٹی خوشیوں کے لئے بیک گراونڈ میوزک کا کام دیتی ہے۔ کبھی مو سیقی ہے تو کبھی گرج ہے، کبھی خطرہ ہے تو کبھی خوشی ہے، سمندر کی گونج ہر آن، انسان کے سکھ اور دکھوں کے ساتھ بدلتی رہتی ہے اور شاواجی پارک کی آبادی اس گونج میں اپنے ڈھنگ کے سُر ڈھونڈتی رہتی ہے۔

شاواجی پارک میں میرے بننے کے چھٹویں سال ایک طوفان آئا۔ یہ طوفان بہت دور سے آیا تھا۔ گو سمندر شاواجی پارک کے بہت قریب ہے، لیکن یہ طوفان اس سمندر سے نہیں آیا تھا، یہ بہت دور سے، آج سے ایک سو سال دور پچھے سے، آیا تھا۔

یہ طوفان گدر سے شروع ہوا اور پندرہ اگست کو سارے ہندوستان میں پھیل گیا۔ انسانی تاریخ کے اس طوفان نے ہر ہندوستانی کے گھر کی چولیں ہلا دیں اور کہیں نہ کہیں اس کی روح میں، اس کے بدن میں، اس کے ذہن میں، اس کے بول چال میں، اس کی زندگی میں کوئی نہ کوئی انقلاب ضرور پیدا کر دیا۔

یہ بڑا زبردست طوفان تھا جو صد یوں کے بعد ہی انسانوں کی زندگی میں آتا ہے۔ تو اسے شروع ہوئے سو سال سے زیادہ وقت نہیں ہوا تھا کئی لوگ کہتے ہیں کہ یہ طوفان نہیں تھا، دو طوفانوں کی مثیر تھی، ایک طوفان ایک سو سال پیچھے شروع ہوا تھا اور دوسرا طوفان جو اس کے کہیں پہلے منوسرتی کی بدرجہ وار نسلی تقسیم سے شروع ہوا۔ سینکڑوں سال پہلے وہ نظام جو بدھ کے عروج کا سبب بنا، جس نے اسلام کو پھلنے پھولنے کا موقع دیا، جس نے اچھوت پیدا کئے، آج پاکستان کی پیدائش کا سبب بن رہا تھا۔ بلاشبہ یہ دو طوفانوں کی مثیر تھی۔ قومیت کا جذبہ اور نسلی نظام کا کارنامہ۔ وطن پرستی کا سیلا ب آزادی لایا اور نسلی نظام کے کارنامے نے پاکستان کو شکل دی اور اب دونوں طوفان مکرا رہے تھے۔ بھلی کی کڑک، آندھی طوفان، گونج گرج، انسانی چینخیں، خون کی لہریں، بھلی جو گھروں کو جلا گئی، کھیتوں کو جلا گئی، انسانوں کو جلا گئی۔ یہ طوفان ادھر سے آیا جدھر سے آریہ لوگ آج سے ہزار سال پہلے ہند میں داخل ہوئے تھے۔

سردار دوہتر سنگھ اسی طوفان کے ریلے میں بہتا شواجی پارک آنکلا تھا۔ دوہتر سنگھ لاکل پور کا ہتھ چھٹ کسان تھا، جسم و جان کا مضبوط۔ اس کے باپ داداوں نے لاکل پور کی بخربز میں میں اپنی محنت سے بہار کے پھول اگائے تھے۔ وہ لاکل پور کا بوٹا تھا، جس طرح وہاں کا گیہوں، وہاں کی روئی، وہاں کے پیلوں لاکل پور کے تھے۔ جب ایک بوٹا اپنے قدرتی ماحدی آب و ہوا، اپنی خاص جگہ اپنی زمین سے اکھاڑ لیا جائے تو دوسری جگہ اس کی کاشت مشکل سے ہوتی ہے، اس معمولی بات کو ہر کسان اچھی طرح سمجھتا ہے۔ ہمارے ملک کو بانٹنے والے بھول گئے کہ دوہتر سنگھ کے قدم شواجی پارک میں نہیں جم سکتے تھے۔ اس کی جڑیں شواجی پارک کی فزا کو قبول نہیں کرتی تھیں۔ اس کی رگیں مر جھانے لگیں تھیں۔ وہ تندرست پودا نہ تھا، بیمار پودا تھا۔

دوہتر سنگھ کی زمین اس کے پاس نہ تھی۔ بیوی لاکل پور کے ایک جانگلی سردار نے بھگالی تھی، اس کی آنکھوں کے سامنے اور وہ کچھ نہیں کر سکا تھا۔ اس کے ماں باپ اس کے سامنے موت کے گھاث اتار دیئے گئے تھے۔ پھر فوج کی مدد پہنچ گئی اور وہ نجی گیا۔

لیکن کرپان اس کے پہلو میں ہر وقت بمحیں رہتی تھی۔ محنتی کسان ماہیا اور ہیر گانے والا کسان ہنسی ٹھوٹی میں ڈوبا رہنے والا کسان خون کا پیاسا بن گیا۔ اس نے آتے ہی جب دیکھا کہ شواجی پارک میں مسلمان بڑے مزے سے رہتے ہیں تو وہ بھوچ کا سارہ گیا۔ وہ گلی میں سے گزر رہا تھا کہ اس کی نظر ایک پٹھان پر پڑی جو سس دماز لانتی کے مکان کے باہر کھڑا تھا۔ اسے بلوچی سپاہی یاد آئے جنہوں نے اس کے گاؤں پر حملہ کیا تھا۔ بالکل اچانک اس نے دست سری اکال کا نعرہ بلند کیا اور کرپان نکال کر پٹھان کو وہیں ٹھنڈا کر دیا۔

شواجی پارک میں ہندو۔ سسم دنگے کا یہ پہلا واقعہ تھا۔ پویس جانچ کے لئے آئی مگر مجرم کا پتہ نہ چلا۔ اسی رات غنڈوں نے ایک کمیٹی ملائی، دو ہزار سنگھ کی پیٹھے ٹھوٹکی اور فیصلہ کیا کہ شواجی پارک سے سارے مسلمانوں کو ختم کر دیا جائے۔ اس کام کے لئے سردار دو ہزار سنگھ کو سب غنڈوں کا سردار مقرر کیا گیا۔

دوسری رات کو سردار دو ہزار سنگھ نے اپنے ساتھیوں کی مدد سے کئی مسلمانوں کا قتل کر دیا۔ ان میں کئی غنڈے تھے اور اس فساد کے شروع ہونے سے پہلے ہندو غنڈوں کے ساتھ رہ کر شہریوں کو بلیک میل کیا کرتے تھے۔

امجد نے مرتبے مرتبے کہا، اُرے دھار کر، زندگی بھر تیر اساتھ رہا ہے۔ یاد ہے۔ جب ہم نے مل کر سینھ دلپت کی بے عزتی کی تھی؟ جب سکرداں جی پارسی کو سمندر میں ڈبوایا تھا؟ جب ایرانی ہوٹل والے کو لوٹا تھا؟ اور آج تو ہم پر ہی تلوار لیکر چڑھ آیا ہے دوست!

دھار کرنے پریشان ہو کر کہا، دیکھا کروں دوست، مجبوری ہے۔ ہندو دھرم کا معاملہ آن پڑا ہے۔ ورنہ کوئی بات نہیں تھی۔

ست سری اکال کہہ کر دو ہزار سنگھ نے امجد کا سر اڑا دیا۔

اگلے روز شواجی پارک اور اس کے آس پاس کے علاقے کو مسلمان خالی کرنے لگے۔ وہی فلیٹ جو دس ہزار گپڑی پر بھی نہیں مل سکتے تھے، اب دو ہزار پر جانے لگے۔

موڑیں جو پندرہ۔ سولہ ہزار کی مالیت کی ہو نگی پندرہ سو میں بننے لگیں۔ بھلی کے سکھے، ریڈ یو گرام ہر مہنگی چیز کو زیوں کے مول بننے لگی۔

یہ سب سردار دوہتر سنگھ کی رہنمائی کا نتیجہ تھا۔ اب گجراتی سیٹھ انہیں ہاتھ جوڑ کر نسکار کرتے تھے۔ گجراتی سیٹھانیوں نے اس کے گلے میں ہار پہنائے۔ امجد کی خوبصورت مرہٹھا بیوی اس نے اپنے یہاں رکھ لی اور اسے امرت چکھا دیا۔ ہر روز شراب کی بوتل اس کے پاس پہنچ جاتی اور سو۔ پچاس روپے بھی اب وہ سیٹھوں کی محفل میں رہتا تھا، ان کی موڑوں میں گھومتا تھا اور گلی بازاروں میں اکڑ کر ایسے چلتا تھا جیسے شواجی پارک کا مالک وہی ہے!

اب سردار دوہتر سنگھ کے بدن سے لاکل پور کی سوندھی سوندھی مٹی کی بو نہیں آتی تھی۔ اب اس کے جسم کے ذرے ذرے سے لاچ اور خون کی بو آتی تھی۔ اب اس کی زبان پر ماہیا اور ہیر کے گانے نہیں تھے، اب وہ فلموں کے بازار و گیت گاتا تھا۔ اس کے ہاتھ میں اب ہل نہیں تھا، خخبر تھا۔

دوہتر سنگھ مر گیا تھا، وہ جو لاکل پور کا کسان تھا۔ وہ دوہتر سنگھ اب زندہ تھا جسے دو طوفانوں کی ٹلکرنے پیدا کیا تھا۔ اب وہ ہندودھرم کی عزت کا محافظ تھا اور جن لوگوں نے اس کے ذریعے فلیٹ حاصل کئے تھے، موڑ حاصل کی تھی اور پھر انہیں بازار میں ہزاروں کے منافے پر بیجا تھا، اس کے قدموں پر بچھے جاتے تھے اور اس کا استقبال دیوتاؤں کی طرح کرتے تھے۔

اب یہ طوفان بھی گذر چکا ہے۔ مسلمان شواجی پارک سے نکال دیئے گئے۔ کہیں اکاد کا مسلمانوں کا گھر رہ گیا ہو تو رہ گیا ہو، مجھے اس کی خبر نہیں۔ ہاں اتنا ضرور جاتا ہوں کہ زندگی پھر اب پرانے ڈھرے پر آ چلی ہے۔ لوگ باغ پھر رات کو گھروں سے سیر کرنے کے لئے نکلنے لگے ہیں۔ عورتوں اور بچوں کے قہقہے بھی سنائی دینے لگے ہیں۔ سمندر کے کنارے دہی بڑے والے، پھول والے ناریل بیچنے والے گھوم رہے ہیں۔ ٹھیلوں پر شمع روشن ہے اور گجراتی سیٹھوں کی قیمتی گاڑیاں جھٹائے کے ساتھ گزر

جاتی ہیں اور آدمی انہیں دیکھتا رہ جاتا ہے۔

دو ہزار سنگھ کی ضرورت اب ختم ہو چکی ہے۔ اس کے گھر اب شراب کی بوئی نہیں پہنچائی جاتی۔ نہ سوچا سروپے کی آمدی ہے کوئی اب اس کے گلے میں پھولوں کا ہار نہیں پہنا تا، اسے ہندودھرم کا محافظ نہیں بناتا۔ بڑے۔ بڑے سینہ جو فساد کے دنوں میں خود اس کے گلے میں ہاتھ ڈالے پھرتے تھے اب اس کی طرف آنکھ اٹھا کر نہیں دیکھتے۔

دو ہزار سنگھ طوفان کا اکھڑا ہوا پودا ہے۔ ڈول رہا ہے۔ زہرا س کی رگ رگ میں پہنچ چکا ہے۔ اس کے ہمایتی ایک ایک کر کے الوداع کہہ چکے ہیں۔ مگر ایک معقول تعداد ابھی باقی ہے۔ کم تباہ و اے کلرک، دھوپی، نائی، کنجڑے، ڈرائیور، کرخندار، بیکار زندگی کے ستائے ہوئے لوگ اور غنڈے جنہوں نے کبھی ماں کا دودھ پیا تھا اور آج زندگی کا زہر پیتے ہیں۔ یہ لوگ سوچتے ہیں کہ مسلمان چلے گئے، لیکن بیکاری ختم نہیں ہوئی۔ کپڑا نہیں ملتا مکان نہیں ملتا تباہ نہیں بڑھتی۔ مسلمان چلے گئے لیکن چیزیں ستی نہیں ہوتیں۔ ہاں، امیروں کے پاس موڑیں اسی طرح ہیں ان کے گھروں میں وہی شان و شوکت ہے ان کے کارخانے اسی طرح چلتے ہیں۔

مسلمان چلے گئے، بھگادئے گئے مار ڈالے گئے

لیکن دو ہزار سنگھ پبلے کی طرح بدستور بھوکا ہے۔

دو۔ چار روز تو اس نے صبر کیا پھر پریشان ہو کر اس نے سینہ دلپست کی موڑ روک لی۔ کہا! ”سینہ تمہارے وعدے کدھر گئے؟“

سینہ نے رکھائی سے کہا، ”کیے وعدے؟“

”وہی کہ میں یہ کروں گا، میں وہ کروں گا۔“

”کیا نہیں کیا میں نے؟ اور کیا مانگتا ہے؟ یہ لے پانچ روپے۔“

”پانچ روپے نہیں چاہیے۔ وہ تیرے آدمی کو جو کرنل مشرف کا فلیٹ دلوایا تھا، اس کا کمیشن پانچ سو بتا ہے۔ وہ بولتا تھا دوں گا، ابھی تک دیا نہیں۔“

”تو مجھ سے کیوں مانگتا ہے؟ راستے میں موڑروک کے کھڑا ہے سالا، پولیس میں چالان کر ادؤں گا۔“

”پولیس میں چالان کر ادیگا۔ دو ہتھ سنگھ گر جا، تیری بہن دی...“  
کرسم سے موڑاس کے ہاتھوں سے نکل گئی اور وہ سڑک پر گر کر مرتے مرتے بچا۔  
رات کو اس نے سیٹھ دلپت کے آدمی کو قتل کر دیا جس نے گپڑی کا کمیشن نہیں دیا تھا۔ اب انہیں مر ہٹھا سیٹھوں نے اسے گرفتار کر ادیا جنہوں نے بیسوں مسلمانوں کے قتل ہونے پر اسے پولیس کے ہاتھوں سے بچالیا تھا، جھوٹی گواہیاں دے کر۔ اب وہ ہندو دھرم کا محافظ نہیں رہا تھا۔ اب وہ شواجی پارک میں امن کا دشمن تھا۔

- ۱۔ وہ پنجابی تھا۔
- ۲۔ وہ پنجابی غنڈا تھا۔
- ۳۔ وہ سکھ تھا۔
- ۴۔ وہ سکھ قاتل تھا۔
- ۵۔ اس نے ایک مسلمان عورت کے آدمی کا قتل کر کے اس کی عورت کو اپنے گھر میں رکھ لیا تھا۔
- ۶۔ اس نے دلپت سیٹھ مارواڑی کی موڑروک لی تھی۔
- ۷۔ موڑروک کر اس نے قتل کی دھمکی دی تھی۔
- ۸۔ اس نے سیٹھ دلپت کے ساجھی دار کا قتل کر دیا تھا اور اس فلیٹ میں دوسرے لوگوں کو قتل کرنے جا رہا تھا کہ اس کو پولیس نے گرفتار کر لیا۔

۹۔ وہ شواجی پارک میں جہاں صرف شریف لوگ بنتے ہیں امن کے لئے خطرہ تھا۔ ان الزاموں کی بنا پر اسے نو دفعہ پھانسی کی سزا ہو سکتی تھی لیکن اسے صرف ایک دفعہ پھانسی کی سزا ہوتی اور وہ پھانسی پر چڑھا دیا گیا اور اس طرح دو ہتھ سنگھ سردار قوم سکھ، عمر تیس سال، ساکن لاکل پور مر گیا۔ تاریخ مر نے کی ۲۰، اکتوبر ۱۹۳۷۔

لیکن میرا خیال ہے کہ وہ اس سے بہت پہلے مر چکا تھا مارڈا لا گیا تھا۔ سردار دو ہتھ

سنگھ جو لاکل پور کا کسان تھا جس کی عمر تیس سال تھی اور جو ماہیا اور ہیر گایا کرتا تھا اور ہر روز اپنے کھیت پر کام کرتا تھا جس کے دو بوڑھے ماں باپ تھے اور ایک نوجوان شر میلی بیوی تھی اور شریر آنکھوں والے معصوم بچے۔ وہ سردار پندرہ اگست کو مارڈا لا گیا۔ یہ قتل آپسی سمجھوتے سے ہوا تھا۔ اس میں کانگریسی بھی تھے اور لیگی بھی اور ہر وہ ہندوستانی جس نے اپنے آرام کی خاطر پنجاب کی روح کے دو ٹکڑے کر دیئے تھے۔



# دل کا چراغ

سویرے جو کل آنکھ میری کھلی، تو چار بجے تھے اور خواب گاہ کی کھڑکی کے سامنے سڑک  
کے اس پار سکھ دکاندار کی دکان سے مسکھنی جی کے پاٹھکی آواز آرہی تھی۔ لیچے سے صدق۔ عجز،  
اور پاکیزگی کا انطباق ہو رہا تھا۔ لیکن آواز فدا مسخنی بھئی تھی، اس لئے برابر چلی آرہی تھی، ایسی آواز جو  
جو اپنی پاکیزگی کے باوجود میرے کانوں کو تیز معلوم ہوئی۔ گویا کہہ رہی تھی مردود تھے اپنے خالق کا کچھ  
پاس نہیں کسی مسٹھی نیند سورہا ہے، شرم نہیں آتی تھے، دیکھ ستارے ماند پڑ رہے ہیں۔ مشرق سے  
روشنی پھوٹ رہی ہے۔ اور میں اپنے قادر مطلق کی تعریف کا گیت بن کر آسمان کی طرف اٹھ  
رہی ہوں اٹھ، اٹھ، بے شرم، کافر، ملحد، دہری یہ، آواز اُونچی ہو رہی تھی تھرا تی ہوئی لرزی  
ہوئی۔ گویا اپنے آپ کو رتب عظیم کے آستانے پر نچاوار کرنی ہوئی میری کھڑکی کے اندر چلی  
آرہی تھی۔ میں نے نیند سے بھرے ہوئے پوٹوں کو اٹھائے بغیر، ہی کھڑکی کے پہنچے  
گردیئے۔ کھڑکی بند کر دی، اور لحاف منہ اور سر کے گرد اچھی طرح پیٹ کر سو گیا۔ لیکن  
میرے اللہ وہ آواز بھی تک آرہی تھی۔ اور اب تو گویا چلا چلا کر کہہ رہی تھی، اٹھ، اٹھ،  
”اٹھ فرید استیاتے من دادیوا بال“ (ایے سوئے ہوئے فرید، اٹھ، اور دل کا

چراغ روشن کر دے۔)

گویہ نام فرید نہیں، لیکن پھر بھی میں نے اب تہی مناسب سمجھا کہ بستر پر اٹھ کر

بیٹھ جاؤ اور میر پر پڑے ہوئے ٹیکلیمپ کو روشن کر دوں۔ جب کرے میں اجالا ہو گیا تو روشنی اور آواز دونوں نے مل کر نیند کا میٹھا تکین دھنار میری آنکھوں سے بالکل دور کر دیا اب تھے آنکھوں میں ایک جلن اور چمن سی محسوس ہو رہی تھی اور ایسا معلوم ہوا کہ یہ آواز نہ تھی بلکہ سویاں اور کانٹے تھے جو میری آنکھوں میں چھپ رہے تھے میں نے آنکھیں ملنے ہوئے کھڑکی کھول دی ایک زنانے دار آواز ہوئی۔

”اُمّھ فریدا سُقیا تے من دادیوا بال“

صاحب جنمیاں دے جا گدے نفران کی سونے نال“

اور جب تیرا صاحب جاگ رہا ہو تو اے بہرے کے پچھے تجھے سونے کا کیا حق ہے ! ) بالکل درست ، پیر و مرشد ، بالکل درست ، آج کی خطاب معاوضت ہو ، کل اگر چار بجے سے پہلے ہی نہ آنکھوں تو پھر — پھلا آپ کی آواز ہی تجھے کیوں چین لیسنے دے گی ۔ میں نے کھڑکی سے باہر دیکھا ، تو سامنے سکھ دکان دار کی دکان پر کوئی جھاڑ و دے رہا تھا ۔ ٹین کے ڈبوں کو جھاڑ کر اپنی جگہ رکھ رہا تھا ۔ آٹے اور دال کی بوریوں کو اٹھا اٹھا کر قریبے سے سجا رہا تھا ، یہ وہ بے چارہ کوتاہ قد زرد رو سکھ دکان دار تونہ تھا ۔ یہ تو کوئی اور تھا ۔ شمع کی ملکی سی تو میں اس کی لمبی پرچھا میں ، اس کا حضت پائیا جامہ ، اور کاندھوں کے گرد پیٹا ہوا کھبیس نظر آرہا تھا یا پھر وہی صدائے برحی ۔

گن گاویں تے من بھاویں ( اپنے گورو کی تعریف کر ، تاکہ تو اس کے دل میں گھر کر سکے ۔ )

جی !

گن گاویں تے من بھاویں

جی !

جی ! بالکل درست ، پیر و مرشد ، بالکل درست ، اگر میں اپنے دفتر کے سپر ننڈ نٹ کی دن رات خوشا مدنہ کرنا تو آج محض ایک ”ایت - اے فیل“ ہو کہ پچھتر روپے تنخواہ نہ پاتا ۔

"جی، ستر سری اکال ! " اب وہ لمبی پرچھائیں دکان کے باہر آگئی تھی۔ جس نعرے نے گور و نانک نگر کے درود دیوار بلاد میں سے تھے، وہ نعرہ میری کھڑکی کھلی دیکھ کر ہی لگایا گیا تھا۔ "آہا، بابو جی، آج تو آپ" بڑے سورہے سے "اٹھ بیٹھے۔ لمبی پرچھائیں نے کہا۔ میں نے مسکرانے کی کوشش کی۔

"بابو جی، سورہے اٹھنا بہت اچھا ہوتا ہے۔ اب تو خیر سب سے اجا لاؤ گیا ہے" میں نے آسمان کی طرف نگاہ اٹھائی، گھٹا ٹوب انڈھیرا، ابھی تو چار ہی بجے تھے، ستارے چمک رہے تھے، اور جلی کے کھمبوں پر قمی تھی۔ اجالا کہاں ہے، میں نے سوچا، پھر خیال آیا کہ یہ معرفت کی باتیں ہیں، تو بے وقوف انھیں کیا جانے۔ جس کے دل میں اجالا ہوتا ہے۔ اسے ہر طرف اجالا ہی اجالا دکھانی دیتا ہے۔

میں نے پوچھا، یہ — دکان کے — نند سنگھ جی کہا ہیں؟

گھر پر ہی ہیں جی، وہ تو ابھی سورہے ہوں گے جی، میں نے سوچا چلو، ان کے گھر ہمان بن کر آیا ہوں تو کچھ سیوا ہی کر لوں، کر سیوا۔ کھامبوہ، میرانام درشن سنگھ ہے جی، میں نند سنگھ جی کے بڑے سالے کا بڑا لڑکا ہوں، جی، میں نور پور میں گرن تھی ہوں، نند سنگھ جی ذرا بیمار رہتے ہیں، انھیں مرگی کا دورہ پڑتا۔ آپ کو تو پتہ ہی ہوگا۔ واہگوہ و مہاراج سب کا سجلہ کرے، تو — انھیں نمجبے یہاں بلا لیا ہے ذرا دکان کے کام کا ج میں مدد ہو جاتی ہے۔ میں یہیں دکان پر سویا کروں گا۔ واہگوہ و مہاراج، اب تو دن چڑھ گیا ہے؛ او بنے، او بنے، اٹھ دکان کھول۔ کیا دیکھتا ہے۔ دن کبھی کا نکل آیا ہے۔

درشن سنگھ بننے کو آواز میں دینے لگا، بے چارہ بینا اس مکان کی چلی منزل میں جہاں میں رہتا ہوں۔ آٹا۔ لون۔ تبل۔ سبزی سوڈا والر اور پکوڑے سے بیچتا ہے۔ اس کی بیوی کا رنگ ذرا کھلتا ہوا سا ہے اور وہ جمیشہ مینا کی طرح چہکا کرتی ہے، دکان پر کام کرنی ہے۔ چاہکوں کو مسکرا کر سودا دیتی ہے۔ نگر کے کنووارے لڑکے، بد صورت بیویوں کے ادھیر خاوند، پوربیے، دھوپی۔ نانی۔ موچی اور اکھاڑے میں کشتی لڑنے والے پہلوان سمجھی بننے کی دکان سے سودا لیتے ہیں، گرسی پر بیٹھ کر کپوڑے کھاتے ہیں، بڑی رغبت سے، یا

بننے کی بیوی سے "سوڈا واٹر کی ایک بوول کھول دینا" اور "آج تو بنیائیں خوب بنی تھیں ہو" ، "ہی، ہی، ہی....."

اور بننے کی بیوی بوول سے کاگ اڑاتے ہوئے کہتی ہے "ہٹ مردود"

دوسرے دن درشن سنگھ کے پہلے مصروعے نے ہی مجھے جگادیا ، گھر لای کی طرف دیکھا تو کم بخت پورے چار تھے ، میں نے سوچا یہ آدمی ہے یا گھر لیاں ، میں نے لاحاف میں مُنہ چھپا کر اپنی بدختی پر رونے کی کوشش کی ، لیکن جلتی ہونی آنکھوں میں آنسو کیسے آتے ، میں نے درشن سنگھ کو ، اس کے آبا اور اجداد کو ، اپنی قسمت کو ، فرید بابا کو لاکھ لاکھ کو سنے دیئے ۔ اتنے میں میں نے سنا کہ پخیلی منزل سے بھی ایک بلکلی بلکلی صد اٹھ رہی ہے ۔

اوم ، جے جگدشیں ہرے ۔

جے جگدشیں ہرے اے اے ۔

بپیا اپنی پھٹے ہوئے دھول کی سی آواز میں گارہا تھا وہی صدق ، عجز اور پاکیزگی ، لیکن کچھ خاص قسم کی تیزی ۔ جو گوپا درشن سنگھ سے کہہ رہی تھی ، تم ہمیں کیا سمجھتے ہو ، ہم تم سے ہمیں نہیں ہیں ۔ ہمیں بھی اپنا بھگوان کچھ کم پیارا نہیں ۔

اوہ نہہ !

اور اب بنیا اور اس کی بیوی اور دونوں بچتے اپنی ملی جملی آوازوں کے ساتھ کہہ رہے تھے ۔

محگت چن کے سنکھ چلن میں دور کرے (وہ اپنے محگتوں کے دکھ ایک پل میں دور کر دیتا ہے ۔)

اوم

جے جگدشیں ہرے اے اے

اور بننے کی بیوی کوں کی طرح کوک کوک کر کہہ رہی تھی ؎  
تم بن اور نہ دُو جا ۔

تم بن اور نہ دو جا ۔

آس کروں جس کی

اووم جے جگدیش ہرے ہرے ۔

ایک درمیانی وقٹے میں درشن سنگھ نے خوش ہو کر بننے سے اُو پنجی آواز میں کہا ۔ ”بنیا جی، آہا واؤ ہگرو کا نام لینے میں کتنا آئند ہے؟“  
بننے نے پُر خلوص لھجے میں کہا، آہا، رام کی مہما — اور پھر آنکھیں بند کر لیں۔

درشن سنگھ کے آتے ہی تگر میں دھرم کرم کے چڑھے ہونے لگے، یہ مگر لاہور ہی کی آبادی کا ایک حصہ ہے یہاں اس لئے کوئی خاص مذہبی مجلسیں قائم نہ ہوئی تھیں لے دے کر ایک سنگھ سبھا تھی۔ جس کا اجلاس سال میں شاید ایک مرتبہ ہی ہوتا تھا، جس مکان میں میں رہتا تھا، اس سے بس دس پندرہ قدم آگے جا کر مغرب کی طرف ایک مسلمان قلعی گر، ایک مسلمان سگساز ایک مسلمان حکیم اور ایک مسلمان سائیکل کے مستری اور ایک مسلمان سبزی فروش کی دکانیں تھیں۔ ان سے آگے تھی جگہ تھی جہاں اکھاڑہ بنا ہوا تھا۔ یہاں سکھ مسلمان۔ ہندو اور چہار پہلوان سب اکٹھے ہو کر کشتی لڑا کرتے تھے۔

لیکن درشن سنگھ کے آتے ہی لوگوں میں گویا صدق و ایمان کی روح پھونکی گئی۔ سرت سری اکال اور اوام جے جگدیش ہرے کے بعد مسلمان رنگ سازانے یہ مناسب سمجھا کر نور ایمان مُردہ دلوں میں تازہ کیا جائے، چنانچہ اب کچھ دنوں سے اس کی دکان پر ایک سبز منکوں والے اور سبز تھغے والے پیر جو بیک وقت پیر اور مولوی اور عامل تھے تشریف لانے لگے، اب رنگ ساز کی دکان پر ہمیشہ ایک جمگھٹا سارگا رہتا تھا۔ اللہ اکبر کی صدائیں ملنند ہوئی تھیں، اور سائیکلوں کے مستری کے نوجوان لڑکے یا علی، یا علی کرتے اور خوشی سے ناچتے ہوئے گزر جاتے تھے۔ مسلمان سبزی والے کا تمباکو کا خرچ بڑھ گیا تھا، اور حکیم صاحب ایک دن اپنے چھوٹے لڑکے کو بننے کی دکان پر پکوڑیاں کھاتے تھے۔ دیکھ کر غصتے میں آکر پیٹھے لگے۔ پھر جب غصہ ٹھہنڈا ہوا تو بولے ”یہ کم بہت ہمیشہ گندی چیزوں کھاتا ہے۔ میں نے

اے سو بار سمجھایا ہے۔"

چند روز کے بعد جب میں ایک شام کو دفتر سے تھکا ماندہ واپس آرہا تھا تو کیا دیکھتا ہوں کہ نگر کا بازار جمنڈیوں سے سجا ہوا ہے، اور بازاروں میں سنگھ سمجھا کے والنتیئر ٹوبیاں بنائے جگہ جگہ کھڑے ہیں۔ جن میں سے کئی ایک نے گلے میں ہار پہن رکھے ہیں۔ اکثر لوگ پان چبا رہے ہیں، قہقہے لگا رہے ہیں۔ نتھے نتھے سکھ لڑکے بھی کرپانیں پہنے ہوئے ہیں اور ابے ہوئے چھتے کھارہ ہے ہیں۔ یا کھٹے کچالو۔ یا پیٹوں میں جبی ہونی سرخ چینی گھاس کی کھیر درشن سنگھ نے مجھے دیکھتے ہی سوت سری اکال کا جے کارہ لگایا۔ "آہا، بابوجی،

آج باباجی رہا ہو گئے،"

"کون سے باباجی؟"

"واہ — آپ کو بھی پتہ نہیں، آپ تو روز ان خبار پڑھنے ہیں، وہی واہگوڑ جی کے سچے خالصہ بابا میک سنگھ جی"

غیئی کی دکان پر کھڑے ہوئے ایک والنتیئر نے کہا۔ زندہ شہید، بابا میک سنگھ جی رہا ہو گئے ہیں، آج ہم ان کو ایڈریس دیں گے"

"بڑی خوشی کی بات ہے" میں نے کہا۔

ساتھ والے مسلمان قلعی ساز کی دکان پر شہید گنج کا مسئلہ چھڑا ہوا تھا اور "گرمگرم"

بحث ہو رہی تھی۔

دوسرے دن میری نیند روز کی طرح اچاٹ ہو گئی۔ لیکن باقی آوازوں نے کے ساتھ ہی ایک ریکارڈ بھی نج رہا تھا۔ مرکان کے دوسرے حصے میں میری طرح ایک اور کراے دار رہتا تھا، میری ہی طرح ایک دفتر میں ملازم تھا اور اب وہی مُنتہ اندھیرے اٹھ کر ریکارڈ بجارتھا تھا۔

نو بچے کے قریب، وہ بچے سیر ڈھیوں پر ملا۔ میں نے ایک چیکی مسکراہٹ کے ساتھ اس سے کہا، آج تو آپ صبح ہی اٹھ بیٹھے۔"

"ہو ہو ہو" بابوجی نے سنتے ہوئے کہا "ہا ہا۔ مجھے ہما نما جی کا ریکارڈ بہت

پسند ہے، آپ کو پتہ ہے۔ ہبہ اتماجی کو یہ گیت خاص طور پر پسند ہے یہ  
کونسا گیت؟

"یہی جس کا میں صحح ۔۔۔ ریکارڈ بجارتا تھا، اٹھ جاگ مسافر بھور بھی، کیسا میٹھا  
گیت ہے، اسے صحح سُن کر طبیعت بشاش ہو جاتی ہے یہ ۔۔۔  
اور پھر وہ یہ گنگنا تاتا ہوا سیر ہمیوں سے نچے اتر گیا۔

"اٹھ جاگ، اٹھ جاگ، مسافر بھور بھی، اب رین کہاں، جو سوت ہے۔۔۔ اے۔۔۔ اے"

پرسوں ایک حادثہ ہو گیا تھا، گوشت سے مجرمے چکرڑے یا تانگے بوچڑھانے سے  
آتے ہوئے اسی طرف سے گزرتے ہیں میونسپلیٹی کی شرک پر بہت سے گڑھے پڑ جانے کی وجہ  
سے اکثر چکرڑوں کے بیل تانگوں کے گھوڑے چوت کھا کر گرپتے ہیں۔ اور کئی بار گوشت نہیں  
پر گر جاتا ہے۔ چنانچہ پرسوں بھی ایک تانگے سکھ دکاندار کی دکان کے سامنے گلٹ گیا، اور گوشت  
دکان کے قریب زمین پر گرپتا۔ تانگے والے کو بہت سی چویں لگیں۔ چنانچہ پرسوں شام ہی کو  
"پریم سبھا" کے سکریٹری میرے پاس آئے اور بولے، "اس کا تدارک ہونا چل ہے ۔۔۔"  
میں نے کہا "ٹھیک ہے، میونسپلیٹی کو لکھ دیجئے ۔۔۔"

"بولے" نہیں آپ میری بات نہیں سمجھے۔ یہ راستہ ہی بوچڑوں کے لئے بند ہو جانا  
چاہئے۔ یہ بند و سکھ آبادی ہے، ہماری توہین ہوتی ہے۔ ہمارے جذبات کو ٹھیس  
لگتی ہے۔ اس کے علاوہ آپ دیکھئے نا، یہاں چھوٹے نچتے، لڑکے والے گھومتے رہتے ہیں  
اگر کسی کے چوت لگ جائے، اگر کوئی مر جائے تو ۔۔۔"

میں نے کہا یہ تو درست ہے۔ مگر بوچڑھانے کا بھی تو یہی راستہ ہے۔ اور ۔۔۔  
پریم سبھا کے سکریٹری بولے "آپ کیسی باتیں کرتے ہیں۔ آپ ہمیں اخبار میں خبر  
بھیجنے کے لئے ایک مسودہ بنادیجئے ۔۔۔"

میں نے کہا۔ " یہ پریم سبھا کب بنی ہے؟"

وہ بولے۔ " تین چار دن ہوئے، یہاں پار پانچ ہندوں نے مل کر بنائی ہے،

آپس میں مل بیٹھنا اچھا ہوتا ہے۔  
پنڈت سندھ دیو کے دلیکچھ بھی ہو چکے ہیں۔ سمجھی لوگ آئے ہیں تھے، آپ کہا  
رہے؟"

"میں؟" — میں نے کہا۔ "کس مضمون پر لیکچھ ہوئے تھے؟"  
"جاپان میں ویدک دھرم!" نہایت اعلیٰ لیکچھ تھا۔ پنڈت جی نے ثابت کر دیا کہ  
ساری دنیا دھرم قبول کرنے کو تیار ہے، مگر ہم لوگ بہت سُست ہیں۔ وہ کہتے تھے کہ  
ہمیں ساری دنیا میں اپنے پر چارک بھیجنے چاہئیں، انھوں نے بتایا کہ ....."  
میں نے کہا۔ "میں کل آپ کو مسودہ تیار کر دوں گا۔"

دوسرے دن صبح ہی یہاں ایک فساد ہو گیا، ہندو۔ مُسلم سکھ فساد، خوب گھمان  
کی رڑائی ہوئی۔ ساری نو آبادی میں ہراس پھیل گیا، اسکے دُستے پر کہانوں اور چھروں  
سے جملے ہونے لگے، سکھوں کی کہانوں نے، بوچڑوں کی چھروں نے اور پور بیوں کی لاٹھیوں  
نے خوب دادِ شجاعت دی، صبح سے لے کر دو پہر تک نعرے بلند ہوتے رہے۔

پریم سبھا کے سکریٹری نے شام ہی کو لکار کر کہہ دیا تھا۔ کہ بوچڑوں کو اس بازار میں سے  
گزرنے کا کوئی حق نہیں ہے۔ بوچڑوں نے سر بازار کہہ دیا تھا کہ وہ صبح اسی طریق پر سے گزریں  
گے اور ضرور گزریں گے۔ اور دیکھیں گے کہ کون مانی کالال انھیں روکتا ہے۔

دوسرے دن صبح ہی بوچڑا پنے چکرڑوں اور تانگوں پر گوشٹ لادے ہوئے گذسے  
لگے۔ سمجھی خاموش تھے۔ کسی کی تہت نہ پڑی کہ انھیں روکتا۔ کہ اتنے میں درشن سنگھ نے  
لکارا "مٹھر جاؤ" اور کہانے کر میدان میں آگیا۔

مُسلمان رنگ ساز نے کہا۔ "اللہ۔ ہو۔ اکبر۔"

بنیا جلد جلد اپنی دکان بند کرنے لگا، وہ اسی دکان میں اپنی بیوی اور دو بچوں کے ساتھ  
رہتا تھا۔ میں نے بھی پخی منزل کا بڑا دروازہ بند کرا دیا، اور چھر تماشا دیکھنے کے لئے کھڑکی میں  
آبیٹھا، لیکن ذرا ہٹ کر، تاکہ کہیں کوئی اینٹ میرے ہی نہ آ لگے۔

پریم سبھا کے جماعتی پور بیوں نے ہلکے کے مُسلمان حکیم اور رنگ ساز اور سائیکل اور

سبزی والے کی دکانیں لوٹ لیں سکھ اور بوجڑاڑا بے تھے، اتنے میں گھانی دروازے سے مکہ پہنچ گئی اور مہنت نگر سے پھرے ہوئے ہندو بھی، میں نے مصلحتاً کھڑکی بند کر دی۔ میری کھڑکی پر اینٹیس چینکی جا رہی تھیں، بنے کی دکان توڑی جا رہی تھی۔

چینیں، دردناک، ہمیت ناک چینیں، نعروے۔ فلک شگاف نعروے، لا جھیوں کے چلنے کی آوازیں۔

دکانوں کے دروانے ٹوٹنے کی آوازیں۔

دو تین گھنٹوں کے بعد یک لخت چاروں طرف موت کی سی خاموشی چھاگئی۔ اب فساد مہنت نگر سے آگے بڑھ کر دوسرے محلوں نوآبادیوں اور شہر کی گلیوں کو چوں میں پہنچا ہو معلوم ہوتا تھا، دور دور نعروں کی صدائیں بلند ہو رہی تھیں، لیکن یہاں — موت کی سی خاموشی تھی۔ میں نے چند منٹ کے سکوت کے بعد آہستہ سے کھڑکی کا پٹ کھول کر دیکھا۔

دکانیں کٹی پڑی تھیں، اشیاء بازار میں بکھری ہوئی تھیں چند بوجڑا اور سکھمرے پڑے تھے۔ کئی زخمی پڑے کراہ رہے تھے۔ جن میں میرا پڑ وسی بنیابھی تھا اور اس کی بیوی بھی، جو اسے پچانے کی کوشش میں بُری طرح زخمی ہو گئی تھی۔ وہ میری کھڑکی کے پنجھے پڑی تھی۔ اسے اس حالت میں پڑے دیکھ کر اس کی وہ تصویر میری آنکھوں میں بھر گئی۔ جب میں نے اسے ایک دن پخلی منزل میں راکھی کے روز دیکھا تھا۔ میں دالان میں کھڑا سائیکل صاف کر رہا تھا کہ وہ بے تھاشا بھاگتی ہوئی آکھڑی ہوئی۔ اس کا ہفتا ہوا چہرہ، رنگین کنارے والی دھونی اور سڈول بازو! مجھے ایسا معلوم ہوا تھا کہ ساری دنیا خوبصورت رنگوں سے معمور ہو گئی تھی سر۔ اور پھر دوسرے لمبے ہی میں وہ میرے سامنے سے غائب ہو گئی تھی، لیکن اس کی وہ جسمی تصویر، وہ رنگین پر چھائیں ایک عرصہ تک میرے آہینہ دل پر لرزتی رہی تھی۔

اور اب؟

جب میں نے پھر کھڑکی بند کی تو سائیکلوں کا بوڑھا مسٹری اپنے نوجوان رڑکے کی لاش کو اپنے کاندھوں پر اٹھانے کی کوشش کر رہا تھا۔

فساد کو ایک عرصہ ہو چکا ہے۔ اب بہاں امن امان ہے فجُو اور ماتا دین کو پھانسی کی سزا ہو چکی ہے۔ بنیا اپنے بال بچوں کو لے کر رہتک چلا گیا ہے، بوڑھا مستری جس کے دونوں پچھے فساد میں ہلاک ہو گئے تھے اب گردن جھکا نے سائیکل درست کرتا ہوا نظر آتا ہے، درشن سنگھ کا کوئی پتہ نہیں۔ نند سنگھ نے مجھے ایک دن آہستہ سے بتایا کہ وہ آج کل شکار پور میں گرفتار ہے، اور اب اس نے اپنا نام سکھ چین سنگھ رکھا ہوا ہے مسلمان زنگر یز نے کہا کہ سبز چوغے والا مولوی آج کل جلال پور کی مسجد میں امام ہے۔ اب آہستہ آہستہ لوگ ایک دوسرے سے اچھی طرح ملنے لگے ہیں، پریم سجا کا سکریٹری، اب رادھانگر میں رہتا ہے۔ بوچڑا لوگ گوشت کو ڈھانپے ہوئے اسی طرح سڑک پر سے گزرتے ہیں۔ سڑک پر میونسپلیٹی کے گڑھ سے اسی طرح موجود ہیں لیکن تعزیری پولیس ضرور تعینات کر دی گئی ہے۔

اب مجھے صبح چار بجے کوئی نہیں جگاتا۔ باوجی، جو دوسرے حصے میں ہیں اب ریکارڈ نہیں بجاتے۔ کیوں کہ وہ فساد میں ٹوٹ گئے تھے۔ اب کوئی ”دل کا چراغ“ روشن کرنے کی کوشش نہیں کرتا، اب بالکل امن ہے۔ لیکن میں پھر بھی احتیاطاً اخبار میں ہر روز شکار پور اور جلال پور کی خبریں پڑھ لیا کرتا ہوں، !!

# لار گھسیٹارام

ساندہ کلاں صلح لا ہو رکے نیک دل آڑھتی لار گھسیٹارام کو کون نہیں جانتا۔ آپ ساندہ کلاں کے رئیس اعظم ہیں۔ سارا گاؤں آپ کا مفترض ہے۔ گاؤں کے سارے مکان آپ کے ہاں گروہی پڑے ہوئے ہیں۔ گاؤں کی ساری بہوبیوں کا زیور آپ کے ہاں رہن ہے۔ اس پر آپ کی شرافت کا یہ حال ہے کہ آج تک کبھی سبھوئے سے کسی مفترض کی فرقی نہیں ہونے دی۔ اگر وہ سود نہیں دے سکاتا تو آپ نے سود نہیں لیا۔ انتظار کرتے کرتے کئی سال بیت گئے۔ پر آپ نے نہیں لیا۔ الٹا اپنے پاس سے کچھ اور روپیہ رکھ رکھا سے کاروبار پر لگایا۔ اس طرح سیکڑوں لوگ آپ دریادلی سے فیضیاب ہوتے رہے اگر کسی نے جھکڑا بھی لیا تو آپ نے عبیشہ طرح دی اور بات کو ڈال گئے۔ اگر معاملہ عدالت تک میپہنچا تو آپ نے بادل ناخواستہ اس کے خلاف ڈگری لیے لی۔ لیکن اس کی تعییل کبھی نہیں کرانی۔ لار گھسیٹارام کو عبیشہ عدالت سے ڈگری مل جاتی تھی کیونکہ عدالت بھی جانتی تھی کہ لار گھسیٹارام

معاملہ کا سچا ہے۔

اللہ گھسیٹارام کے مزاج میں رواداری گھستی میں پری ہے۔ ساندہ کلاں میں نہ کم میں اور مسلمان زیادہ ہیں۔ یہ لوگ اپنے کرسوں کی وجہ سے تہبیثہ ہندوؤں سے زیادہ ہی مفروض۔ زیادہ ضرورت مند۔ زیادہ پر لشان حال دیکھئے گئے۔ اللہ گھسیٹارام اپنے گاؤں کے سارے مسلمانوں کو جانتے ہیں۔ اور ان سے بُری ملاطفت اور محبت سے پیش آتے ہیں۔ اللہ گھسیٹارام کے منہ سے کبھی کسی مسلمان نے کڑوے بول نہیں نے بلکہ محبت سے ہندو تو یہ کہتے نے گئے کہ لار گھسیٹارام ہمیشہ مسلمانوں کی طرفداری کرتے ہیں۔ گو اس بات میں کوئی صداقت نہیں ہے کیونکہ اللہ گھسیٹارام راسخ العقیدہ ہندوستانی ہیں۔ وہ ہر روز پوچھا پاٹ کرتے ہیں۔ اپنے گھر میں انہوں نے مندر تعمیر کرا رکھا ہے۔ اس میں روز صحیح و شام دو گھنٹے بیٹھتے ہیں اور انپے معبد کو یاد کرتے ہیں۔ وہ ہندو ہیں مسلمان نہیں ہیں لیکن مسلمانوں سے بُری رواداری بر تھے ہیں۔ ابھی پچھلے سال انہوں نے مسجد کے لئے چند دیا تھا۔ اور جتنے موچی کا انتقال ہوا تھا اور اس کی جوان بیٹی اکیلی رہ گئی تو اس کی حفاظت بھی لار گھسیٹارام ہی نے کی تھی اور خود اپنے ہاتھوں سے اس کی شادی ساندہ خورد کے ایک شریف نیک چلن موچی سے کر دی تھی۔ لار گھسیٹارام کبھی کبھی اس جوڑے کو دیکھنے کے لئے ساندہ خورد جایا کرتے تھے اور اس رہائی کی سہ تھیلی پر دوچار روپے دھرا آتے۔ ساندہ خورد کا مسلمان نمبردار بھی لار گھسیٹارام کا مفروض تھا اور ہمیشہ لار کی شرافت کا پنچاہیت میں نہری الفاظ میں بیان کرتا تھا۔

اللہ گھسیٹارام کی دو بیویاں مر چکی تھیں۔ ان سے جچھ سات لڑکے باہم تھے جواب جوان ہو چکے تھے۔ بھر لار گھسیٹارام نے میری شادی کی تھی اور سفید موچھوں پر خضاب

لگایا تھا۔ موئھپوں پرادرسر کے بالوں میں اور وہ اکٹر ساندہ کلاں کے حکیم محمدوارث علوی سے دوائے کے لکھاتے رہتے تھے۔ اس عمر میں بھی ان کارنگ تانبے کی طرح جمکتا تھا اور وہ صبح و شام چار جبھے میل پسیدل سیر کرنے جاتے۔ سیر کے اوقات میں وہ اکٹر مغربی کسوں پر ضرور تھہر تے اور لھڑی دو گھڑی اپنے گاؤں کی بہو بیویوں اور ماوں سے یات چیت کر کے ان سے ان کے گھر حالات پوچھتے اور ان کی تکالیف میں حصہ ڈیاتے لالہ گھسیٹارام کی ذات پر گاؤں کی عورتوں کو بڑا اعتقاد تھا۔ وہ اکٹر دوکان پر آتے یا راستے ہی میں انہیں آتے جاتے دیکھ کر ان کا راستہ روک لیتیں۔ اور ان سے بخی معاملات میں مشورہ کی طلبگار ہوتیں۔ تین شادیاں کر کے لالہ گھسیٹارام گھر کے معاملات پر بڑی قدرت حاصل کر چکے تھے اس لئے ان کے مشورے عورتیں بڑی خوشی سے قبول کر لیتی تھیں۔ کسی گھرانوں کے برسوں کے پرانے جھگڑے لالہ گھسیٹارام نے اس خوش اسلوبی سے طے کر دیئے کہ دن رات لوگ ان کا جس گاتے تھے۔

لالہ گھسیٹارام دشہرہ اور عید بڑی دھوم دھام سے مناتے تھے اور دونوں تقریبوں پر مسٹھانی بانستے تھے۔ وہ مسلم لیگ کو چندہ دیتے تھے۔ کانگریس کو بھی اور سرکاری دارفند میں بھی انہوں نے ایک معقول رقم ڈپی کشنز صاحب بہادر کی معرفت یجھی تھی جس کے صدر میں انہیں سرکار عالی نے رائے صاحب کا خطاب عنایت فرمایا۔ اس موقع پر ساندہ کلاں کے ہر فرد نے بڑی خوشی کا اظہار کیا تھا۔ اور گاؤں کی عورتوں نے خوشی سے ڈھولے گائے تھے۔ اور ساندہ خورد کے میرا بیوی اور بھانڈوں نے جو لالہ گھسیٹارام کے مفروض تھے گاؤں والوں کو مفت تماشا دکھایا تھا۔ اس لئے تھوڑے دنوں کے بعد ہی جب ساندہ کلاں میں لوکل بورڈ

بناتولالہ گھسیٹیارام متفقہ رائے سے اس کے صدر مقرر ہوئے۔ تھوڑے دنوں میں بکل لورڈ اور پچاہتی کمیٹی اور کواو پر ٹیوبنک میں ہر شخص لاہہ گھسیٹیارام کے گن گانے لگا۔ کواپر ٹیوبنک تو ایک طرح سے لاہہ گھسیٹیارام کا بخی بنک ہو گیا کیونکہ اس میں سب سے زیادہ حصص لاہہ گھسیٹیارام کے تھے۔ دوسرے گاؤں والوں کو ایک دوسرے پر اتنا اعتماد نہیں تھا جتنا لاہہ گھسیٹیارام پر تھوڑے ہی دنوں میں لاہہ جی کی شہرت ساندہ کلاں اور ساندہ خورد سے آگے بڑھ کر موضع جدو کے میں پہنچ گئی۔ اس موضع میں روئی کی فصل بہت اچھی ہوتی تھی۔ اور شیخ عمر علی اور لاہہ پرماند اس کا بھگتاں کرتے تھے مگر اب موضع جدو کے بھی لاہہ گھسیٹیارام کے گن گانے لگا۔ یہاں لاہہ نے آڑھت کی ایک دوکان کھول دی۔ تھوڑے ہی عرصہ میں گاؤں والے جو اس سے پہلے شیخ عمر علی اور لاہہ پرماند کے مقر وضن تھے لاہہ گھسیٹیارام کے مقر وضن ہو گئے۔ ان لوگوں میں خود شیخ عمر علی اور لاہہ پرماند بھی بہت جلد شامل ہو گئے۔

پندرہ اگست کے بعد لاہہ گھسیٹیارام نے ساندہ کلاں چھوڑ دیا۔ انہوں نے ہمیشہ کی طرح اب کے بھی بڑی ہو شیارسی سے کام لیا تھا۔ دد معدود چند لوگوں میں تھے جنہوں نے بڑھتے ہوئے طوفان کا اندازہ کر لیا تھا۔ چنانچہ انہوں نے ضلع ہو شیار پور میں ایک چھوٹے سے قصبے سدرنگ میں آڑھت کی ایک دوکان کھول لی تھی اور جاندھر کے ایک بنک میں اپنا کھاتہ بھی جریا تھا۔ اور اپنی تینوں بیویوں کے زیور اور سرکاری تمک اور جنگی فرضے کی رسیدیں دغیرہ دغیرہ۔ یہاں پر ان کے پاس لوگوں کے گردی رکھے ہوئے زیورات اور دوسرے

کاغذات اور چاپس ہزار روپے کی رقم، ہی باقی رد گئی تھی۔ جب لالہ گھٹیارام ساندہ کلاں چھوڑنے لگے تو انہیں گاؤں والوں نے رو رو کے روکا مگر وہ انہیں رکے اور انہوں نے اپنے باتھ سے سارے زیورات کے کاغذات عورتوں کو ایک ایک کر کے گن گن کے والپس کر دیئے اور نوٹوں کی لڈیوں کو اپنے تمہد کی پیٹ میں چھپا لیا۔ دو کا انہوں نے شیخ عمر علی کے حوالے کی اور اس سے حصہ داری بھی کر لی۔ بھرا انہوں نے ساندہ کلاں چھوڑ دیا۔ کیونکہ ان کی نسبت پولیس النکیر صاحب خان نے انہیں ساندہ کلاں سے چلنے جانے کا مشورہ دیا تھا، چنانچہ وہ پولیس کی ایک لاری میں ساندہ کلاں سے رخصت ہوئے اور امتحان سر باحفاظت پہنچا دیئے گئے۔

سدرنگ کے قصبے میں پہنچ کر انہوں نے اپنے چاپس ہزار کے نوٹ گن لئے اور ان میں سے تیس ہزار روپے سے انہوں نے سدرنگ میں ایک بہت بڑی خوبی خریدی جو قصبے سے ذرا دور باہر کھیتوں میں تھی۔ اور کسی زمانے میں سدرنگ کے ایک بہت بڑے زمیندار کی ملکیت تھی۔ بہت جلد انہوں نے قصبے میں اپنا رسول خجا لیا۔ ان کی آڑھت کی دوکان چمک لئی کیونکہ غلہ بہت مہنگا ہو رہا تھا۔

اور مغربی پنجاب سے شرناوار تھی لاکھوں کی تعداد میں چلنے آرہے تھے اور مشرقی پنجاب سے شرناوار تھی لعینی مہاجرین لعینی پناہ گزیں مسلمان لاکھوں کی تعداد میں پاکستان بھاگے جا رہے تھے۔ اس موقع پر لالہ گھٹیارام نے شرناوار تھیوں اور پناہ گزیوں کی کافی مدد کی۔ انہوں نے قصبے میں ایک سیوا دل فائم کیا جو آنے والے ہندوؤں اور جانے والے مسلمان دلکھیاروں کی دیکھی بھال میں بڑے زور شور سے حصہ لیتا تھا۔ بہت جلد علاقہ میں لالہ گھٹیارام کا نام روشن ہو گیا۔

لوگ انہیں اور ان کے جان و مال کو دعائیں دینے لگے۔ علاقہ کے مہت سے لوگ جو حق درج حق آکے ان کے پاس اپنا قیمتی سامان گردی رکھنے لگے۔ مکان رہن رکھنے لگے اور اس طرح خوشی خوشی مفرض ہوتے گئے۔ سرکار نے انہیں بیہاں دو کافیں الٹ کر دیں اور ایک مکان بھی رہنے کو دیا۔ جہاں انہوں نے اپنے سیوا دل کا فریضہ فائم کر دیا کیونکہ خود تو وہ اس ٹبری حوالی میں رہتے تھے جو قبیلے سے مہت دو رہبر لھبیتوں میں واقع تھی۔

علاقہ کے افسر آتے جاتے لالہ گھسیٹیارام کے ہاں ٹھہر تے اور ان کی آڈ بھگلت ان کی سوچ بوجھ اور عقل و انش کی بے حد تعریف کرتے کسی لوگ تو تعریف میں اتنے آگے ٹبرھ گئے کہ کہنے لگے لالہ گھسیٹیارام کو تو منظر ہونا چاہئے تھا۔ یہ سن کر لالہ گھسیٹیارام ٹبری عاجزی سے مسکرا نے لگتے۔

ب۔ نومبر ۱۹۴۷ء کو یعنی پندرہ اگست سے تین ماہ پانچ دن بعد لالہ گھسیٹیارام کی حوالی پر پاکستان پولیس کے ایما پر چھاپا مارا گیا اور پولیس نے مسلم معمویہ لڑکیاں برآمد کیں۔ لڑکیوں کے بیان کے مطابق گھسیٹیارام ان سے کوئی بدسلوکی نہ کرتے تھے۔ وہ صرف لڑکیوں کی آڑھت کرتے تھے۔ وہ مسلمان لڑکیاں سنتے داموں خریدتے اور مہنگے داموں بیچ دتے۔ نرخ یہ تھا۔

چودہ سے سولہ برس کی لڑکی سات سو پچاس سے ایک ہزار روپے تک۔

سولہ سے بھیپیں برس کی لڑکی تین سو سے پانچ سو تک۔

میڑک پاس لڑکی ڈبڑھ ہزار روپے۔

کالج کی پڑھی ہوئی لڑکی دو ہزار روپے۔

لڑکیوں کے بیان کے مطابق وہ اب تک سیکڑوں لڑکیوں کا جگلتاں کر رکھے تھے۔ ان میں مغویہ لڑکیوں میں ایک ساندھ کلاں کی لڑکی تھی جو مشرقی پنجاب میں بیا ہی گئی تھی۔ اسے لالہ گھسٹیارام نے خوب پیش کیا تھا۔ اس کی عصمت دری کی تھی اور اس سے کہا تھا کہ وہ دو ہزار تو لے سونا ساندھ کلاں کی عورتوں کو دالپس کر کے آئے ہیں جب تک وہ اس کی قیمت وصول نہ کر لیں گے وہ اسی طرح مسلمان لڑکیاں خریدتے اور بھیجتے رہیں گے۔ چھ ماہ بعد لالہ گھسٹیارام باعترض بری ہو گئے۔ ان کی آڑھت کی دوکان پہلو سے بھی زیادہ چلپتی ہے جو کام اعلیٰ ان کی عترت پہلے سے بھی زیادہ کرتے ہیں۔ ان کی حوصلی کے باہر گور کھے پپڑہ دیتے ہیں۔ اور بھی کبھی آدھی رات کے وقت دہاں سے چینخوں کی صدائیں ہوتی ہیں کہ سنکر لوگ کہتے ہیں کہ پاکستان رو رہا ہے۔ کچھ لوگ سوچتے ہیں کہ ہندوستان رو رہا ہے اور کچھ دُگ ہے یہی کہ پاکستان رو رہا ہے نہ ہندوستان اس حوالی میں انسان رو رہا ہے اور یہ حوالی سرحد کے آر پار دونوں طرف کھڑی ہے۔

